

ایسٹ انڈیا کمپنی  
اور  
بانی غلام مسلمان

مصنفہ  
مشقی انتظام المدارس ملی

رأے محمد کمال

# ایسٹ انڈیا کمپنی اور باغی عسکر

مصنفہ  
مفتی انتظام اللہ شہابی

مقدمہ  
رأے محمد کمال

ملنے کا ایک پتہ :

مکتبہ رضوان ○ حضرت داتا گنج بخش روضہ لاہور

تاریخی شعور اور جغرافیائی حقیقت

جملہ حقوق محفوظ

ایسٹ انڈیا کمپنی اور باغی علماء	_____	○ کتاب
مشتی انتظام اللہ شہابی	_____	○ مولفہ
رائے محمد کمال	_____	○ مقدمہ
لاہور ۱۹۵۵ء کو پے	_____	○ قیمت
زاویہ پبلشرز - لاہور	_____	○ ناشر



یہ حقیقت ہے کہ جو قوم تاریخ کو بھلا دیتی ہے، جغرافیہ  
 بھی اس قوم کو فراموش کر دیتا ہے مگر اس سے ایک بڑی اور  
 تلخ حقیقت یہ ہے کہ جو اپنے جغرافیہ کے تحفظ و بقا کا بیڑا  
 نہیں اٹھاتے اور محض تاریخی مقبروں کے مجاور بن کر بیٹھ  
 رہتے ہیں، تاریخ اپنے خوبصورت اوراق میں انہیں کبھی بھی  
 جگہ نہیں دیتی۔





وَاللَّهُ  
عَلِيمٌ خَبِيرٌ

# ”زاویہ“

۱۳	_____	۱- روپ بہروپ
۵۳	_____	۲- حرف آہنگ
۶۳	_____	۳- حضرت مولانا سید احمد شاہ
۷۵	_____	۴- واقعہ شہادت امیر علی شاہ
۷۸	_____	۵- تخت نشینی مرزا برجیس قدر
۸۴	_____	۶- شاہجہان پورا اور روداد ہنگامہ
۸۷	_____	۷- علماء کا کارنامہ
۹۰	_____	۸- مولانا فضل حق خیر آبادی
۹۱	_____	۹- نواب محمد مصطفیٰ خان شیفتہ دہلوی
۹۹	_____	۱۰- مفتی صدر الدین خاں آزرہ
۱۰۲	_____	۱۱- خان بہادر خان
”	_____	۱۲- سید اکبر زماں اکبر آبادی
۱۰۴	_____	۱۳- جنرل بخت خان روپہ

۱۴-	سید کرم علی اکبر آبادی	۱۰۶
۱۵-	سید گلزار علی امروہوی	۱۰۷
۱۶-	مسئولین اسپیشل کمشنر مراد آباد	۱۰۹
۱۷-	ڈاکٹروں پر خاں اکبر آبادی	۱۱۰
۱۸-	نواب علی بہادر خاں پانڈہ	۱۱۱
۱۹-	نواب تنفضل حسین خاں والی عرفہ آباد	۱۱۵
۲۰-	جنرل نیاز محمد خان	۱۱۸
۲۱-	مولانا امام بخش صہبائی شہید	"
۲۲-	مولانا شاہ سید نیاز احمد شہید	۱۲۱
۲۳-	مفتی عنایت احمد	۱۲۳
۲۴-	نواب ولی داد خاں بہادر	"
۲۵-	حکیم محمد حسن خاں	۱۲۶
۲۶-	ذوالفقار الدولہ	"
۲۷-	نائب کپتان / میرا شرف علی خاں	"
۲۸-	نواب شرف الدولہ	"
۲۹-	آغا مرزا اکمل پوش	۱۳۳
۳۰-	کاظم علی خان کنبہ	"
۳۱-	چوہدری حشمت علی	"
۳۲-	عباس مرزا	۱۳۴
۳۳-	معین الدولہ	۱۳۵
۳۴-	منشی رسول بخش	"

۳۵-	نواب احمد قلی خاں	"
۳۶-	نواب عبدالرحمن خاں	"
۳۷-	محمد علی خاں	۱۳۶
۳۸-	نواب اکبر خاں	"
۳۹-	نواب مظفر الدولہ	"
۴۰-	نواب میر خاں	"
۴۱-	مرزا عبداللہ	"
۴۲-	امیر مرزا خلف محمد	"
۴۳-	میر محمد حسن خلف	"
۴۴-	حکیم عبدالحق	۱۳۷
۴۵-	قاضی فیض اللہ	"
۴۶-	نواب محمد حسین خاں	"
۴۷-	عبدالصمد خاں	"
۴۸-	میاں حسن عسکری	"
۴۹-	نواب احمد علی خاں	"
۵۰-	نواب مجید الدین احمد خاں	"
۵۱-	نواب موخاں بہادر	۱۳۹
۵۲-	میر محمد حسین خاں گورکھپوری	۱۴۰
۵۳-	لال بہادر خاں میواتی	۱۴۲
۵۴-	نواب زینت محل	۱۴۳
۵۵-	نواب حامد علی خاں	"



- ۵۶- ضیاء الدولہ  
 ۵۷- میر احمد حسین میکش  
 ۵۸- مولانا رشید احمد  
 ۵۹- قاضی عنایت خاں  
 ۶۰- مرزا عاشور بیگ  
 ۶۱- نواب ضیاء الدولہ  
 ۶۲- راجہ قجل حسین خاں  
 ۶۳- جنرل محمود خاں  
 ۶۴- محمد شفیع بریلوی  
 ۶۵- نواب اصغر باب خاں  
 ۶۶- نواب مرزا ماہ رخ بیگ خاں  
 ۶۷- مولانا شاہ عبدالقادر لدھیانوی  
 ۶۸- مولوی شاہ محمد حسن  
 ۶۹- راجہ کنور سنگھ جگدیش  
 ۷۰- راجہ بنی مادھو بخش  
 ۷۱- راجہ ناہر  
 ۷۲- کمانڈر ہیر سنگھ  
 ۷۳- قادر بخش صوبہ دار  
 ۷۴- راجہ دہی سنگھ  
 ۷۵- نواب علی  
 ۷۶- مرزا بیدار بخت

- ۷۷- مولوی جلال الدین  
 ۷۸- سید حسین علی  
 ۷۹- ملک باقر علی  
 ۸۰- امراؤ بہادر  
 ۸۱- بہادر شاہ کا آخری فرمان  
 ۸۲- حوالہ جات



”میں نے اپنا یہ تاثر بار بار بیان کیا ہے کہ دور صحابہ کرامؓ کے بعد ایک خالص اسلامی تحریک ہونے کے اعتبار سے تحریک شہیدین کے ہم پلہ مجھے کوئی دوسری تحریک نظر نہیں آتی۔ اس تحریک کے قائد تھے بطل جلیل، پیکر تقویٰ، صحابہ کرامؓ کی سیرت کا نمونہ اور اخلاص و للیت کا خورشید تامل، جناب سید احمد شہید بریلوی اور ان کے دست راست تھے، حضرت مولوی شاہ اسماعیل شہید۔ مجدد وقت حضرت شاہ ولی اللہ دہلوی کے پوتے، جو تقویٰ اور تدین کے ساتھ ساتھ اپنے دور کے آسمان علم، دین کے مہرور خشاں، بے مثال عالم، محدث، قیہ اور منقولات و معقولات کا حسین پیکر تھے۔ علاوہ ازیں اس تحریک میں سید شہید کی قیادت میں جو مجاہدین ہندوستان سے خالصتاً سکھوں کے خلاف جمادی سبیل اللہ کے مقصد اعلیٰ کے لئے ہجرت کر کے ایک نہایت طویل، کٹھن اور جانگسل دشواریاں عبور کر کے سرحد پہنچے تھے، ان میں ہر ایک صبر و تقویٰ کے آسمان کا روشن ستارہ تھا۔“ (۱)

مرقومہ بالا اقتباس، ڈاکٹر اسرار احمد صاحب (امیر تنظیم اسلامی) کے ایک خطاب کا ماحصل ہے۔ سید احمد شہید بریلوی اور شاہ اسماعیل شہید دہلوی کے حضور بدیہء سپاس گزارنے والوں کی فہرست خاصی طویل ہے مگر ان کے افکار و کردار کے مخالفین کی تعداد بلاشبہ اس سے کہیں زیادہ ہے۔۔۔ ”تصویر کا پہلا رخ“ شاید اب کسی تعارف کا محتاج نہیں رہا۔ ان کی خدمات کو سراہنے اور خراج تحسین پیش کرنے والوں نے خوب حق عقیدت ادا کر دکھایا اور دکھا رہے ہیں۔ یہاں تک کہ ان کے کارناموں کو تاریخ کے ایک زریں باب کے طور سے نصابی کتب کی زینت بھی بنا دیا گیا مگر اس کے برخلاف دوسرے لوگوں کی آواز کسی حد تک دبی ہوئی ہے اور جب









سوچے یہاں تک کہ رائے متین نے یوں مشورہ دیا کہ خلیفہ سید احمد اور پائندہ خان اپنے دونوں دشمن ہیں اور خلیفہ ملک تنول کو فتح کر چکا ہے۔ آئندہ ملک مہطلی میں ہاتھ ڈالے گا۔ ملک ستانی کا حوصلہ نکالے گا۔ پائندہ خان کو کمک دے کر خلیفہ سے لڑوانا عین مصلحت اور محض صلاح وقت ہے بہر حال ایک نہ ایک دشمن نابود ہو گا۔ ہر طرح اپنا سود ہو گا۔“ (2)

تاریخ تاولیاں کے مطابق سید احمد شہید بریلوی اور شاہ محمد اسماعیل شہید کی سرحد میں آمد سے قبل خوانین کی سکموں سے کئی جنگیں ہو چکی تھیں اور اس واقعہ کے بعد بھی جھڑپیں ہوتی رہیں مگر جوئی سید بادشاہ کا قافلہ اترا تو ان کے جہاد کی ابتداء پٹھانوں کے قتل و غارت سے ہوئی۔ — لہذا مقامی مسلمان عسکری اعتبار سے کمزور اور سکھ مضبوط ہوتے چلے گئے۔ حالانکہ قبل ازیں سردار پائندہ خان نے ہری سنگھ اور دیوان سنگھ کو پے در پے شکست دے کر رنجیت سنگھ کو لرزہ بر اندام کر رکھا تھا۔ یوں لگتا ہے کہ مورخین کے ایک طبقہ نے تاریخی حقائق کے اظہار و بیان میں بھی عقیدت کیشی اور مصلحت کو شی سے کام لیا اور من چاہے نتائج اخذ کئے ہیں، نہ صرف یہ بلکہ زیب داستان کے لئے بات کو کچھ بڑھا بھی دیا گیا۔

میری معلومات کے مطابق تاریخی صداقتوں میں یہ تنازع اس وقت پیدا ہوا جب مولانا غلام رسول مہرنے اپنی تصنیفات و تالیفات میں تحریک مجاہدین بالاکوٹ کو انگریز دشمنی کا نام دینا شروع کیا۔ طرفہ تماشا یہ ہوا کہ جوش آزادی سے قبل سید بادشاہ کی تحریک کو محض سکھوں کے خلاف بیان کیا جاتا رہا۔ اور جب برطانوی راج کی گرفت ڈھیلی پڑی تو یہ انگریزوں کے دشمن بھی قرار پا گئے۔ سرسید احمد خاں ”رسالہ اسباب بغاوت ہند“ میں یہی موقف اختیار کرتے اور دیگر زعماء ان کی تائید فرماتے ہیں۔ تب اس تحریک کو انگریز حکومت کا خیر خواہ کہا گیا اور زمانے نے دوسری کروٹ بدلی تو یہ ان کے اصل حریف ٹھہرے۔ مولانا غلام رسول مہر ایک باغ و بہار شخصیت تھے۔ یہ تاریخ دان کا اپنا ایک خاص نظریہ رکھتے تھے، خود فرماتے ہیں:

”میں مجاہدین کی شان و آبرو کو بہر حال قائم رکھنے کا قائل ہوں، اگرچہ وہ سابقہ بیانات کے عین مطابق نہ ہو۔“ (3)

مہر صاحب کی یہ عقیدت مندی جا بجا دکھائی دیتی ہے۔ مجاہدین بالا کوٹ کا ذکر لکھتے بیٹھے تو ان قائدین کے بیانات کو بھی نظر انداز کر دیا، جو اس تحریک میں شامل یا قریب سے دیکھنے اور سننے والے تھے۔ اسی طرح انہوں نے محل وقوع اور واقعات پر مشتمل سو برس پہلے لکھی گئی تاریخ کا ذکر تک نہ کیا، بلکہ ان سے لاعلمی کا اظہار فرماتے ہیں۔ چنانچہ شیر محمد بنی صاحب نے مہر صاحب سے تاریخ بتاویاں اور تاریخ ہزارہ کے متعلق استفسار کیا تو جواب میں اول الذکر کے متعلق کہا، امید نہیں کہ ہاتھ آئے اور ”تاریخ ہزارہ“ کے بارے میں لاعلمی کا اظہار کیا۔ حالانکہ ان دونوں کتب کے علاوہ ”تاریخ پشاور“ بھی پاکستان کی معروف لائبریریوں بلکہ لاہور کی لائبریریوں میں بھی موجود تھی۔ (4)۔

ان تاریخ ماخذوں میں سے دو اقتباسات ملاحظہ کیجئے:

”وہ خلیفہ سید احمد پر شک کرتے تھے کہ یہ شاید انگریزوں کے مشورے سے واسطے فتح اس ملک کے آیا ہے، جہاد کا نام فرضی مقرر کیا ہوا ہے۔۔۔۔۔ یہ خلیفہ سید احمد لاہور وغیرہ (سکھوں) کی طرف نہیں جاتا۔ یہ صرف اس کی باتیں ہیں، اصل غرض اس کی ہمارے ملک کو پامال کرنا ہے۔“ (۵)

بنائے بریں یہ بھی ایک مسلمہ حقیقت ہے کہ غلام رسول مہر صاحب سے قبل ایک ایک حوالہ ان کے اس وضعی موقف کی تردید و تکذیب کے لئے کافی ہے:

”ہنگامہ ۱۸۵۷ء میں پورے جوش کے ساتھ انگریزوں کے خلاف جنگ میں حصہ لینے والے وہ سب کے سب علماء کرام شامل تھے، جو عقیدہ حضرت سید احمد اور حضرت شاہ اسماعیل کے شدید ترین دشمن تھے اور جنہوں نے حضرت شاہ اسماعیل کے بارے میں بہت سی کتابیں لکھی ہیں اور اپنے شاگردوں کو لکھنے کی وصیت کی ہے۔“ (۵)۔



تاریخی تحقیق بھی از حد اہم اور ان کی مصنفانہ رائے بالخصوص قابل توجہ ہے۔

”اس زمانہ میں بعض حضرات یہ کہنے لگے ہیں کہ دراصل سید احمد شہید کا مقصد انگریزوں سے جہاد کرنا تھا، سکھ تو ویسے ہی درمیان میں آگئے۔۔۔۔۔ اگر سکھ آزادی و وطن کے جہاد میں حضرت سید احمد شہید کا ساتھ دینے کے لئے تیار ہو جاتے تو خود ان سے رزم و پیکار کی کوئی وجہ نہ ہوتی۔۔۔۔۔ سکھوں سے فارغ ہونے کے بعد حضرت شہید کا پختہ ارادہ انگریزوں سے جہاد کا تھا، مگر واقعہ یہ ہے کہ ان تینوں بیانات کا کوئی حقیقی ثبوت موجود نہیں اور صاف اور سچی بات یہی ہے کہ ہرگز ہرگز حضرت کا ارادہ انگریزوں سے جہاد کا نہ تھا۔ اگر ایسا نہ ہوتا تو سرسید (جو حضرت شہید کے سب سے قریب الہد مورخ ہیں) ضرور اس کا ذکر کرتے۔“ (7)

مرقومہ پارہ عبارت ”مقالات سرسید“ کے مرتب کے زاویہء تحقیق کا جزو ہے۔ وہ اپنی رائے حاشیے میں بیان کرتے ہیں:

”سرسید نے اس مضمون میں یہ بات یاد بار لکھی ہے کہ حضرت سید احمد بریلوی اور شاہ اسماعیل شہید انگریزی حکومت کے ہرگز ہرگز مخالف نہ تھے اور نہ ہی انہوں نے کبھی ان کے خلاف جہاد کا اعلان کیا۔ سرسید کے اس بیان کی تائید متعدد مورخین نے بھی کی ہے۔ چنانچہ نواب صدیق حسن خان (الہمدیث) نے ”ترجمان دہلیہ“ مطبوعہ امرتسر کے صفحہ ۲۱ اور ۸۸ پر نیز ”سوانح احمدی“ مولفہ محمد جعفر تھانوی (مجاہدین مذکور کے سوانح نگار و پیروکار) میں مقامات پر اسی طرح حضرت شاہ اسماعیل شہید کی سوانح موسوم بہ ”حیات طیبہ“ کے صفحات ۱۵۹، ۲۹۲، ۲۹۳ پر بھی اسی خیال کو پیش کیا گیا ہے۔“ (8)

سرسید احمد خان جو کہ اس تحریک کے زمانے میں موجود تھے، فرماتے ہیں:

”اثائے وعظ میں کسی شخص نے ان سے دریافت کیا کہ تم انگریزوں پر جہاد کرنے کا وعظ کیوں نہیں کہتے، وہ بھی تو کافر ہیں۔ اس کے جواب میں مولوی محمد اسماعیل صاحب نے فرمایا کہ انگریزوں کے عہد میں مسلمانوں کو کچھ اذیت نہیں ہوتی

اور چونکہ ہم انگریزوں کی رعایا ہیں، اس لئے ہم پر اپنے مذہب کی رو سے یہ بات فرض ہے کہ انگریزوں پر جہاد کرنے میں ہم کبھی شریک نہ ہوں۔ پس اس زمانہ میں ہزاروں مسلح مسلمان اور بے شمار سامان جنگ کا ذخیرہ سکھوں پر جہاد کرنے کے واسطے ہندوستان میں جمع ہو گیا۔“ (9)

مزید برآں یہ کہ سرسید مرحوم نے ڈاکٹر ڈبلیو ڈبلیو ہنٹر کی غلط فہمیوں کا ازالہ کر کے اور اس کی دستاویز ”OUR INDIAN MUSLIMANS“ (ہمارے ہندوستانی مسلمان) کو جھٹلاتے ہوئے کمشنر اور مجسٹریٹ کی اطلاع پر حکومت برطانیہ کے فیصلہ کو بھی سپرد قلم کیا:

”ان سے تعرض نہ کیا جائے، کیونکہ ان کا ارادہ کچھ گورنمنٹ انگریزی کے مقاصد کے خلاف نہیں ہے۔“ (10)

اثائے وعظ میں استغنا کا تذکرہ سرسید احمد خاں کے علاوہ مولوی محمد جعفر تھانوی صاحب نے بھی بیان فرمایا، ان کے الفاظ یہ ہیں:

”یہ بھی صحیح روایت ہے کہ اثائے قیام ٹکلتہ میں جب ایک روز مولانا محمد اسماعیل شہید وعظ فرما رہے تھے کہ ایک شخص نے مولانا سے یہ فتویٰ پوچھا کہ سرکار انگریزی پر جہاد کرنا درست ہے یا نہیں؟ اس کے جواب میں مولانا نے فرمایا کہ ایسی بے دریا اور غیر متعصب سرکار پر کسی طرح بھی جہاد کرنا درست نہیں۔“ (11)

ایک نامور تذکرہ نگار و اسلامی تحریک کے مورخ شیخ محمد اکرام صاحب، مزید وضاحت قلبند فرماتے ہیں:

”مولوی محمد جعفر تھانوی جنہیں دہلیوں کے مقدمہء سازش میں جس دوام و عبور دریائے شور کی سزا ہوئی تھی، اپنی کتاب ”سوانح احمدی“ میں لکھتے ہیں، جب آپ سکھوں سے جہاد کرنے کو تشریف لے جاتے تھے، کسی شخص نے آپ سے دریافت کیا کہ اتنی دور سکھوں پر جہاد کرنے کو کیوں جاتے ہو۔ انگریز جو اس ملک پر حاکم ہیں، وہ دین اسلام کے کیا منکر نہیں ہیں؟ گھر کے گھر میں ان سے جہاد کر کے ملک



ہندوستان لے لو، یہاں لاکھوں آدمی آپ کا شریک اور مددگار ہو جائے گا۔۔۔۔۔ سید صاحب نے جواب دیا کہ کسی کا ملک چھین کر ہم بادشاہت نہیں کرنا چاہتے نہ انگریزوں کا نہ سکھوں کا ملک لینا ہمارا مقصد ہے۔۔۔۔۔ سرکار انگریزی کو منکر اسلام ہے مگر مسلمانوں پر کچھ ظلم اور تعدی نہیں کرتی اور نہ ان کو فرض مذہبی اور عبادت لازمی سے روکتی ہے۔“ (12)

مولوی محمد جعفر تھامیری کوئی عام شخصیت نہ تھے بلکہ مسعود عالم ندوی صاحب نے ان کی کتاب کو اردو زبان میں سید شہید کی سب سے پہلی مرتب سیرت قرار دیا۔۔۔۔۔ غلام رسول مہر کے بقول ”اردو زبان میں سید صاحب کے متعلق یہ پہلی کتاب ہے۔“ شیخ دیوبند مولانا حسین احمد مدنی نے فرمایا ”حضرت سید صاحب کے مستند سوانح نگار ہیں۔“ اور پروفیسر محمد ایوب قادری نے بدیں الفاظ مہر تصدیق ثبت فرمائی۔ ”سید احمد شہید کی تحریک جہاد کے خاص رکن اور اور بڑے رازدار تھے۔“ (13)

اب ”حیات طیبہ“ کے حوالے سے مزاج فتویٰ پر ایک سرسری نگاہ ڈالتے ہیں۔ اس کتاب کے بارے میں الفرقان شہید نمبر صفحہ ۵۱ میں مندرج ہے کہ ”دوسری کتاب مرزا حسرت مرحوم کی حیات طیبہ ہے جو شاہ اسماعیل کی نہایت مبسوط سوانح عمری ہے۔ اس میں مرقوم ہے کہ شہید صاحب نے دوران وعظ انگریزوں سے متعلق یوں ارشاد فرمایا تھا:

”ہمیں ان کی حکومت میں ہر طرح کی آزادی ہے بلکہ ان پر کوئی حملہ آور ہو تو مسلمانوں پر فرض ہے کہ وہ اس سے لڑیں اور اپنی گورنمنٹ پر آج نہ آنے دیں۔“ (14)

سرسید احمد خاں نے مزید تحریر فرمایا:

”وہ (مجاہدین) اپنے بال بچوں اور مال و اسباب کو گورنمنٹ انگریزی کی حفاظت میں چھوڑ گئے تھے اور ان کے مذہب میں اپنے بال بچوں کے محافظوں پر حملہ

کرنا نہایت ممنوع ہے۔“ (15)

اس بارے میں مولانا عبداللہ سندھی کی رائے بھی اپنے اندر حقائق کا بحر بیکار رکھتی ہے:

”ایک دفعہ میں سرحد پار پینر کے مقام پر گیا۔۔۔۔۔ میں اس امید میں کہ شاید سید احمد شہید اور شاہ اسماعیل شہید کی جماعت مجاہدین میں زندگی کی کوئی کرن دکھائی دے، ادھر چل دیا۔ وہاں پہنچ کر جو کچھ میں نے دیکھا، وہ حد درجہ افسوسناک اور قابل رحم تھا۔ وہاں پہنچ کر مجھے معلوم ہوا کہ وہ جماعت جو ”مجاہدین“ کے نام نامی سے یاد کی جاتی ہے، کس بری حالت میں ہے اور اس کی گزرن اور اس کی زندگی کس طرح صابزادہ عبدالقیوم خان کی وساطت سے انگریزی حکومت کی رہن منت ہے۔“ (16)

سید بادشاہ کے معتبر سوانح نگار نے برطانوی انتظامیہ کی طرف سے ان کی دعوت طعام کا واقعہ بھی قلمبند کیا ہے:

”ایک انگریز گھوڑے پر سوار بہت سا کھانا قسم قسم کا، ہتھیوں میں رکھوائے ہوئے چلا آتا ہے۔ اس نے کشتی کے نزدیک آکر پوچھا کہ پادری صاحب (شاہ صاحب) کہاں ہیں؟۔۔۔۔۔ بعد سلام و مزاج پرسی کے عرض کیا کہ تین روز سے میں نے نوکر واسطے لانے خبر تشریف آوریء حضور اس طرف تعینات کر رکھے تھے۔ سو آج انہوں نے مجھ کو خبر کر دی۔ یہ ماحضر واسطے حضور اور کل قافلے کے تیار کر کے لایا ہوں۔ براہ بندہ نوازی اس کو قبول فرمائیں۔ حضرت نے اپنے آدمیوں کو حکم دیا کہ فوراً وہ کھانا اپنے برتنوں میں لے کر قافلے میں تقسیم کر دو۔“ (17)

سید احمد شہید بریلوی کے سگے بھانجے سید محمد علی صاحب بھی شریک طعام تھے۔ انہوں نے ابتداء سے آغاز جہاد تک کے حالات لکھے اور اس کتاب کا نام ”مخزن احمدی“ رکھا۔ انہوں نے آنکھوں دیکھا یہ دلچسپ واقعہ بھی کتاب میں شامل کیا ہے۔ بناء بریں ابوالحسن ندوی صاحب بھی اسے بیان کرتے ہیں۔ نیز ندوی صاحب ایک اور واقعہ بھی ضبط تحریر میں لاتے ہیں:



”موضع اسرولی سے چار میل پہلے حضرت کے پاس ایک انگریز کی ہندوستانی بیوی آئی اور کھانے کی دعوت دی۔ انہوں نے انکار کر دیا۔ پھر وہ فرنگی آیا تو آپ نے فرمایا، ”تمہاری دعوت کیوں نہ قبول کریں گے۔“ سو آپ نے دعوت قبول فرمائی۔ اس دن اس کی دعوت کھائی۔۔۔ موصوف نے حاشیے میں تصریح فرمائی ہے ”اس انگریز کی ہندوستانی بی بی کی دعوت اس لئے قبول نہیں کی تھی کہ وہ انگریز کے پاس تھی، یہ تعلق ناجائز تھا اور اس سلسلے کا سب مال حرام اور ناجائز تھا۔“ (18)۔

محمد اسماعیل پانی پتی حاشیہ مقالات سرسید، حصہ شانزدہم صفحہ ۲۵۱ پر رقمطراز ہیں کہ حضرت شہید کے تعلقات انگریزوں سے نہایت درجہ خوشگوار تھے۔۔۔ باوجود اس کے مولانا غلام رسول مر، بغیر کسی تاریخی سند کے فقط جوش عقیدت یا شاید کشف والہام کے ذریعہ سٹپٹا کر ایک نیا راگ چھیڑ دیتے اور فرماتے ہیں:

”آیا وہ صرف سکھوں سے لڑنا چاہتے تھے؟ جیسا کہ سوا سو سال سے سمجھا جا رہا ہے۔“ (19)۔

”چند تاریخی غلطیاں“ کے عنوان سے ابوالمعالی صاحب کا نقطہ نظر بجائے خود ایک دلچسپ کہانی ہے:

”تحریک کے شیدائیوں نے جس وقت سکھوں کے خلاف نعرہ جہاد بلند کر دیا، وہ عین حالات کا تقاضا تھا۔ تحریک میں اتنی فوجی قوت نہیں تھی کہ وہ انگریزوں کے خلاف محاذ قائم کرتے۔“ (20)۔

محمد میاں نے ”اسلامی حریت کا علمبردار“ نامی اپنے مضمون میں بڑی انوکھی دلیل دی ہے:

”انگریزی ڈپلومی کا یہ عجیب و غریب کرشمہ تھا کہ حضرت شہید کے لئے سکھوں پر حملہ کرنے کی سہولتیں پیدا کیں اور پھر سکھ حکومت انگریزوں سے معاہدہ کے باعث مجبور تھی کہ حضرت شہید کو راستہ نہ دیتی اور جب حضرت شہید کی جمعیت ایک لاکھ سے متجاوز ہونے لگی تو آپ کی جمعیت میں عقائد کے متعلق اختلاف پیدا

ہوایا کروا دیا گیا۔“ (21)۔

مکتوبات کی کہانی (دو ناقابل تردید حوالہ جات)

”سید صاحب کا جہاد صرف اس وقت کے ظالم سکھوں سے تھا، جنہوں نے اس وقت پنجاب کے مسلمانوں پر قیامت برپا کر رکھی تھی نہ کہ سرکار انگریزی سے۔“ (22)۔

”سرکار انگریزی سے ہم کو کوئی مخالفت ہے اور نہ کوئی جھگڑا ہے، کیونکہ ہم تو اس کی رعایا ہیں بلکہ ہم کو تو اس کی حمایت میں رعایا کے مظالم کا استیصال کرنا ہے۔“ (23)۔

اس موقع پر ذہن میں یہ سوال پیدا ہوتا ہے کہ انگریز حکام سید صاحب کے کاروان اور تبلیغ جہاد کو کس زاویے سے دیکھتے تھے؟ اس کا جواب ایک واقعہ سے ملتا ہے، جسے ابوالحسن علی ندوی صاحب نے مندرجہ ذیل الفاظ میں رقم کیا:

”عظیم آباد پٹنے کے بعض شیعہ صاحبان نے انگریز حاکم سے جاکر کہا کہ یہ سید صاحب جو یہاں اتنے آدمیوں کے ساتھ آئے ہیں، ہم نے سنا ہے کہ ان کی نیت جہاد کی ہے اور وہ کہتے ہیں کہ ہم انگریزوں سے جہاد کریں گے۔ حاکم نے اس کو تعصب اور حسد پر محمول کیا اور ان کو تنبیہ کی کہ آئندہ ایسی مفسدانہ بات نہ کی جائے۔“ (24)۔

عام طور پر مجاہدین تحریک بالا کوٹ کے کارناموں کو اجاگر کرنے لئے ڈاکٹر ہنٹر کی کتاب ”ہمارے ہندوستانی مسلمان“ کے حوالے دیئے جاتے ہیں اور اکثر و بیشتر اسے سند کے طور پر لایا جاتا ہے۔ اس پر تفصیلی گفتگو کرنے کی یہاں گنجائش نہیں ہے اور نہ ہی مختصراً رسالہ مذکور کی وجہ تالیف اور اس کے مضمرات و مضمرات کو زیر بحث لانا ممکن ہے، تاہم ابتداء سے ہی ہنٹر صاحب کے غلط اندازوں کا شد و مد سے رد کیا گیا۔



”اس زمانے میں علی العموم مسلمان لوگ عوام کو سکھوں پر جہاد کرنے کی ہدایت کرتے تھے۔ ہزاروں مسلح مسلمان اور بے شمار سامان جنگ کا ذخیرہ سکھوں پر جہاد کرنے کے واسطے جمع ہو گیا تھا۔ جب صاحب کشنر اور صاحب مجسٹریٹ کو اس کی اطلاع ہوئی تو انہوں نے گورنمنٹ کو اطلاع دی۔ گورنمنٹ نے صاف لکھا کہ تم کو دست اندازی نہ کرنی چاہئے۔ دہلی کے ایک مہاجن نے جمادیوں کا روپیہ غبن کیا تو ولیم فریزر کشنر دہلی نے ڈگری دی، جو وصول ہو کر سرحد بھیجی گئی۔“ (25)

اب ایک اور سوال پیدا ہوتا ہے کہ اگر سید بادشاہ نے انگریزوں سے مصلحتاً پنجہ آزمائی نہیں کی تو یہ کس طرح ثابت ہو گیا کہ آپ ان کے خیر خواہ و حاشیہ بردار بھی تھے۔ میں ذاتی طور سے اس پہلو پر کوئی رائے نہیں دے سکتا اور نہ ہی میں اس دشت میں الجھنا چاہتا ہوں لیکن مجاہدین کے چاہنے والے ایک بزرگ فرماتے ہیں:

”اس میں شک نہیں کہ اگر سرکار انگریزی اس وقت تک سید صاحب کے خلاف ہوتی تو ہندوستان سے سید صاحب کو کچھ بھی مدد نہ پہنچتی مگر سرکار انگریزی اس وقت تک دل سے چاہتی تھی کہ سکھوں کا زور کم ہو۔“ (26)

ایک اور قابل اعتماد شخص حقیقت حال کا ان الفاظ میں اظہار فرماتے ہیں:

”منافقین ناہنجار اور کفار بدکردار نے حسد اور خوف سے حکومت برطانیہ کے عمال کو برا بھلا بھینٹ کر دیا، تاہم نصرت اللہ العزیز وہ خائب و خاسر رہے۔ سید احمد صاحب کی برابر روش یہ رہی کہ ایک طرف لوگوں کو سکھوں کے مقابل آمادہ جہاد کرتے اور دوسری جانب حکومت برطانیہ کی امن پسندی جتا کر لوگوں کو اس کے مقابلے سے روکتے تھے۔“ (27)

بعض اوقات انگریزوں کی طرف سے سید بادشاہ کے اعزاز و اکرام میں باقاعدہ دعوتیں بھی ہوا کرتی تھیں۔ مہر صاحب ایک واقعہ کے ضمن میں لکھتے ہیں:

”سپاہیوں نے دعوت طعام پر اصرار کیا تو فرمایا۔ اس شرط پر منظور کرتا ہوں کہ جو کچھ میں کہوں، پکایا جائے۔ انہوں نے مان لیا۔“ (28)

کانپور سے ایک انگریز کی داشتہ کی عقیدت مندی اور دوسرے موقع پر نماز عشاء کے بعد میزبان گورے کی ملاقات و مدارات مسلمہ ہے۔ منڈو صاحب ایک فرنگی کی میم اور انگریزی کہنی کے وکیل کے ہاں قیام پذیر ہونا بھی تاریخ کا حصہ ٹھہر چکا۔

ایک اور چونکا دینے والا تاریخی انکشاف!

”۱۸۳۳ء تک سید احمد صاحب، امیر خاں (نواب ٹونک) کی ملازمت میں رہے مگر ایک ناموری کام آپ نے یہ کیا کہ انگریزوں اور امیر خاں کی صلح کرا دی اور آپ ہی کے ذریعے جو شر بعد ازاں دیئے گئے اور جن پر آج تک امیر خاں کی اولاد حکمرانی کرتی ہے، دینے ملے پائے تھے۔ لارڈ ہیسٹنگ، سید احمد کی بے نظیر کارگزاری سے بہت خوش تھا۔ دونوں لشکروں کے بیچ میں ایک خیمہ کھڑا کیا گیا اور اس میں تین آدمیوں کا باہم معاہدہ ہوا۔ جس میں امیر خاں، لارڈ ہیسٹنگ اور سید احمد شامل تھے۔ سید احمد صاحب نے امیر خاں کو بڑی مشکل سے شیشہ میں اتارا تھا۔ آپ نے اسے یقین دلایا تھا کہ انگریزوں سے مقابلہ کرنا اور لڑنا بھڑنا اگر تمہارے لئے برا نہیں تو تمہاری اولاد کے لئے سم قاتل کا اثر رکھتا ہے۔ انگریزوں کی قوت دن بدن ترقی پذیر ہے اور تمام قوتیں پے در پے تنزیل کا شکار رہیں۔ تمہارے بعد فوج کو کون سنبھالے گا اور ان کو عظیم الشان لشکر انگلیش کے مقابل میں کون میدان جنگ میں لائے جمائے گا۔ یہ باتیں امیر خاں کی سمجھ میں آگئی تھیں اور اب وہ اس بات پر رضامند تھا کہ گزارہ کے لئے کچھ ملک مجھے دے دیا جائے تو میں آرام سے بیٹھوں۔ امیر خاں نے ریاستوں اور ان کے ساتھ انگریزوں کا بھی ناک میں دم کر رکھا تھا۔ آخر ایک بڑے مشورہ کے بعد سید احمد صاحب کی کارگزاری سے ہر ریاست میں سے کچھ کچھ حصے دے کر امیر خاں سے معاہدہ کر لیا۔ جیسے جے پور سے ٹونک دلوایا اور بھوپال سے سرہن۔ اس طرح سے متفرق پرگنوں مختلف ریاستوں سے بڑی قبل و قابل



کے بعد انگریزوں سے دلوں کے پھرے ہوئے شیر کو اس حکمت سے پنجرہ میں بند کر دیا۔“ (29)

موج کوثر میں شیخ محمد اکرام صاحب کی یہ محققانہ رائے کہ انگریزوں نے سید صاحب کے اعلانیہ جہاد اور اس کی تیاری میں کوئی رکاوٹ نہ کی تھی۔ نیز مولانا فضل حسن بہاری (ابجدیٹ عالم دین) کا یہ تو ثبوتی بیان۔ ”آپ (شاہ اسماعیل دہلوی صاحب) اپنے شیخ طریقت سید احمد صاحب کو امام تسلیم کر کے مسلمانوں کی ایک جماعت کے ساتھ جہاد کے لئے پنجاب پہنچے۔ گورنمنٹ انگریز نے بھی آپ کے اس ارادے میں کسی طرح کی مزاحمت یا پیچیدگی پیدا نہیں کی۔“ (30)۔ دشمنی کا ایک عجیب فلسفہ ہے۔

یہ کہا جاسکتا ہے کہ دشمن کا دشمن بھی دوست ہوتا ہے، اسی لئے انگریزوں نے مجاہدین کے بارے میں نرم رویہ رکھا اور ان کا حوصلہ برابر بڑھاتے رہے۔ مولانا منظور نعمانی صاحب (موصوف سید بادشاہ کے مکتبہ فکر سے تعلق رکھتے تھے) کے جریڈے میں تجزیہ کیا گیا:

”مشہور یہ ہے کہ آپ نے انگریزوں سے مخالفت کا کوئی اعلان نہیں کیا بلکہ کلکتہ یا پٹنہ میں ان کے ساتھ تعاون کا اظہار کیا اور یہ بھی مشہور ہے کہ انگریزوں نے بعض موقعوں پر آپ کی امداد بھی کی۔“ (31)۔

آپ کے ہی پیروکاروں میں سے ایک اور بزرگ ارشاد فرماتے ہیں:

”سید صاحب کا سرکار انگریزی سے جہاد کرنے کا ہرگز ارادہ نہیں تھا۔ وہ اس آزاد عملداری کو اپنی ہی عملداری سمجھتے تھے اور اس میں شک نہیں کہ اگر سرکار انگریزی اس وقت سید صاحب کے خلاف ہوتی تو ہندوستان سے سید صاحب کو کچھ بھی مدد نہ پہنچتی مگر سرکار انگریز اس وقت دل سے چاہتی تھی کہ سکھوں کا زور کم ہو۔“ (32)۔

شیخ جامعہ دیوبند نے بھی بقلم خود حقیقت حال درج فرمائی ہے:

”جب سید احمد صاحب کا ارادہ سکھوں سے جنگ کرنے کا ہوا تو انگریزوں نے اطمینان کا سانس لیا اور جنگی ضرورتوں کو مہیا کرنے میں سید صاحب کی مدد کی۔“ (33)۔ جن دنوں سید صاحب مع مجاہدین سرحد میں قیام فرما تھے، مولوی خیر الدین صاحب نے آپ کے سفیر کی حیثیت سے جنرل انٹورا سے ملاقات کی۔ باہم گفت و شنید میں ایک مسئلہ سکھوں سے جہاد سے متعلق تھا۔ بڑا دلچسپ مکالمہ ہوا، ملاحظہ کیجئے!

جنرل انٹورا :- آپ کے نزدیک جیسے کہ سکھ قوم کافر ٹھہری، ویسے ہی ہم نصرانی بھی ہیں یا کچھ فرق ہے؟

مولوی خیر الدین صاحب :- کفر میں دونوں برابر ہیں۔

جنرل انٹورا :- ملک ہندوستان میں خلیفہ صاحب کے لاکھوں جانثار مرید بڑے بڑے زمیندار اور نواب ہیں اور اس وقت تمام ہندوستان نصرانیوں کے قبضہ میں ہے۔ پھر جب نصرانی اور سکھ دونوں کفر میں برابر ہیں تو خلیفہ صاحب نے اپنے لاکھوں مریدوں کو جمع کر کے گھریٹھے بٹھائے انگریزی سرکاری سے جہاد کیوں نہیں کیا؟ ناحق دور دراز سفر کی محنت و مشقت اٹھا کر سکھوں سے لڑنے کو آئے۔

مولوی خیر الدین صاحب :- ہم کو سرکاری انگریزی کسی فرائض منصبی کے ادا کرنے سے نہیں روکتی۔ ہر مذہبی امر میں ہم کو پوری آزادی دے رکھی ہے۔ برخلاف سکھوں کے کہ انہوں نے لاکھوں مسلمانوں کو ذلیل کر کے بلند آواز سے اذان تک کہتا منع کر رکھا ہے۔ اگر کوئی مسلمان بقرعید پر بھی قربانی کرے تو خلاف سرکار ان کو جان سے مار ڈالے۔ یہی سبب ہے کہ خلیفہ صاحب انگریزوں کو چھوڑ کر سکھوں سے جہاد کرنے کو آئے۔“ (34)۔

کہا جاتا ہے کہ سید بادشاہ اور آپ کے رفقاء و خلفاء کے جہاد کا دائرہ فقط سکھوں تک ہی محدود نہ تھا بلکہ گوروں کو بھی بلاد ہند سے نکالنا ان کے مقاصد میں شامل تھا۔ بلکہ بعض تو ڈاکٹر ہنٹری رپورٹ موسوم بہ ”ہمارے ہندوستانی مسلمان“ کی



رعایت سے بڑی شہد کے ساتھ دعویٰ کرتے اور بتے ہوئے پانی پر بیاد مکان رکھتے ہیں کہ سید احمد شہید بریلوی نے انگریزوں کے بھی اوسان خطا کئے رکھے۔ ہوا کو مٹیوں میں بند کرنے کا یہ بے سرو پا کھیل مولانا غلام رسول مہر کی تحقیقات و تالیفات سے شروع ہوتا ہے۔ موصوف نے سید احمد شہید، سرگزشت مجاہدین اور جماعت مجاہدین وغیرہ کے نام سے اس بارے میں ایک طویل دفتر لکھ مارا۔ ظاہر ہے اس سلسلے میں انہیں کئی سٹراخ راستوں سے گذرنا پڑا اور بہت سے سفر کئے۔ لہذا اس کی تفصیل و کیفیت انہوں نے ماہنامہ ”ماہ نو“ کراچی کے ایک شمارے میں بعنوان ”سید احمد شہید۔ ایک کتاب کی سرگزشت“ میں تحریر فرمائی۔ بقول ان کے، ”انہیں کتابوں کی سب سے زیادہ معلومات سید عبدالجبار شاہ سٹھانوی سے ملیں۔ سٹھانوی صاحب، سید احمد شہید بریلوی کے جہاد کو صرف سکھوں تک محدود سمجھتے اور بیان کرتے تھے۔ یہ روداد مولانا مہر کے قلم معجز رقم سے یوں شائع ہوئی:

”۱۹۳۳ء میں میری ملاقات سید عبدالجبار شاہ صاحب سٹھانوی مرحوم سے ہوئی وہ دور حاضر کے ایک جلیل القدر فرد تھے۔ جن کے امتیازی اوصاف و محاسن کا تفصیلی ذکر یہاں نہیں چھیڑا جاسکتا۔ تاہم اتنا عرض کر دینا ضروری ہے کہ وہ شیر خوار تھے، جب ان کے خاندان کے تمام افراد شہید کر دیئے گئے۔ وطن سے باہر انہوں نے تعلیم و تربیت پائی، پھر اپنی خداداد صلاحیتوں کی بدولت ریاست امب کے مشیر و وزیر بنے۔ دو سال سوات کے بادشاہ بھی رہے۔ سرحد کے تاریخی و جغرافیائی حالات کا وہ دائرۃ المعارف ہیں۔ انہوں نے متعدد ضخیم جلدیں مرتب کر دیں جو علاقہ سرحد اور علاقہ آزاد کے ایک ایک رئیس، ایک ایک قبیلے، ایک ایک خط کے متعلق ہر قسم کی معلومات کا بیش بہا ذخیرہ ہیں۔ وہ بھی سید صاحب کے جہاد کو سکھوں تک محدود سمجھتے تھے۔ ان کا خاندان تین چار پشتوں سے سید صاحب اور جماعت مجاہدین کے مخلص رفیقوں میں چلا آتا تھا۔ اس وجہ سے سید عبدالجبار شاہ کی معلومات صاحب البہت کی معلومات بن گئی تھیں۔“ (35)

لوگوں کا خیال ہے کہ ان تمام حقائق و شواہد کے باوجود مولانا مہر الٹی سمت میں جولانیء طبع دکھانا اور اپنے قلم کا لوہا منوانا چاہتے تھے۔ رنگ آمیزی اور جدت طرازی اس پر مستزاد۔ ورنہ اس کی کوئی واقعاتی شہادت موجود نہیں۔ اس بارے میں یہ رائے بھی قائم کی جاتی ہے کہ سید صاحب کے مذہبی عوام نے حسن عقیدت یا غلو عقیدت کی وجہ سے مذکورہ تاریخی افسانوں کو بالکل سچ سمجھنا اور سمجھانا شروع کیا۔ چلتے چلتے یہ نقطہ نگاہ اپنا جادو دکھا چکا۔ چونکہ موجودہ نسل میں روایت پرستی، کور ذوق، اور بے بھری بدرجہ اتم پائی جاتی ہے اور حکومت پاکستان کو تاریخ کے پر بیچ گیسو سلجھانے سے کبھی دلچسپی نہیں رہی، اس لئے خواب و خیال کے حوالے بھی سند ٹھہر گئے۔ مزید ستم یہ ہوا کہ تحریک مجاہدین بالاکوٹ کے تاریخی خدوخال مسکلی غازی سے زیادہ منسوب رہے ہیں۔ لہذا اگر کوئی چہرہ صداقت کی تلاش میں نکلتا ہے تو اس کے مقدر میں ”فرقہ پرست“ کی پھبتی اپنا اثر دکھا جاتی ہے۔ یہی سبب ٹھہرا کہ آج تک حقیقی منظر نامے پر غور و فکر نہیں کیا جاسکا۔

”جب یہ مجاہدین سکھوں سے جہاد کے لئے سرحد گئے تو (انگریزوں نے) ان کے بیوی، بچوں اور املاک کی پوری پوری حفاظت کی اور بعد میں ہندوستان سے جو مالی اور افرادی اعانت ہوتی رہی اس میں بھی رخنہ اندازی نہیں کی۔ اگر سید صاحب سرحد میں جا کر انگریزی حکومت سے جہاد کا اعلان کرتے تو انگریز، مجاہدین کے بیوی بچوں کو گرفتار کر لیتے۔ ان کے رشتہ داروں کو تکلیف اور اذیت پہنچاتے اور جائیداد ضبط کر لیتے لیکن ایسا نہ اُدھر سے ہوا اور نہ اُدھر سے کارروائی ہوئی۔“ (36)

مجاہدین تحریک بالاکوٹ سے متعلق آج تک کسی تذکرہ یا سوانح میں منقول نہیں کہ سید صاحب یا کاروان میں شامل دیگر رضا کار اپنے بیوی و بچوں کو اپنے ہمراہ لے گئے ہوں۔

معتز نہیں کا موقف ہے کہ سید صاحب کو حریت پرور اور مرد غیور اس لئے کہا گیا کہ وہ انگریزوں کی ناک کے عین نیچے یعنی پنجاب اور نواح دہلی میں کھلے عام



سکھوں سے لڑنے کا اعلان اور تیاری کرتے تھے مگر کوئی مداخلت نہ کرتا۔ یہ وہ دور تھا جب انگریزوں کے ظلم و تعدی کی آمدھی چار سو چل چکی تھی اور عوام ان کے سائے سے بھی ڈرتے۔ سید صاحب نے سکھوں سے کھلے ہندوں لڑائی کا عندیہ دیا تو قیادت سے محروم جذباتی لوگوں نے انہیں ہاتھوں ہاتھ لیا اور سمجھے کہ اب ہمارے دن پھرنے کے دن بھی آگئے ہیں مگر انگریزوں کی یہ نرم پالیسی بلکہ سرپرستی بلاوجہ نہ تھی۔ اندرون خانہ تو کچھ اور ہی تیور دیکھے گئے۔ مولانا جعفر علی تھا سیری لکھتے ہیں:

”اس وقت ہر شہر، قصبہ و گاؤں پر برٹش انڈیا یعنی انگریز عملداری واقع تھی۔ ہند میں علانیہ سکھوں پر جہاد کرنے کا وعظ ہوتا تھا مگر براہ دور اندیشی معرفت شیخ غلام علی صاحب رئیس اعظم الہ آباد کے نواب لیفٹیننٹ گورنر بہادر اضلاع شمالی و مغربی کو بھی سکھوں کے خلاف جہاد کی اطلاع دی گئی تھی جس کے جواب میں صاحب ممدوح نے یہ تحریر فرمایا کہ جب تک انگریزی عملداری میں کسی فتنہ و فساد کا اندیشہ نہ ہو ہم ایسی تیاری کے مانع نہیں۔“ (37)

مرزا حیرت دہلوی صاحب بھی بین السطور یہی مفہوم بیان کرتے ہیں:

”سید احمد صاحب نے عام طور پر دھڑاکے سے اپنے مریدوں کو ہر شہر میں یہ اجازت دے دی کہ سکھوں پر جہاد کرنے کے وعظ ہوں۔ اکثر شہروں میں وعظ ہونے شروع ہوئے۔۔۔۔۔ لوگوں کے دلوں میں تحریک پھیل رہی تھی، اب عام طور پر ظاہر ہونے لگی اور سید صاحب کے پاس مجاہدین جمع ہونے لگے۔ سید احمد صاحب نے مولانا شہید کے مشورہ سے شیخ غلام علی رئیس الہ آباد کی معرفت لیفٹیننٹ گورنر ممالک مغربی شمالی کی خدمت میں اطلاع دی کہ ہم لوگ سکھوں پر جہاد کرنے کی تیاری کرنے کو ہیں، سرکار کو تو اس میں کچھ اعتراض نہیں ہے۔ لیفٹیننٹ گورنر نے صاف لکھ دیا کہ ہماری عملداری کے امن میں خلل نہ پڑے، ہمیں کچھ سروکار نہیں نہ ہم ایسی تیاری کے مانع ہیں۔“ (38)

یہاں بھی مولانا غلام رسول مہر کا موقف دیدنی تھا۔ وہ اور ان کی اتباع میں

بعض دیگر افراد بھی مذکورہ کتابوں پر الزام وارد کرتے اور کہتے ہیں کہ یہ دونوں سوانح نگار، انگریز کے حامی اور خیر خواہ تھے، اس لئے سید صاحب کے نقطہ نظر میں تبدیلی کر دی۔

اس باب میں بھی مولانا مہر کی تحقیق بوجہ معتبر تسلیم نہیں کی جاسکتی۔ محقق حضرات کہتے اور قرائن موجود ہیں کہ موصوف کی طرف سے یہ سراسر الزام بلکہ بہتان ہے، کیونکہ انہوں نے انگریز مورخ ڈاکٹر ہنٹر کو جس جرات سے لٹاڑا، یہ انہی کا حصہ تھا۔ (39)

مذکورہ بالا حقائق و واقعات کی بنیاد پر بلا خوف تردید ثابت کیا جاتا ہے کہ سید بادشاہ اور ان کے پیروکاروں و رضاکاروں کا انگریزوں سے ٹکرانے کا ہرگز ہرگز کوئی پروگرام نہ تھا بلکہ ان میں تو دوستانہ و موافقانہ تعلقات دکھائی دیتے ہیں۔ انگریزوں کے خلاف ”فسانہء جہاد“ کی کوئی بنیاد نہیں۔ واقعی، سید بادشاہ کے حامیوں نے اس بارے میں مبالغے سے کام چلا رکھا ہے۔ لیکن سکھوں سے جدال و قتال کے باب میں بھی بعض تلخ حقائق منظر عام پر لائے جاتے ہیں۔ یہ انتہائی دلچسپ مگر ایک مورخ و محقق کے لئے از حد پیچیدہ صورتحال ہے۔ تاریخ کے اوراق گواہ ہیں کہ سید احمد شہید بریلوی وغیرہم کی سکھوں سے کہیں زیادہ جنگیں مسلمانوں کے خلاف ہوئیں۔ نہ صرف یہ بلکہ ان کے نامانوس عقائد و افکار سے مذہبی منافرت و منافقت کو ہوا ملی اور لا تعداد کلمہ گو ایک دوسرے کے ہاتھوں مارے گئے۔ سید بادشاہ نے آغاز جہاد اکوڑہ میں ۲۰ دسمبر ۱۸۳۶ء سے فرمایا اور آخری معرکہ بالا کوٹ میں چھ مئی ۱۸۴۱ء کو ہوا۔ اس مدت کے دوران میں آپ نے چھوٹی بڑی پندرہ لڑائیاں کیں۔ ان میں سے سکھوں کے خلاف جنگوں کی تعداد محض پانچ ہے۔ مزید برآں یہ کہ ان میں بھی باقاعدہ جنگ صرف ایک ہوئی، چار شب خون مارے گئے تھے اور سترہ صدی مسلمانوں کے خلاف نو جنگیں لڑی گئیں، ان کی فہرست مندرجہ ذیل ہے۔

○ جنگ اوتمان زئی ○ جنگ ہنڈ اول ○ جنگ زیدہ ○ جنگ ہنڈ دوم ○ جنگ



کنیرہ ڈی ○ جنگ کھلاٹ ○ جنگ مردان ○ جنگ مایار ○ جنگ چھتر بار۔

یہ لوگ شاہ صاحب کے نزدیک کافر و منافق اور سکھوں سے زیادہ خوفناک و خطرناک تھے۔ الغرض سکھوں سے جنگ و جدل کا معاملہ کئی لحاظ سے تشنہ طلب ہے۔ مخالفین کی طرف سے جو اعتراضات اٹھائے جاتے ہیں، ان کے کوئی معقول جوابات نہیں بن پڑتے۔ میں سمجھتا ہوں کہ ہنوز یہ پہلو خالصتاً تاریخی و تحقیقی نقطہء نگاہ سے کبھی زیر بحث نہیں لایا گیا۔ الزامات رفع کرنے کا انداز سراسر جذباتی اور مذہبیاتی ہوتا ہے۔ میں اس بارے میں بوجہ کوئی رائے صادر نہیں کر سکتا، تاہم دیانت داری سے خیال کرتا ہوں کہ معتزضین کے موقف میں استدلالی روح موجود ہے۔ مجاہدین مذکور کے کردار و عمل پر چند ایک اعتراضات مندرجہ ذیل ہیں:

○ اگر یہ لوگ انگریزوں سے ٹکرانا چاہتے تھے تو ان علاقوں میں حریت و آزادی کا پرچم بلند کرتے جو کہ دشمنوں کے زیر نگیں آچکا تھا، مگر ہم دیکھتے ہیں کہ سید بادشاہ کے خلفاء و رفقاء نے گوروں سے جنگ و جدل کا کبھی کوئی اشارہ یا پروگرام نہیں دیا، انگریز بھی ان کے لئے نرم گوشہ رکھتے ہیں۔ وہ کبھی ان کی تیاریوں میں مزاحم نہیں ہوئے اور یہ کہ فریقین میں اعتماد کی فضاء قائم تھی۔

○ اسوقت ہم وطنوں اور ہم مذہبوں کے لئے سب سے بڑا خطرہ انگریز تھے۔ سمندر پار سے آئی ہوئی عیسائی قوم، پاک و ہند پر تسلط جمانے کے لئے ہر حربہ آزما اور ہر میدان میں ہاتھ پاؤں مار رہی تھی۔ تب جدید اسلحہ اور ریشہ دوانیوں کے سبب ابھرتی ہوئی قوت انگریز تھے نہ کہ سکھ۔ علاوہ ازیں یہ کہ انگریزوں کی شدید خواہش تھی کہ ہندوستانی عوام ایک دوسرے کے خلاف کسی نہ کسی طور ہتھیار اٹھالیں۔ لہذا بلا خوف تردید کہا جاسکتا ہے کہ اگر شاہ صاحب، انگریزوں کی بساط شطرنج کا مہر نہ تھے تو بھی ان کی حکمت عملی قوم و ملک کے لئے مضر ثابت ہوئی اور یہ تحریک گویا حماقتوں کا ایک المیہ باب ہے۔

○ ایک لمحہ فرض کر لیتے ہیں کہ سید بادشاہ سے غلط فیصلہ سرزد ہو گیا مگر وہ

سکھوں کے خلاف پورے اسلامی جوش و جذبہ اور خلوص نیت سے میدان میں اترے تھے تو بھی بہت سے دوسے پیدا ہوتے اور متلاشیء صداقت کو مزید الجھا دیتے ہیں۔ اگر سید احمد شہید بریلوی کے پیروکار رضاکار سکھوں سے انتقام لینا چاہتے تھے تو میدان کارزار سکھوں کی عملداری میں جتنا؟ یا بلا واسطہ ان کی حکومت و ریاست سے مقابلہ ٹھہرتا؟ لیکن ہوا یہ کہ آپ سرحد تشریف لے گئے، حالانکہ اس علاقے کا اختیار و اقتدار مسلمان پٹھانوں کے ہاتھ میں تھا اور ان کی سکھوں سے کئی ایک لڑائیاں ہو چکی تھیں۔

○ اگر یہ موقف اختیار کیا جائے کہ سید صاحب، عسکری قوت بڑھانے، مسلم سرداروں کو اپنے ساتھ ملانے، چھوٹی موٹی جھڑپوں میں سکھوں کی فنی و حربی صلاحیت آزمانے اور اسلامیان سرحد کو جہاد کی سمت بلانے کے لئے تشریف لے گئے تھے تو بات پھر بھی نہیں بنتی؟ کیونکہ آپ کا اور آپ کے خلفاء و رفقاء کا رویہ، متذبذب کر دیتا ہے۔ منفی رویوں پر مثبت حوالوں کی یہ داستان بھی بڑی کریناک اور حیرت افرا ہے۔

○ حالات و واقعات کو پیش نگاہ رکھتے ہوئے چاہئے تو یہ تھا کہ سید بادشاہ سکھوں کو بھی انگریزوں کے خلاف ابھارتے اور پھر عوام بلا تفریق مذہب و ملت اٹھ کھڑے ہوتے۔ مگر اس کے برعکس ہوا یہ کہ اولاً، "سرحدی مسلمانوں کی کمر ٹوٹی اور وہ کسی دشمن کے مقابل مزاحمت کے لائق نہ رہے۔ ثانیاً، "سکھ راج جو کہ انگریزوں کے لئے بھی درد سر تھا، اپنی عسکری قوت ان سے صف آرائی میں کھو بیٹھا۔ نتیجتاً "لشہ کچھ یوں بنتا ہے کہ سید احمد شہید بریلوی اور شاہ اسماعیل دہلوی صاحب کی متلون مزاجی و طالع آزمائی کے سبب پہلے تو غیور و جسور مسلم پٹھانوں کا معاملہ انگریزوں اور سکھوں کے لئے صاف ہوا اور ساتھ ہی سکھ بھی جنگی توانائیوں سے محروم ہوتے چلے گئے۔

○ ایک لفظ تذکرہ نگار محمد محبوب علی خان کھنوی دلائل و براہین سے واضح







جاری فرما کر اعلان جماد کیا۔ پائندہ خان کو شکست کا سامنا کرنا پڑا اور وہ اپنے قدیم دشمن سکھ سے اتحاد پر مجبور و معذور ہو گئے۔ اور سردار پائندہ خان نے سردار ہری سنگھ کو اس مضمون کا ایک خط ارسال کیا کہ فلاں لوگوں نے میرا ملک چھین لیا ہے۔ اگر اس مرحلے پر آپ میری کمک کے لئے فوج روانہ کریں تو میں ہمیشہ آپ کا احسان مند رہوں گا۔

سردار ہری سنگھ نے سوچ سمجھ کر اس کا جواب لکھوایا، میں کمک بھیجنے کے لئے تیار ہوں بشرطیکہ تم اپنا ایک بیٹا جماد خاں میرے پاس گروی رکھ دو تاکہ باہم اعتماد باقی رہے۔

حقیقت یہ ہے کہ سید بادشاہ نے پائندہ خان کو ہر طرح سے ذلیل و رسوا کیا اور مصلحت اس کے کفر کا فتویٰ بھی صادر فرما رکھا تھا۔ قصہ کوتاہ ”سردار موصوف نے اپنے فرزند دلبند جماد خاں کو برسم گرو سردار ہری سنگھ کی خدمت میں بھیج دیا، تب سردار مذکور نے دو پلٹن جنگی مع سامان جنگ پائندہ خان کی مدد کو روانہ کیں اور خود مع سردار مہا سنگھ اور فوج کشمیر سکھوں کی مانسہرہ سے طرف بھلڑہ پارادہ جنگ ”ہندوستانیوں“ شابشب راہ پیا ہوا۔“ (43)۔

چنانچہ بھلڑہ کے مقام پر گھمسان کا رن پڑا۔ ازاں بعد ایک اور زبردست جنگ بالا کوٹ میں ہوئی۔ بالا کوٹ وہ آخری معرکہ تھا جس میں سید صاحب اپنے رفقاء کے ساتھ موت سے دوچار ہو گئے۔ مولانا مہر اعترافاً لکھتے ہیں:

”سکھوں کے ساتھ اور ان کے زیر اثر ہزاروں مقامی مسلمان تھے، ان میں اکثر کے جسم بلاشبہ سکھوں کے فرمانبردار تھے۔“ (44)۔

سید صاحب ۶ مئی ۱۸۳۱ء کو بروز جمعہ سکھوں اور مسلمانوں سے جنگ لڑتے ہوئے مارے گئے۔ فسانہ جماد ختم ہوا اور تاریخ میں اس افسانے کا افسانہ ہنوز باقی ہے۔ لطف یہ ہے کہ اس کے بعد سردار پائندہ خان نے اپنے لڑکے کی بازیابی کے لئے دوبارہ سکھوں سے پنجہ آزمائی کر کے ان کے دانت کھٹے کئے اور کئی معرکوں

کے بعد وہ اپنے لخت جگر و نور نظر کو سکھوں کے چنگل سے چھڑانے میں کامیاب ٹھہرا۔ مذکورہ بالا اسباب و علل کی بناء پر ہی سید بادشاہ کا سکھوں سے آمننا سامنا ممکن ہو سکا، لیکن ایک جامع منصوبہ کے تحت ناقابل تردید حقائق و واقعات کی عزت و ناموس بھی محفوظ نہ رہنے دی گئی۔

اس تاریخی بحث اور واقعاتی روداد سے مندرجہ ذیل نتائج اخذ ہوتے ہیں:

- 1\* مجاہدین بالا کوٹ کی انگریز قوم سے کبھی کشمکش یا مناقشت نہیں رہی۔
- 2\* سید بادشاہ کے خلفاء و رفقاء اور پیروکاروں و رضا کاروں نے اپنے طور پر ابھی سکھوں سے اعلان جماد نہیں کیا تھا کہ وہ ایک معاہدہ کے سبب سردار پائندہ خان کی حمایت میں نکل آئے اور یوں دھیرے دھیرے یہ بات زیب داستان بن گئی۔
- 3\* یہ کہ شاہ صاحب کی زیادہ جنگیں سرحدی مسلمانوں سے ہوئیں اور بادی النظر یوں لگتا ہے کہ جیسے علاقہ پشاور میں ان کی آمد اسی غرض سے ہو۔ اب یہ دیکھنا چاہئے کہ سرحدی مسلمانوں اور سید احمد شہید بریلوی کے جانثاروں میں وجہ عداوت کیا تھی؟ اور اس قدر کھلی دشمنی کا کیا راز ہے؟

قرائن بتلاتے ہیں کہ بطور امیر المومنین، سید صاحب کے رنگ ڈھنگ، مولانا اسماعیل شاہ دہلوی کے ملفوظات اور ان کی طرف سے نامزد کئے گئے حکام و عمال کے طور و طریقے، عوام کے لئے کسی طور پر بھی قابل قبول نہ ہو سکتے تھے۔ افکار و عقائد میں کھلے تصادم کے علاوہ معاشرتی اصلاحات کے نام پر بھی جانے کیا کیا کچھ روا رکھا گیا؟

ابتداً ”سرحدی مسلمانوں نے دین کے نام پر اپنی والمانہ و ابستگی و شینگی کا ناقابل فراموش مظاہرہ کیا تھا اور سکھوں کے خلاف دعوت جہاد پر لبیک کہتے ہوئے مختصر مدت میں ایک لاکھ سے کہیں زیادہ، سید بادشاہ کی قیادت میں جمع ہو گئے تھے۔ مولانا غلام رسول مہر کے بقول:

”دو مہینوں میں اسی ہزار سرحدی عوام جہاد کے لئے فراہم ہو گئے۔ سرداران



پشاور کا لشکر اس سے الگ تھا۔ اس کی تعداد بیس ہزار بتائی جاتی تھی۔ اسی ہزار کی فراہمی میں سب سے بڑا حصہ فتح خان پنجتاری، اشرف خان اور خادی خان کا تھا۔“ (45)۔

اس کے برخلاف شاہ اسماعیل دہلوی صاحب نے شاید پیش بندی کے طور پر اجتماع پنجتاری میں موجود علماء سے قبل از وقت یہ فتویٰ حاصل کیا اور مشتہر کروایا۔  
” ○ اثبات امامت کے بعد حکم امام (سید احمد شہید صاحب) سے سرتابی سخت گناہ اور قبیح جرم ہے۔

○ مخالفوں (مسلمانوں) کی سرکشی اگر اس پیمانے پر پہنچ جائے کہ قتال کے بغیر اس کا استیصال ممکن نہ رہے تو تمام مسلمانوں پر فرض ہو جاتا ہے کہ ان مخالفوں کی تادیب کے لئے تلواریں نکال لیں اور امام کا حکم بزور مخالفوں کا نافذ کریں۔  
○ اس (متوقع) معرکہ میں لشکر امام سے جو شخص قتل ہو گا وہ شہید و نجات یافتہ سمجھا جائے گا اور لشکر مخالف کے مقتولین مردود و ناری متصور ہوں گے۔ ان کی حالت اکثر فاسقوں مثلاً زانیوں اور سارقوں سے بھی بدتر ہوگی۔ اس لئے کہ فاسقوں کے جنازے کی نماز واجب ہے لیکن ان مخالفوں (مسلمانوں) کے جنازے کی نماز بھی جائز نہیں۔“ (46)۔

خود سید بادشاہ نے مجاہدین کا ایک گروہ اہل خیر (سرحد) کے پاس حصول امداد کے لئے بھیجا تھا، اس کے امیر، ان کے بھانجے سید احمد علی تھے۔ سید بادشاہ نے ایک محضر نامہ بھی ساتھ روانہ کیا جس کا مضمون مولانا مرنے پر یہ بیان کیا ہے۔

”مجاہدین کی اعانت و رفاقت، ایمان و انقیاد کے علامت ہے۔ ان سے الگ رہنا فساد و فساد کا نشان ہے۔ بغی و طغیان کا دائرہ اتنا پھیل چکا ہے کہ انہیں ختم کئے بغیر جہاد ممکن نہیں رہا۔ لہذا منافقوں (سرور پائندہ خان وغیرہم) کے مقابلے کے لئے کھڑے ہو جاؤ اور اسے جہاد کا اعلیٰ مرتبہ سمجھو۔“ (47)۔

دراصل سرور پائندہ خان نے اپنی ریاست و حکومت سے دستبردار ہو کر سید

بادشاہ کی اطاعت سے انکار کر دیا تھا اور وہ فتویٰ کفر کے مستحق گردانے گئے۔ ایک قریب الہد مورخ لکھتے ہیں:

”سرور پائندہ خان نے خلیفہ کی بیعت نہ کی لہذا خلیفہ جانب پائندہ خان سے بدگمان تھا۔“ (48)۔

مجاہدین مذکور کی شدت سے متعلق مرزا حیرت دہلوی صاحب لکھتے ہیں:

”معمولی باتوں پر کفر کا فتویٰ ہو جانا کچھ بات ہی نہ تھا۔“ (49)۔

شیخ محمد اکرام صاحب نے ایک واقعہ قلمبند فرمایا ہے:

”ایک موقع پر جب مذکورہ جماعت کے ایک قائد قاضی سید محمد حبان کے اس ارشاد پر کہ جو اہل رسوم، خدا و رسول کے حکم کے خلاف باپ دادا کی ریت پر چلتے ہیں وہ عملاً کافر ہیں۔ کسی نے کہہ دیا کہ ”منیتہ المسلم“ میں اہل رسوم کو کافر نہیں کہا گیا تو اس کا جواب گھونٹوں سے دیا گیا اور قائد موصوف نے اس وقت تک معترض کو نہ چھوڑا جب تک اس نے دوبارہ کلمہ نہ پڑھ لیا یا بالفاظ واضح تر اسے دوبارہ مسلمان بنایا گیا۔“ (50)۔

اس باب میں مورخ مذکور کے تاثرات بھی خاص طور سے قابل ذکر ہیں:

”بعض مخلص قدیم ایمان ہستیوں کو بھی سید صاحب کے بعض ساتھیوں کے طور طریقے، بلکہ عقائد بھی کھٹکتے تھے۔ نتیجہ یہ ہوا کہ سرور ان پشاور اور علماء کا مجاہدین کے خلاف ایک متحدہ محاذ قائم ہو گیا۔ مجاہدین کے خارج از اسلام اور واجب القتل ہونے کے فتوے دیئے گئے۔“ (51)۔

یہ اعتقادی اختلافات کا سلسلہ ہے۔ اس سلسلے کی ایک اور کڑی انتہائی دلچسپ ہے۔ اخوند عبد الغفور صاحب علاقہ سوات میں ایک چلہ کش اور مرجع خلافت بزرگ تھے۔ انہوں نے بھی سید بادشاہ کی ہمنوائی فرمائی لیکن ازاں بعد فکری و نظری اختلافات کی وجہ سے علیحدہ ہوئے۔ مسلمان حاکم خادی خان انہی کا مخلص مرید تھا۔ یہ مجاہدین بالاکوٹ کے ہاتھوں جنگ میں کام آیا اور اسی طرح جب سلطان محمد خان کا



معرکہ ہوا تو اس نے بھی دو ٹوک الفاظ میں بر ملا کہا:

”جہاد کی باتیں ابلہ فریبی کا کرشمہ ہیں۔ تم لوگوں کا عقیدہ برا اور نیت فاسد ہے۔ بظاہر فقیر بنے بیٹھے ہو، دل میں امارت کی ہوس ہے۔ ہم نے خدا کے نام پر کمر باندھ لی ہے کہ تمہیں قتل کریں تاکہ زمین تمہارے وجود سے پاک ہو جائے۔“ (52)

اس تنازع میں فریق اول یعنی سید صاحب کا زاویہء نظر و ندرت تاویل بھی تاریخ کا حصہ ہے۔ آپ نے سردار میر عالم باجوڑی کو ایک مکتوب میں لکھا:

”منافقین کے ساتھ جہاد کرنا بحکم ”مقدمۃ الواجب“ ایک واجب معاملہ ہے، اس لئے خاکسار، سچے مسلمانوں کے ساتھ شہرِ شاہور اور قرب و جوار سے بدکردار منافقوں کی گندگی کو پاک کرنے کا مصمم ارادہ کر کے موضع پنجتار تک پہنچ گیا ہے۔“ (53)

شاہ اسماعیل دہلوی صاحب کا ایک مکتوب گرامی ملاحظہ فرمائیے:

”یہاں دو معاملے درپیش ہیں۔ ایک تو مفسدوں اور مخالفوں کے ارتداد کا ثابت کرنا اور قتل و خون کے جواز کی صورت نکالنا اور ان کے اموال کو جائز قرار دینا، اس بات سے قطع نظر کہ وہ ان کے ارتداد پر یا ان کی بغاوت پر مبنی ہے۔ دوسرے یہ کہ اس کا آیا کوئی سبب ہے یا کچھ اور ہے جب کہ بعض اشخاص کے مقابلے میں ان کا مرتد ہونا ثابت ہو چکا ہے اور بعض کے متعلق بغاوت یا اس کا کوئی اور سبب اگرچہ پہلا طریقہ ہمارے پاس وہی تحقیق اور تفتیش کرنا ہے کیونکہ ہم فتنہ پردازوں کوئی الحقیقت مرتدوں بلکہ اصل کافروں میں شمار کرتے ہیں۔“ (54)

”مرتدوں بلکہ اصل کافروں“ سے مراد سرحد کے خفی المسلمک مسلمان ہیں۔ ان کے بارے میں سید بادشاہ اس قدر غصہ رکھتے تھے کہ رئیس قلات کو لکھتے ہیں:

”مناسب اور مصلحت یہ ہے کہ ایسا کیا جائے کہ سب سے پہلے تو منافقوں کے استیصال کے متعلق انتہائی کوشش کی جائے اور جب جناب والا کے قرب و جوار کے علاقہ میں ان بدکردار منافقین کا قصہ پاک ہو جائے تو پھر اطمینان خاطر اور دلجمعی کے

ساتھ اصل مقصد (مسکوں) کی طرف متوجہ ہو سکتے ہیں۔ اس لئے مصلحت وقت یہی ہے کہ پہلے تو منافقین کے فتنہ و فساد کے دفعیہ کے لئے سخت کوشش فرمائیں گے۔“ (55)

اس موقف کی تائید میں کہ مجاہدین بالاکوٹ، مسکوں سے نہیں بلکہ براہ راست مسلمانوں سے ہی نکلرے تھے، سید صاحب کا ایک گرامی نامہ انتہائی اہم ہے۔

”چونکہ منافقوں اور فساد برپا کرنے والوں نے سرکش کفار کی حمایت پر کمر باندھ لی ہے اور مجاہدین سے دشمنی برت رہے ہیں۔ اس لئے ان کی گوشالی اور کفر و فساد کے خلاف جہاد کی مہم چلانا ضروری ہے۔ اسی بناء پر میں نے تمام منافقین کو کیفر کردار تک پہنچانے کے لئے مجاہدین کو ترغیب دی ہے..... اس کے بعد یہ عاجز اپنے سچے اور مخلص مجاہدین کے ساتھ لاہور کی طرف کفر اور سرکشی کے ازالے کے لئے روانہ ہو جائے گا، کیونکہ اصل مقصد پنجاب کے مسکوں سے جہاد کرنا ہے۔“ (56)

امیر المومنین حضرت سید احمد شہید بریلوی سرحدی کلمہ گوؤں کو بالعموم ارشاد فرمایا کرتے تھے:

”آپ لوگ کلمہ توحید بھی محض عادتاً پڑھتے ہیں۔“ (57)

وقائع نگار نے سید بادشاہ کی جنگی مہارتوں اور یورشوں کے بیان میں جو کچھ لکھا، اس سے بخوبی پتہ چلتا ہے کہ ان کی توپ کے گولوں سے کتنے مسلمان مارے گئے اور زیدہ میں یار محمد خان کے کتنے ساتھی تہ تیغ ہوئے۔ سید صاحب نے یہ بھی فرمایا تھا کہ میرا ساتھی شہیدان کریم میں سے ہو گا اور مخالف، لشکر یزید لعین میں سے ہے۔

المختصر امیر مجاہدین بالاکوٹ کے کردار و عمل سے جو حقائق منظر عام پر آئے ان سے ثابت ہو چکا کہ انگریزوں سے لڑنا جھڑنا تو کجا، یہ بات ان کے حاشیہء خیال میں



بھی نہ تھی۔ مزید برآں یہ کہ انہوں نے اپنے آبائی وطن میں سکھوں کے خلاف جہاد کا وعظ و تبلیغ بہر حال فرمایا لیکن قافلہ وہاں سے چلا تو لاہور پر حملہ آور ہونے کی بجائے انہوں نے سرحد میں ڈیرے ڈال دیئے اور سکھوں کو سبق سکھانے سے قبل ہی سرحدی مسلمانوں سے ٹکرا گئے یا یوں کہہ لیجئے کہ سرحدی مسلم پٹھانوں نے ان کے خلاف اپنی تلواریں تیز کر لیں۔ تاریخی لحاظ سے یہ دعویٰ سو فی صد بے بنیاد ہے کہ سید صاحب، سرحد میں بغرض جہاد تشریف لے گئے تھے۔ اگر وہ عزم جہاد رکھتے تھے تو یہ مسلم سرداروں کے خلاف تھا، نہ کہ سکھوں کے۔ تاہم یہ کہا جاسکتا ہے کہ آپ جہاد کے لئے نہیں بلکہ تیاریء جہاد کو وہاں پہنچے تھے تاکہ آزاد مسلم علاقہ سے افرادی قوت میسر ہو اور اسلحہ ہاتھ آئے۔ مگر اس توجہ و تاویل میں بھی مندرجہ ذیل سرگزشت نظر انداز نہیں کی جاسکتی کہ ۱۸۳۰ء میں مجاہدوں نے پشاور، مردان اور سوات کی مسلم آبادی کو بزور شمشیر محکوم بنا کر سردار پائندہ خان سے بیعت لینا چاہی لیکن وہ رضامند نہیں ہوا، اور دوبارہ صف بندی کر کے اور سکھوں سے مدد لے کر قسمت آزمائی لگا دی اور انہیں علاقہ چھوڑ کر بالا کوٹ کی طرف جانے پر مجبور کر دیا۔ ایک تذکرہ نگار نے اس ضمن میں ”جنگ خلیفہ سید احمد شہید بریلوی ملقب بہ سید بادشاہ و مولوی محمد اسماعیل دہلوی ہمراہ سردار پائندہ خاں“ کے تحت لکھا ہے:

”راویان معتبر پچشم دیدہ نقل کرتے ہیں کہ ۱۸۳۰ء میں خلیفہ سید احمد نے یار محمد خاں حاکم پشاور و کوہاٹ برادر دوست محمد خاں والیء کابل کو بہ پشت گرمی لشکر غازیان شکست دی اور ملک پشاور و کوہاٹ پر قبضہ کر کے اپنے تھانہ جات مقرر کئے اور بہ لقب سید بادشاہ مشہور ہوا..... سردار پائندہ خاں نے خلیفہ کی بیعت نہ کی، لہذا خلیفہ جانب پائندہ خاں سے بدگمان تھا۔“ (دیکھئے، تاریخ تٹاولیاں)

مذکورہ بالا قرائن و شواہد اور حالات و واقعات سے نتیجہ یہ برآمد ہوا کہ سید بادشاہ کی تمام توانائیاں، مسلمانوں سے لڑنے جھگڑنے میں صرف ہو گئی تھیں۔۔۔۔۔ چلو مان لیا کہ سرحدی مسلمان سازش کا شکار ہوئے اور ”اس گھر کو آگ لگ گئی گھر

کے چراغ سے“ کے مصداق، معاملہ آگے نہ بڑھ سکا۔ خیر یہ بھی درست کہ نام نہاد مسلمانوں نے سید صاحب کی قدر و منزلت نہ پہچانی اور ان کی جہالت و غداری کی وجہ سے بات بن نہ سکی۔ لیکن اس کا کیا کیا جائے کہ مختصر عرصہء امارت میں سید بادشاہ کے بعض قافیوں اور عمال و حکام کا کردار بھی از حد رسوا کن اور شرمناک ٹھہرا۔ یہ روداد غیر جانبدار مورخین اور دیانت دار محققین کی زبانی سنئے اور سر دھئے!!

امیر المومنین سید احمد شہید بریلوی اور مولانا اسماعیل شاہ دہلوی صاحب کے ایک معتقد سوانح نگار بطور تحسین لکھتے ہیں:

”ایک نوجوان خاتون نہیں چاہتی تھی کہ میرا نکاح ثانی ہو مگر مجاہد صاحب زور دے رہے ہیں، نہیں، ہونا چاہئے۔ آخر ماں باپ اپنی نوجوان لڑکی کو حوالہء مجاہد کرتے تھے، اس کے سوا ان کو کچھ چارہ نہ تھا۔“ (58)۔

مولوی محمد علی قصوری صاحب، ایم اے کینٹ (مشہور المحدث عالم، ادیب اور رہنما) اپنی شہرہ آفاق کتاب ”مشاہدات کابل و یا غستان“ میں جماعت مجاہدین کی ایک اہم شخصیت و سید بادشاہ کے قابل اعتماد ساتھی، امیر نعمت اللہ کے کرتوتوں اور بعض دیگر تاریخی حقائق کو مجبوراً تحریر فرماتے ہیں:

”مورتوں کے بے حد شوقین تھے۔ تین توان کی نکاحا، بیویاں تھیں اور دس بارہ نہایت خوبصورت لڑکیاں بطور خادماؤں کے رکھتے تھے۔ امیر حبیب اللہ خاں کی طرح، امیر نعمت اللہ کا بھی زیادہ وقت انہی نوجوان لڑکیوں سے لہو و لب میں گزرتا تھا۔“

”کسی شخص کو بیت المال کے متعلق امیر صاحب سے سوال کرنے کا حق نہ تھا۔ میں نے سنا کہ بعض گستاخوں نے بیت المال کے متعلق سوال کرنے کی جسارت کی، مگر اس کا جواب یہ ملا کہ رات کو چپکے سے امیر جماعت کے معتقد انہیں ختم کر دیتے تھے اور پھر اس کا ذکر بھی کوئی شخص نہیں کر سکتا تھا۔“

”امیر صاحب کی خادماؤں میں کوئی لڑکی حاملہ ہو جائے تو اس کے بچے کو



پیدائش کے بعد گلا گھونٹ کر چپکے سے دریا برد کر دینا، امیر جماعت کی عادت تھی کہ ان خداموں کو اکثر بدلتے رہتے تھے۔ جو خدامیں اس طرح الگ کی جاتی تھیں ان کی شادیاں انہی لوگوں میں سے کسی ایک سے کر دی جاتی تھی اور اسے نہایت عمدہ چیز اور ماہوار خرچ مل جاتا تھا اور یہ امر اس درجہ افسوسناک تھا کہ ان میں سے جو لڑکی غیر معمولی طور پر خوبصورت ہوتی وہ شادی کے بعد بھی امیر جماعت کی توجہات کا مرکز بنی رہتی۔“

”رحمت اللہ بھی اپنے بھائی کی طرح بہت بد چلن اور آوارہ مزاج نوجوان تھا۔ اگر امیر نعمت اللہ کو لڑکیوں کی رغبت نے معطل کر رکھا تھا تو انہیں نوجوان لڑکوں کی محبت نے دنیا و مافیہا سے بے خبر کر رکھا تھا۔“ (59)

مولانا غلام رسول مہرنے خود بھی یہ تسلیم کیا ہے کہ کاروان سید کے کردار و عمل پر عوام و خواص میں انگلیاں اٹھتی تھیں اور سرحد کے ذی وقار علماء دین نے جماعت مجاہدین پر جو اعتراضات کئے تھے، ان کا خلاصہ درج ذیل ہے:

○ مجاہدین، نفسانیت کے پیرو ہیں اور لذات جسمانی کے جویا۔  
○ وہ ظلم و تعدی کے خوگر ہیں۔ بلاوجہ شرعی مسلمانوں کے اموال اور نفوس پر دست درازی کرتے ہیں۔

○ وہ افغانوں کی لڑکیوں کو جبرا“ ہندوستانیوں (اپنے ساتھیوں) کے حوالے کرتے ہیں۔ (60)

شہید موصوف کے مخالفین یہ بھی کہتے ہیں کہ نکاح ثانی کی ترغیب عملاً ایک المیہ بن کر رہ گئی تھی۔ اس آڑ میں جانے کیا کیا کھیل کھیلے اور گل کھلائے گئے؟ ملاحظہ فرمائیں:

”سید صاحب نے صد ہا غازیوں کو مختلف عہدوں پر مقرر فرمایا تھا کہ وہ شرع محمدی کے موافق عمل درآمد کریں۔ مگر ان کی بے اعتدالیاں حد سے زیادہ بڑھ گئی تھیں۔ وہ بعض اوقات نوجوان خواتین کو مجبور کرتے تھے کہ ان سے نکاح کر لیں اور

بعض اوقات یہ دیکھا گیا ہے کہ عام طور پر دو تین دوشیزہ لڑکیاں جا رہی ہیں، مجاہدین میں سے کسی شخص نے انہیں پکڑا اور مسجد میں جا کر نکاح پڑھا لیا۔“ (61)

ایک سچے و یکے جاٹار کا بالکل سچا اور پکا اقرار مطالعہ فرمائیے:

”مجاہدین میں سب طرح کے آدمی تھے۔ برے بھی اور بھلے بھی، بلکہ یہ اندازہ کیا گیا ہے کہ برے زیادہ اور بھلے کم تھے۔“

”غضب یہ تھا کہ ان پر کوئی حاکم مقرر نہ تھا کہ پبلک ان کی اپیل اعلیٰ حکام کے آگے پیش کرے۔ ان ہی بے دماغوں کے فیصلے ناطق سمجھے جاتے تھے اور تسلیم کر لیا جاتا تھا کہ جو کچھ انہوں نے لکھا ہے اس میں کوئی بات بھی قابل تفسیح و ترمیم نہیں ہے۔“

”کبھی اعلانیہ طور پر سید صاحب کے کسی ساتھی کو سزا نہیں دی گئی حالانکہ اکثر ناجائز افعال ان سے سرزد ہوا کرتے تھے۔“

”سید صاحب کی خدمت میں شکایتوں کی عرضیاں مکرر رہی تھیں مگر وہاں کچھ بھی پرسش نہ ہوتی تھی۔ آپ کو یقین تھا، شریعت کے ارکان کی پابندی کرنے کے چمکے یہ عادی نہیں ہیں اور اب انہیں پابندی کرنی پڑتی ہے، اس لئے یہ ہمارے آدمیوں سے ناراض ہوتے ہیں۔“ (62)

مندرجہ بالا تاریخی شواہد کے پیش نظر شیخ محمد اکرام صاحب انتہائی محتاط لہجے میں یوں اظہار خیال فرماتے ہیں:

”اس میں کوئی شبہ نہیں کہ سید صاحب کے بعض ساتھیوں کا رویہ ہمدردی اور معاملہ فہمی کا نہ تھا بلکہ وہ جلد ہی فاتحانہ تشدد پر اتر آئے تھے۔“ (63)

باوجود اگلے، زیر نگاہ کتاب کے مولفہ فرماتے ہیں:

”ملاقہ سرحد میں مولانا مولوی سید احمد بریلوی اور مولانا اسماعیل شہید نے انگریزوں کے خلاف وہ آگ بھڑکادی تھی، جو بجھنے میں نہ آئی۔“ (64)

موصوف نے یہ سوچنے کی زحمت گوارا نہ فرمائی کہ سرحد میں انگریزوں کی



عملداری تھی کب؟۔۔۔۔۔ جہاں دشمن کا گزر نہ ہو وہاں کسند جہاد کیا معنی؟۔۔۔۔۔ ایک اور اعتراض یہ ہے اور میرے ناقص خیال میں بجا طور سے توجہ طلب ہے کہ اگر ”شہیدین“ کا جذبہ جہاد واقعی اس قدر بڑھا ہوا تھا تو کم از کم اس کی کوئی جھلک ان کے ملفوظات و تالیفات میں بھی دیکھتے۔۔۔۔۔ اس دور میں تقویت الایمان اور صراط مستقیم ان سے یادگار ہیں۔ ان میں سے مسئلہ جہاد بالسیف کا سراغ تک نہیں ملتا۔۔۔۔۔ بناء بریں یہ بھی کوئی تزلزلہ کہ سکھوں سے لڑنا تھا تو پنجاب میں جاتے سرحد میں کیونکر تشریف لائے اور ڈیرے بنائے تھے؟



یہ کتاب۔۔۔۔۔ ”ایسٹ انڈیا کمپنی اور باغی علماء“۔۔۔۔۔ پاکستان میں کمیاب بلکہ نایاب ہے۔ اسے مفتی انتظام اللہ شاہی نے مرتب و مدون کیا اور دہلی سے شائع ہوئی تھی۔ ہمیں اپنے ایک کرم فرما۔۔۔۔۔ کی وساطت سے یہ تاریخی نسخہ منظر عام پر لانے کا شرف حاصل ہو رہا ہے۔ بنیادی طور پر اس کا موضوع ۱۸۵۷ء کی جنگ آزادی ہے جسے انگریز مورخ نے ”غدر“ کا نام دیا۔ بناء بریں برصغیر پاک و ہند میں ایسٹ انڈیا کمپنی کا قیام اور اس کے خلاف علمائے دین کی جدوجہد کے دائرہ کار سے متعلق دیگر ادوار کا بھی احاطہ کئے ہوئے ہے۔

علمی دیانت کا تقاضا ہے کہ مصنف / مولف کے الفاظ و مطالب پر کسی طور بھی دست درازی نہ کی جائے، سو ہم من و عن جملہ متن اور عبارت و حاشیہ میں کسی قسم کی کمی و بیشی کئے بغیر (حرف بحرف) کتاب مذکور چھاپ رہے ہیں۔ لیکن چونکہ کئی ایک اہل قلم جنگ آزادی ۱۸۵۷ء کو ”تحریک مجاہدین بالاکوٹ“ کی صدائے بازگشت ثابت کرنے پر مصرد کھائی دیتے رہے اور دے رہے ہیں نیز یہ کہ ”تحریک مجاہدین بالاکوٹ“ کے بعد مسلمانان ہند کی لطیف سے آزادی کی ہر کوشش کا سلسلہ اسی تحریک سے ملاتے آئے اور ملا رہے ہیں۔ بایں سبب باب تاریخ میں تحقیقی ذوق

رکھنے والے ارباب علم کے لئے ”تصویر کا دوسرا رخ“ بھی پیش کیا جانا، اہمیت و افادیت کا حامل نظر آ رہا تھا۔ لہذا ہماری مخلصانہ و دیانت دارانہ پیش کش آپ کے ہاتھوں میں ہے۔ قارئین محترم کی تنقیدی آراء کا انتظار رہے گا۔

## حوالہ جات

- ۱۔ ماہنامہ میثاق لاہور، جولائی ۱۹۸۹ء (ترتیب و تسوید شیخ جمیل الرحمن، ص ۳۴)
- ۲۔ تاریخ تاولیاں، سید مراد علی (علی گڑھی) تالیف ۱۸۷۵ء، ص ۳۹ تا ۵۲)
- ۳۔ افادات مہر صفحہ ۲۳۱، بحوالہ امتیاز حق از راجا غلام محمد ص ۶
- ۴۔ افادات مہر مرتبہ ڈاکٹر شیر بہادر پٹی۔ دیکھئے ص ۲۳۹، ۱۹۳، ۱۹۸ اور پیش لفظ امتیاز حق
- ۵۔ تواریخ ہزارہ ص ۷۳۰
- ۶۔ حاشیہ مقالات سرسید (حصہ شانزدہم) از محمد اسماعیل پانی پتی ص ۳۵۲
- ۷۔ حاشیہ ”مقالات سرسید“ (حصہ شانزدہم) از شیخ محمد اسماعیل پانی پتی ص ۲۳۸
- ۸۔ ”مقالات سرسید“ حصہ نہم ص ۲۰۷
- ۹۔ ”مقالات سرسید“ حصہ نہم، ص ۱۲۲
- ۱۰۔ ”مقالات سرسید“ بحوالہ امتیاز حق از راجا غلام محمد ص ۶۵
- ۱۱۔ سوانح احمدی از مولانا جعفر تھانیسیری، مطبوعہ فاروقی دہلی ص ۷۳
- ۱۲۔ موج کوثر از شیخ محمد اکرام صاحب، ص ۲۰
- ۱۳۔ دیکھئے ہندوستان کی پہلی اسلامی تحریک ص ۷۲۔ سید احمد شہید ص ۲۲۔ نقش حیات ص ۲۱۸۔ مقالہ بعنوان ”جزائر اندیمان و نکویاری میں مسلمانوں کی علمی خدمات“ ماہی اردو کراچی ص ۷۸
- ۱۴۔ حیات طیبہ از مرزا حیرت دہلوی ص ۲۹۶



- 15:- مقالات سرسید، حصہ نہم ص ۱۳۸۔
- 16:- افادات و ملفوظات مولانا عبید اللہ سندھی از محمد سرور ص ۳۶۲
- 17:- سوانح احمدی از جعفر تھا نیری ص ۳۹۔
- 18:- سیرت سید احمد شہید، حصہ اول ص ۲۱۹، ۲۲۰۔
- 19:- سید احمد شہید از مولانا غلام رسول مرص ص ۲۵۰
- 20:- چند تاریخی غلطیاں از ابو العالی، کتاب ”شاہ اسماعیل شہید“ ص ۲۲۲ بحوالہ امتیاز حق۔
- 21:- اسلامی حریت کا علمبردار، از محمد میاں، کتاب شاہ اسماعیل شہید ص ۱۹۳۔
- 22:- مکتوبات سید احمد شہید ص ۳۱۰ مطبوعہ نفیس اکیڈمی کراچی۔
- 23:- مکتوبات سید احمد شہید مترجم سخاوت مرزا، ص ۳۲، مطبوعہ نفیس اکیڈمی کراچی۔
- 24:- سیرت سید احمد شہید حصہ اول، ص ۲۲۲
- 25:- مضمون، سرسید احمد خان، بجواب ڈاکٹر ہنر مندرجہ انسٹی ٹیوٹ گزٹ، ۸- دسمبر ۱۸۷۱ء۔ مسلمانوں کا روشن مستقبل ص ۱۱۲
- 26:- سوانح احمدی از جعفر تھا نیری ص ۱۳۹۔
- 27:- الدر المنثور از مولوی عبد الرحیم صادق پوری ص ۱۳۵۔
- 28:- سید احمد شہید از مولانا غلام رسول مرص ص ۱۲۶۔
- 29:- حیات طیبہ از مرزا حیرت دہلوی ص ۳۲۱
- 30:- الحیات بعد الممات از مولانا فضل حسین ہماری ص ۲۰۳۔
- 31:- مولانا منظور نعمانی صاحب، الفرقان لکھنؤ شہید نمبر ۱۳۵ ھ ص ۷۶
- 32:- سوانح احمدی از مولانا محمد جعفر تھا نیری ص ۱۳۹۔
- 33:- نقش حیات از مولانا حسین احمد مدنی، شیخ دیوبند جلد دوم ص ۱۲۔
- 34:- سوانح احمدی از محمد جعفر تھا نیری ص ۲۶۱۔
- 35:- ماہنامہ ”ماہ نو“ کراچی، ۷ اکتوبر ۱۹۶۳ء ص ۵۶

- 36:- حقائق تحریک بالا کوٹ از شاہ حسین گردیزی ص ۷۲، ۷۳۔ مقالات سرسید حصہ نہم ص ۱۳۸
- 37:- سوانح احمدی از مولانا محمد جعفر تھا نیری ص ۲۸
- 38:- حیات طیبہ، مرزا حیرت دہلوی ص ۳۳۱
- 39:- دیکھئے، حیات طیبہ ص ۲۲، ۲۲۲، ۳۳۵، ۴۰۲، ۴۲۹ اور تواریخ عجیب ص ۶۴ از مولانا محمد جعفر تھا نیری۔
- 40:- تاریخ اعیان دہلیہ از محمد محبوب علی خان لکھنؤی ص ۴۳، ۴۴
- 41:- تاریخ تاویلیاں از سید مراد علی ص ۴۸
- 42:- سید احمد شہید از مولانا غلام رسول مرص ص ۵۳۱
- 43:- دیکھئے، تاریخ تاویلیاں ص ۵۱، ۵۲، ۵۳ وغیرہ
- 44:- سید احمد شہید از مولانا غلام رسول مرص ص ۷۵۰، ۷۵۲
- 45:- غلام رسول مر، مولانا۔ سید احمد شہید ص ۳۶۵
- 46:- سید احمد شہید از مولانا غلام رسول مرص ص ۴۶۳
- 47:- سید احمد شہید، مولانا غلام رسول مرص ص ۴۵۰
- 48:- تاریخ تاویلیاں، سید مراد علی، ملکہ دہلی، ص ۴۹
- 49:- حیات طیبہ، مرزا حیرت دہلوی ص ۲۸۱
- 50:- موج کوثر، شیخ محمد اکرام ص ۳۱
- 51:- موج کوثر، شیخ محمد اکرام ص ۳۲
- 52:- سید احمد شہید، مولانا غلام رسول مرص ص ۶۱۳
- 53:- مکتوبات سید احمد شہید مرتبہ مولانا محمد جعفر تھا نیری ص ۱۳۵
- 54:- مکتوبات سید احمد شہید از مولانا محمد جعفر تھا نیری ص ۲۳۱
- 55:- محمد جعفر تھا نیری مولانا، مکتوبات سید احمد شہید ص ۴۷
- 56:- مکتوبات سید احمد شہید مرتبہ مولانا محمد جعفر تھا نیری ص ۵۶، ۵۷



- 57:- سید احمد شہید از مولانا غلام رسول مرص ۷۰۲
- 58:- حیات طیبہ، مرزا حیرت دہلوی ص ۳۵۶
- 59:- مشاہدات کانل و یا غستان از مولوی محمد علی قصوری (الہمدیٹ) دیکھئے، ص ۱۰۸، ۱۰۹، ۱۱۰، ۱۱۱
- 60:- سید احمد شہید، غلام رسول مرص مولانا ص ۶۶۰
- 61:- حیات طیبہ، از مرزا حیرت دہلوی ص ۲۸۰
- 62:- دیکھئے، حیات طیبہ از مرزا حیرت دہلوی، ص ۲۸۰، ۲۸۱
- 63:- موج کوثر۔ محمد اکرام شیخ، ص ۳۱
- 64:- ایسٹ انڈیا کمپنی اور باقی علماء از مفتی انتظام اللہ شہابی ص ۱۰





مغلیہ حکومت کے کمزور ہوتے ہی ملک کا شیرازہ بکھرا اور ہندوستان جنگ کی آماجگاہ بن گیا۔ ”کارل مارکس“ نے اس عہد کا چند لفظوں میں یوں نقشہ کھینچا ہے:-

”ہندوستان میں انگریزی تسلط کیونکر قائم ہوا؟۔ مغلوں کے اقتدار اعلیٰ کو مغلوں کے صوبہ داروں نے اور صوبہ داروں کی قوت کو مرہٹوں نے مرہٹوں کی قوت کو افغانوں نے توڑا اور جبکہ یہ سب ایک دوسرے سے دست بگربان تھے انگریز کود پڑا اور سب کو مطیع بنانے کے قابل ہو گیا۔“

جنگ پلاسی کمپنی کو سازگار ہوئی تو کمپنی نے اپنی انوکھی تدبیروں سے ہندوستان پر پورا تسلط کر لیا اور ملک کے معاشرہ میں ہی دخیل ہونے لگی۔ عمال ایسٹ انڈیا کمپنی نے بے حساب دولت لوٹنی شروع کر دی۔ لارڈ میکالے نے ایک جگہ لکھا ہے:-

”کمپنی اور اس کے ملازمین پر اب دولت کی بارش باغراط ہونے لگی۔ اسی لاکھ پونڈ کی رقم جو تقریباً سکھ کی صورت میں تھی دریا کے ذریعہ مرشد آباد سے فورٹ ولیم روانہ ہو گئی۔ (اس رقم سے) ہر انگریز کے گھر میں تمول اور ثروت کے آثار نمایاں ہو گئے۔“

کلاسیو یا قوت اور ہیروں کا تاج پہنے ہوئے سونے اور چاندی کے ڈھیروں میں لوٹتا تھا اور وہ جس قدر دولت اپنے لئے لیتا چاہتا تھا اس کے لئے آزاد اور خود مختار تھا۔ (۱)

عہدہ داران کمپنی کے اور اوصاف حمیدہ دیکھنے کے قابل ہیں۔ ایڈم وک ایک



جگہ لکھتا ہے:-

”کمپنی کے) عمدہ دار قطعاً غیر ذمہ دار، ظالم اور جھٹکار تھے انہوں نے خانگی (ہندوستانیوں کی) پونجی کا بالکلیہ (تھوڑے ہی دنوں میں) خاتمہ کر دیا تھا۔ ان کا مقصد کلی یہ تھا کہ بنگال کے باشندوں سے جس قدر جلد ممکن ہو چند لاکھ اشرفیاں وصول کر کے دولت کا مظاہرہ کرنے کے لئے فوراً اپنے وطن واپس ہو جائیں۔“

نتیجہ یہ ہوا کچھ ہی زمانہ میں کمپنی کی بدولت انگلستان میں خزانوں کا دریا بننے لگا۔ لوگ سرمایہ دار بن گئے۔ اس ہی پر بس نہیں کیا بلکہ کمپنی، انگلستان کی صنعتی ترقی کی خاطر ہندوستانی صنعت کو تباہ و برباد کرنے کے درپے ہو گئی۔

عمال کمپنی نے ڈھاکہ کی صنعت پارچہ بانی کو تباہ اور غارت کر کے کاریگروں پر وہ ظلم و ستم ڈھائے کہ لوگ اپنا وطن ترک کر کے فرار ہونے اور جلاوطن ہونے پر مجبور ہو گئے۔ ”لڈلوس“ اس واقعہ کو ان لفظوں میں بیان کرتا ہے کہ:-

”ہم نے ہندوستان کی روٹی کی صنعت کو تقریباً برباد کر دیا ہے۔ ڈھاکہ بڑی حد تک غیر آباد اور ویران ہو گیا ہے۔“ (2)

ان ہی وجوہ سے ڈھاکہ کی آبادی تین لاکھ سے گھٹ کر صرف ستر ہزار رہ گئی۔ ایسے ہی واقعات جہاں جہاں انگریز نے چاہا ہندوستان میں روا رکھے۔ نتیجہ یہ ہوا کہ ہندوستانیوں کی برس ہا برس کی محنت کی پونجی چھین گئی۔ ۱۷۷۱ء میں خشک سالی سے قحط نمودار ہوا اور لوگوں کے ذرائع نے جواب دے دیا تو وہ لاکھوں کے تعداد میں ہلاک ہو گئے۔ مگر انگریز نے اپنے یہاں غلہ بھرنا شروع کر دیا اور غریاء کی معاونت یا دستگیری نہیں کی۔ میکالے کہتا ہے:-

”فتح انگریزوں کے محلوں اور باغوں کے نزدیک دریائے بگلی میں ہزار ہا نعشیں بہتی رہتی تھیں۔ پنڈے اور کلکتہ کے گلی کوپے مردہ نعشوں اور مرنے والوں سے بھرے ہوئے تھے اور انکی نعشوں کو گیدڑ، گدھ دن دھاڑے نوچتے کھسوتے رہتے تھے۔“

انگریزی برکات نے کچھ عرصہ بعد ایک اور ملک پر قحط ڈالا جو امساک باران کی وجہ سے نہیں پڑا بلکہ کمپنی کا روز افزوں اقتدار اس کا سبب تھا۔ لوٹ کھسوٹ سے گاؤں کے گاؤں خالی ہو گئے اور باشندے بھاگ نکلے۔ کرنیل بیرڈ کے بیان کے مطابق ”بنگال کی ایک تہائی سے زیادہ اراضیات بیس سال تک افتادہ پڑی رہیں۔“

ان بد نظمیوں نے ہندوستانیوں کو اس قدر عاجز کر دیا تھا کہ کمپنی سے دن بدن ان کی نفرت بڑھنے لگی تھی اور اس قدر عمال کمپنی سے خوفزدہ ہو گئے تھے کہ جب کبھی انگریز مسافر یا کالی میں کسی گاؤں سے گذرتا تو اسکی آمد کی خبر پا کر لوگ گاؤں چھوڑ جاتے تھے۔ کمپنی زعم باطل میں اہل ملک کو کمزور کر رہی تھی تاکہ یہ خود سری نہ کر سکیں۔ جب کمپنی کو باور ہو گیا کہ ہندوستانی غلام ہو چکا ہے۔ اب اس نے اور آگے قدم بڑھایا۔ ہندو مسلمانوں کے مذہب سے کھیلنے لگا۔ مذہبی زبانوں کے مٹانے کی تدبیریں کیں اور اپنے مذہب کی ترویج پر کمر باندھی۔ زمینداریاں اور جو ریاستیں صاحب اقتدار تھیں، انگریز یکے بعد دیگرے قبضہ میں لانے کے درپے ہوا۔ ملک میں فساد کرانے کی صورت پیدا کی گئی۔ ۱۸۰۶ء میں ویلور میں ایک زبردست ہنگامہ ہو گیا (3)۔ ۱۸۳۱ء میں ”تتومیاں انگریز طاقت سے بھڑ بیٹھا۔ ۲۳ پرگنہ ندیا اور فرید پور کے ضلع سے کچھ دن کے لئے کمپنی کا اقتدار ہی اٹھ گیا تھا۔“ ”تتومیاں کے ساتھ ہندو مسلمان ہر دو تھے مگر کمپنی نے تازہ دم فوج مقابلہ کے لئے بھیج دی۔ نارکل بیرڈ پر ”تتومیاں مقابل آیا اور شہید ہو گیا۔ سپہ سالار فوج اور ایک سو چالیس مجاہد پکڑے گئے رسالدار کو چھانسی لگی اور ایک سو چالیس نفوس کو بمبئی جیل میں بعد مقدمہ بند کر دیا۔ اب علماء نے کروٹ لی۔ مولوی شریعت اللہ اور مولوی کرامت علی جو شوری نے ہندو مسلم اسی ہزار نفوس کی جماعت فرازی کے نام سے بنائی۔ اس جماعت نے دودو میاں کے زیر سرکردگی انگریزی سے مقابلہ کیا مگر معاملہ آگے نہ بڑھ سکا، دب گیا۔

ان ہنگاموں کے واقعات سے کمپنی نے کوئی اثر نہ لیا بلکہ ہندوستان پر دواہی اقتدار قائم کرنے کے لئے جو اسکیم پیش کی تھی وہ بروئے کار لائی جا رہی تھی۔



اٹھارہویں صدی کے اواخر میں ہندوستان میں تعلیم کی ترقی تھی۔ یہاں تعلیم کا وہی تناسب تھا جو اس وقت یورپ کا تھا۔ (بنگال کے گاؤں کا تعلیمی معیار اس کا ٹیلنڈ گاؤں کے معیار سے بہتر تھا)۔

صرف دہلی شہر میں ۱۲۲۵ میں ایک ہزار کالج اور دو ہزار اسی مساجد جن میں عام درسگاہیں تھیں۔ وائٹ ہیڈ مدراس کا پادری ایک جگہ کہتا ہے۔

”کمپنی نے پادریوں کے مشن جو ہندوستان بھیجتے تھے عیسوی تبلیغ کے ساتھ یہاں کی تعلیم بھی اسکے سپرد کی گئی جنہوں نے ہر جگہ اپنے تعلیمی ادارے کھول دیئے۔ اس کا اثر یہ ہوا مکاتب اور پاٹ شالاؤں پر اس پڑ گئی۔ پانچ برس میں چالیس فیصدی ناخواندہ نظر آنے لگے۔ اس پر طرہ یہ ہوا کہ لارڈ میکالے نے ہندوستانی ادب کا تختہ الٹ دیا۔ انگریزی تعلیم کی سکیم نافذ کر کے مادری زبان کی تعلیم کو فنا کر دیا۔

مسٹر وائٹ بڑا بیان ہے:-

”قومی تعلیم (یعنی انگریزی تعلیم) جاری کر کے ہندوستانیوں کی انفرادیت اور آزاد خیالی کو نابود کرنے کی کوشش کی۔“

جس قدر انگریزی ترقی کر رہی تھی اسی قدر تعلیمی تناسب گھٹ رہا تھا۔ ۹۲

فیصدی لوگ اب ناخواندہ ہو چکے تھے۔ اس لپیٹ میں مسلمان زیادہ آئے۔

مشن کالجوں اور سکولوں میں عیسوی تعلیم دی جاتی تھی۔ ہندو، مسلمانوں کی مذہبی تعلیم وہاں بند تھی۔ ہندوستانی اس طرف لپک رہا تھا کچھ مخالفت بھی ہوئی ان کو مذہبی دیوانہ کہہ کر نظر انداز کیا گیا۔ اہل ملک کی اس کمزوری سے فائدہ اٹھا کر مذہبی مراسم پر نظر ڈالی۔ رسم سستی بند کی گئی۔ عقد بیوگان جاری کیا۔ ذات پات ختم کی گئی۔ حتیٰ کہ کورسوں میں مسارج کرشن چندرجی کا ذکر خیر ہوتا تھا۔ اس کی بندش کی جانے والی تھی مسلمانوں پر یہ کرم ہوا کہ دہلی میں محکمہ قضاۃ تھا اس کو توڑ کر صدر نظامت قائم کر دیا۔ قاضی کے بجائے انگریز جج فیصلہ مذہبی کرتا۔ ۱۸۳۷ء میں قحط پڑا۔ جو غریبا

کے بچے مشن کو ہاتھ لگے وہ عیسائی کر لئے گئے۔ اس واقعہ کا اثر ہندو مسلمان ہر دو نے لیا۔ عیسائی مشن دن بدن کامیاب ہوتا جا رہا تھا۔ عوام میں کھلبلی مچ گئی۔ ان کے پیشواؤں کو متوجہ ہونا پڑا۔ پنڈتوں نے اپنے گھر کو سنبھالنے کی کوشش کی، مسلمانوں میں علماء اور فقراء نے ہاتھ پیر چلائے۔ درس و تدریس بھول گئے اور نصاریٰ سے مقابلہ کے لئے سرکھٹ اٹھ کھڑے ہوئے۔ فقراء جو خانقاہوں میں گوشہ گیر تھے وہ غلبہ نصرانیت کی مخالفت میں لگ گئے۔

گو الیار میں خراب شاہ قلندر ایک بزرگ تھے جو سردار ستولے کے یہاں پیادہ کی خدمت انجام دیتے مگر اہل شران کے گردیدہ تھے۔ دور دور شہرت تھی مدراس کا نواب زادہ فقیری لباس میں ان کے پاس آیا اس سے بیعت ان شرائط کے ساتھ لی کہ وہ اپنی جان کی بازی انگریز کے اقتدار کے ختم کرنے میں لگا دے۔ (4)

چنانچہ نواب زادہ امارت کو چھوڑ کر اسی مقصد کے پیش نظر در بدر پھر رہا تھا۔ یہی وہ فرد ہے جس کو تاریخ غدر میں مولوی احمد اللہ شاہ دلاور جنگ کے نام سے یاد کرتے ہیں۔

کٹے اور بنیس کی ہندوستانی غدر کی تاریخ جلد ۴ صفحہ ۳۸۱ میں ہے:-

”مولوی احمد اللہ نے ناجائز قتل و غارت سے کبھی اپنی تلوار کو دھبہ نہیں لگنے دیا۔ وہ ہمیشہ مردانہ وار جرات اور اولوالعزمی اور دیانت داری سے اپنے ملک کو اغیار کے پنجے سے چھڑانے کے لئے (انگریزوں سے) لڑتا رہا۔“

جونپور میں مولوی سرفراز علی شاگرد مولوی کرامت علی شغل معلم گیری اس کے ساتھ پیری مریدی بھی جاری، جو مرید ہوتا اس کو نصرانیت کے خلاف تلقین کرتے اور جناد پر آمادہ کرتے۔ سلطانپور کا ایک افغانی صوبہ دار نام سن کر بیعت کرنے والا۔ بخت خان اس کا نام تھا، انگریزی توپ خانہ کا افسر تھا۔ مرید کیا اور اس کو انگریزوں سے مقابلہ کے لئے تیار کر دیا جو آگے جا کر دلی کی تاریخ میں جنرل بخت خاں کے نام



سے مشہور ہوا۔ علاقہ سرحد میں مولانا سید احمد بریلوی اور مولانا اسماعیل شہید نے انگریزوں کے خلاف وہ آگ بھڑکادی تھی جو بجھنے میں نہ آئی۔

۱۸۵۳ء میں پادری فنڈر انگلستان سے ہندوستان آیا اور داعیان مذاہب کو وشام دہی کا محل بنا لیا۔ علماء بگڑ بیٹھے مولوی رحمت اللہ اور ڈاکٹر وزیر خان سے اس سے آگہ میں مناظرہ ہوا۔ شکست کھا کر سیاسی شب میں ایسا چھپا کہ پھر ہندوستان میں نظری نہ آیا۔ علماء نے نصرانیت کے خلاف رسالہ بازی شروع کر دی۔ علماء کی طرح ہندوستان کے پنڈتوں نے دھرم شاستر کے احکام نکال لئے تھے اودھتوں سے یہ مورت نکال کر وطن پرستوں کو گرہاتے اور فرماتے تھے کہ انگریزوں سے لڑو فتح تمہاری ہوگی۔ (تاریخ بغاوت ہند صفحہ ۶۷)

حسن اتفاق نانا راؤ پیشوا کی آٹھ لاکھ کی پنشن ڈلہوزی نے ضبط کر لی اور یاہی راؤ کا متنبی ان کو نہیں گردانا۔ انہوں نے اپنے سربراہکار عظیم اللہ خاں کو ولایت بھیجا مگر ڈائریکٹر ان نے کوئی توجہ نہ کی۔ پانچ لاکھ روپیہ صرف کر کے لوٹ آیا۔ ہردو انگریزی سلطنت کے اٹھنے کے درپے ہو گئے۔ کہا جاتا ہے غدر کی سکیم کے بانی دلاور جنگ اور نانا راؤ اور عظیم اللہ ہی تھے۔ نانا صاحب کا ساتھی تانیا ٹوپی فوجی جنرل تھا اس نے جوگی بن کر سرکاری فوجوں میں بغاوت کی لہر پیدا کر دی۔

مسٹر چارس بال اپنی تصنیف میں ان کے متعلق لکھتا ہے:-

”انگریز سے ذرا کم مضبوط دشمن سے اگر تانیا ٹوپی کو واسطہ پڑتا تو وہ ایک وسیع سرحد سلطنت قائم کرنے میں کامیاب ہو جاتا اور پھر سے پیشوا بن جاتا ہے۔“ (۵)

احمد نگر کے علاقہ کا رہنے والا تھا کچھ عرصہ نانا فرنولیس کی فوج میں عہدہ دار رہ چکا تھا۔ مگر اس بہادر کو راجہ مان سنگھ اپنی جائیداد کو بچانے کی خاطر انگریزوں کے ہاتھ سوتے میں پکڑا دیتا ہے۔ مقدمہ چلتا ہے آخر ۳۹ برس کی عمر میں دار پر چڑھا دیا جاتا ہے۔ ان جملہ حضرات نے ۱۸۵۷ء میں

ہندوستان کو تودہ بارود بنا دیا تھا صرف شتابہ لگانے کی دیر تھی کہ برطانوی جنرل جو میرٹھ میں کمانڈر فوج کا تھا خود دیا سلائی دکھا بیٹھا۔ قضیہ کار توں چھیڑ کر فوج کو برگشتہ کر دیا۔ یہ فوج ۱۰ مئی کو دلی آئی بہادر شاہ کو خواب غفلت سے چونکایا مگر ضعیفی نے اور انگریز کے شکنجے نے پر مردہ بنا رکھا تھا مگر خاندانی شجاعت نے نئے سرے سے حرارت پیدا کر دی اور وہ سرپرستی کے لئے تیار ہو گیا مگر شہزادے کمزور نکلے۔ مرزا مغل مرزا خضر سلطان، مرزا قویش، مرزا جوان بخت میں تو کچھ سرگرمی عمل تھی۔ بقیہ کا طریقہ شکایت کا موقعہ دے رہا تھا۔ جنرل بخت خاں نے آتے ہی فوج کو ہاتھ میں لے لیا۔ بادشاہ نے لارڈ گورنر کا خطاب دیا مگر ارکان سلطنت حکیم احسن اللہ خاں، مرزا الہی بخش و دیگر شہزادوں کی سازشیں انگریزوں کو کامیاب کرنے میں معاون ہوئیں۔ تسلط پر بادشاہ رنگون بھیج دیئے گئے۔ ہڈن کے ہاتھوں شہزادے مرزا مغل مرزا خضر سلطان گولی کا نشانہ بنے۔

جنگ آزادی نے ہندوستان میں وسیع محاذ اختیار کر لیا تھا۔ کھنڈ پر سے مولوی احمد اللہ شاہ اور برہمن قدر کی وجہ سے کنٹرول اٹھ گیا تھا۔ کانپور پر نانا راؤ کا قبضہ تھا۔ رانی لکشمی بھائی پر راج رہی تھی۔ بریلی نواب خان بہادر خاں کے قبضہ میں تھی۔ الہ آباد پر مولوی کفایت علی چھائے ہوئے تھے۔ بہت سے نواب اور چھوٹے چھوٹے راجے ان کے ہمراہ تھے۔ دلی پر انگریزوں کا قبضہ ہونے کے بعد ہر جگہ غداروں نے مل کر خان ملک اور حریت نوازوں کو ناکامیاب بنایا۔ آخری اجتماع مولوی احمد اللہ شاہ کے جمنڈے تلے ہوا۔ ”محمدی“ میں حکومت قائم ہوئی، سکے چلا مگر راجہ اچائین کے ہاتھوں دھوکہ سے احمد اللہ گولی کا نشانہ بنے۔ (۶) پھر تو تمام انقلابی رہنما منتشر ہو گئے جو حکومت کے ہاتھ پڑے وہ دار پر چڑھا دیئے گئے یا جس دوام بہ عبور دریائے شور کی سزا کے سزاوار قرار دیئے



گئے۔ نوابوں، راجاؤں کے جائیدادیں ضبط ہوئیں۔ دلی میں لکھنؤ میں کانپور میں انگریزی افسروں نے وہ ظلم کئے جس کی تاریخ میں مثال نہیں ملتی۔ بنارس الہ آباد میں نہایت بے رحمی اور سختی کا استعمال جنرل نیل اور کرنل ریگنارڈ نے کیا۔

لندن ٹائمز کے نامہ نگار رسل نے اس ظلم و جور کی بہت سی مثالیں دی ہیں۔ لیفٹیننٹ بمبئی نے لکھا ہے:-

”ایک زخمی سپاہی کے چہرے کو سنگین مار مار کر چھیدا گیا اور پھر اسے معمولی آگ میں رکھ کر بھونا گیا۔ جلتے ہوئے انسانی گوشت کی خوفناک بو سے دماغ پھٹا جاتا تھا۔ سخت قسم کا دھواں اٹھ رہا تھا اور یہ سب کچھ انیسویں صدی میں ہوا جب انگریز اپنے مہذب ہونے کا دعویٰ کر رہا تھا۔“

سرہنری کاٹن لکھتا ہے:-

”مجھے موبہ تھامس نے نہایت ہی روح فرسا واقعات سنائے اور بتایا کہ قیدیوں پر کیا کیا ظلم ڈھائے جاتے تھے۔ سفتیوں کے کمرے میں اس نے جو کچھ دیکھا اس کے الفاظ پڑھئے۔ چند بد قسمت مسلمانوں کو رسیوں سے باندھ کر زمین پر لٹایا گیا۔ ان کے کپڑے پھاڑ ڈالے گئے اور سر سے پیروں تک ہر حصے پر دھکتے ہوئے تانبے سے نشان لگائے گئے اور پھر ان کے سروں میں گولیاں مار مار کر انہیں ہلاک کیا گیا۔ (انڈین ہوم میویرین) ایسے بہت سے واقعات گزرے۔“

یہ ظالمانہ واقعات ان کے ساتھ کئے گئے جنہوں نے ملک کو آزاد کرانے اور اپنی اولاد کو بدیشی حکومت کی غلامی سے نجات دلانے کی پہلی کوشش کی تھی۔ مگر افسوس کا مقام ہے جنگ آزادی کے شرکاء کا کوئی اب تک تفصیلی تذکرہ نہیں لکھا گیا۔ غدر کی تاریخیں انگریزی میں بہت سی لکھی گئیں مگر ان میں اپنی مظلومیت اور

ہندوستانیوں کی خونخواریت کے نقشہ دکھائے گئے ہندوستانی مورخوں نے ان سے بھی زیادہ خیر خواہی کا اظہار کیا۔ مفروضہ مظالم کی داستانیں اور بڑھا چڑھا کر لکھیں۔ انگریزوں کو معصوم اور ہندوستانیوں کو ظالم اور مجبان وطن غدار و مفسد کے نام سے پکارے گئے۔ ان پر جو مظالم ہوئے وہ حق بجانب ٹھہرائے گئے۔ مولوی ذکاء اللہ دہلوی اور پنڈت کنہیا لال کی تاریخ بغاوت ہند بین ثبوت ہے۔ اس سے بڑھ کر ان حضرات کی کوتاہ نظر کیا ہوگی کہ حریت نوازوں کے حالات تو بڑی چیز ہے ان کے نام تک کا ذکر کرنا گناہ سمجھا۔ اگر کسی کا نام بہ مجبوری کسی واقعہ میں آیا تو بری طرح سے لکھا جیسا کہ ڈاکو اور چور کا نام لیا جاتا ہے۔

مذکورہ بالا تاریخی حقائق کے بعد ہم یہ کہنے میں حق بجانب ہیں کہ ۱۸۵۷ء کی انقلابی تحریک کو زیادہ کامیاب بنانے اور ملک پر اپنے کو قربان کرنے والے علماء ہی تھے۔ ان علماء میں جو صاحب درس و تصانیف تھے ان کا ذکر البتہ علمائے ہند کے تذکروں میں معمولی طور سے آیا ہے مگر تذکرہ نویس ان کے سیاسی کارناموں سے ناواقف تھا یا خود پردہ ڈالا گیا۔

آج ایک ایسے تذکرہ کے لکھنے کی سخت ضرورت تھی جس میں علماء کی مجاہدانہ سرگرمیاں اور ان کی سیاسی کارگزاری ہو اور ان کے ہمنوا جو راجہ، نواب و امراء تھے ان کی سیاسی مساعی کا بھی ذکر ہو۔ خدا کا شکر ہے میرے خاندانی کتب خانہ سے اس کی ترتیب میں بڑی مدد ملی۔

”ایسٹ انڈیا کمپنی اور باغی علماء“ کے نام سے اس کتاب خوشحکاں کو ملک و ملت کے سامنے پیش کرتا ہوں۔

انتظام اللہ شہابی





بڑھا جب قدم سولویں سال سے چھٹا سلسلہ ملک سے مال سے  
مکدا ہو گئے سیم و زر چھٹ گیا ملا دشت غربت جو گھر چھٹ گیا (8)  
مولانا نے سیاحت پر کمر باندھی۔ اولاً حیدر آباد گئے۔

کہ گھر سے سفر کر کے وہ نامور ہوئے حیدر آباد میں جلوہ گر  
یہاں نظام کے قلمرو مرہٹوں کا حملہ تھا آپ نے نظامی فوج کی حمایت میں  
مرہٹوں سے دو دو ہاتھ کئے ایسی داد شجاعت دی کہ متتولین کی لاشوں کے پٹے لگ  
گئے۔ آخر ش مرہٹوں نے شکست پائی۔

یہ اخبار ایک داستان ہو گئی خن تکیہ ہر زباں ہو گئی  
ہوا شہرہ دیران و آباد میں گئی یہ خبر حیدر آباد میں  
مقرر وہاں ان کی نسبت ہوئی بہم تازہ کہنہ قرابت ہوئی  
نہ لایا مگر فحل امید بار نہ باغ تمنا میں آئی بہار  
غرضیکہ بیوی نے شاہ صاحب کو داغ مفارقت دیا۔ آپ نے صبر و شکر کیا اور  
ان کے انتقال کے بعد آپ اپنے وطن لوٹ آئے۔

سفر غرضیکہ مدراس سے رخصت ہو کر یورپ کا سفر اختیار کیا جیسا کہ اوپر بیان ہوا  
انگلستان میں شاہی مہمان رہے۔ وہاں سے مصر آئے، عرب گئے، حج سے مشرف  
ہوئے۔ ایران ہو کر چین ہوتے ہوئے ہندوستان آئے۔ مسلمانوں کی عام حالت زلوں  
دیکھی۔ ہر جگہ بچے ہوئے مہرے نظر آئے۔ امراء سے ملے، ایک دوسرے کی جڑ  
کھود رہا تھا۔ عیش و عشرت میں مبتلا تھے۔ نصاریٰ کا غلبہ دن بدن بڑھ رہا تھا۔ اپنے ہی  
لوگ ان کو سراہ رہتے تھے۔ یہ رنگ دیکھ کر دنیا سے بیزار سے ہو گئے۔ طبیعت  
خلوت نشینی کی طرف راغب ہوئی۔ آپ نے علاقہ بیکانیر کو پسند کیا اور سانہو چلے  
گئے۔

چلے کشی :- آپ نے چلے کشی اختیار کی، ترک حیوانات کیا۔ بارہ برس گزار کر بچے  
پور چلے گئے۔ میر قریان علی سے ملنا ہوا، وہ شیخ طریقت تھے۔ ان کی صحبت سے  
لذات و برکات حاصل کئے۔ نام سید احمد علی کی بجائے سید احمد اللہ شاہ تجویز ہوا۔

### حضرت مولانا سید احمد شاہ رحمۃ اللہ علیہ

مولانا سید احمد علی عرف ضیاء الدین خطاب دلاور جنگ معروف و مشہور مولوی  
سید احمد اللہ شاہ مدراسی (7) جلال الدین عادل کے پوتے اور ابوالحسن تانا شاہ والی  
گوکٹنڈہ کے پڑپوتے تھے۔ جلال الدین اپنے زمانے کے قطب الوقت تھے۔ اس  
خاندان میں امارت کے ساتھ فقر بھی تھا۔ مولانا کے والد محمد علی مصاحب ٹپو سلطان  
اور نواب چینا ٹپن (مدراس) کے تھے۔ تقریباً ۱۲۰۳ھ میں پیدا ہوئے۔ امیرانہ طور و  
طریق پر تعلیم و تربیت ہوئی۔ شہ سواری فنون سپہ گری علوم رسمہ کے ساتھ ساتھ  
سکھائے گئے۔

جو مکتب سے ان کو فراغت ملی بڑھا سوئے شمشیر شوق دلی

کم عمری میں فراغت علمی کی مگر ہوش سنبھالتے ہی ارد گرد ٹپو سلطان کی تباہی  
کی داستانیں زبان زد عام تھیں جن کے ہاتھوں خداداد حکومت کی بربادی ہوئی تھی  
ان سے بچہ بچہ خائف تھا۔ وابستگان دولت خداداد کا ہر ایک فرد خائف رہا تھا۔  
۱۱۹۹ھ میں سلطان شہید ہوئے تھے۔ ۱۲۲۰ھ تک علاقہ مدراس کے مسلمان تباہی کے  
کنارے لگ گئے تھے۔ جائیدادیں ان کی ضبط ہوئیں جو لوگ فوج میں تھے وہ در بدر  
بال بچوں کو لئے ہوئے بھیک مانگ رہے تھے۔ کوئی پرسان حال نہ تھا۔ یہ حالات  
مولانا سید احمد علی کے سامنے تھے ان کی عمر سولہ یا سترہ سال کی ہونے لگی کہ طبیعت  
امارت سے بیزار سی ہو گئی اور آپ نے نوابی سے کنارہ کشی اختیار کی۔



میر صاحب کے فرمانے سے ٹونک گئے، نواب وزیر الدولہ نے بڑی آؤ بھگت کی مگر جو مقصد پیش نظر تھا وہ وہاں پورا نہیں ہوا۔ دغظ و تذکیر کی مجلسیں جمیں اور دوسری طرف بعد نماز عصر محفل سماع ہوتی اس کا واقعہ مولانا فتح محمد تائب لکھنوی نے سوانح احمدی میں یوں لکھا ہے:-

ہوئے ٹونک میں جس گھڑی جلوہ گر لگے کرنے بعض اعتراض آپ پر کہ ہے ساز، سازو مزا میر سے نہیں ڈرتے افعال تفسیر سے دیئے آپ نے عارفانہ جواب دلائل سے ان پر ہوئے نتیجہ حد تھا فردغ خدا داد پر کما محبت سے کر کے قطع نظر کہ بے امتحان ہم تو قائل نہیں کما آپ نے کچھ یہ مشکل نہیں ٹونک میں حضرت محراب شاہ قلندر کا شہرہ سنا، دل بے کیف ہو گیا۔ چل کھڑے ہوئے گوالیار پہنچے۔

وہاں تھے بزرگ ایک محراب شاہ ہر ایک جن کا نقش قدم سجدہ گاہ قلندر صاحب گوالیار کے ایک رئیس سردار ستولے کے یہاں پیادوں میں ملازم تھے، ان سے جا کر ملے انہوں نے دیکھتے ہی ارشاد فرمایا کہ میاں میں تو تمہارا عرصے سے منتظر ہوں اور جو امانت بزرگوں سے لئے ہوئے بیٹھا ہوں معلوم ہوا اس کی سپردگی کا وقت آگیا۔ بیعت تو کرتے ہو مگر جان کی بازی لگانی ہوگی، سودا بڑا کٹھن ہے۔ آپ نے کہا! حضرت جو مرشد کا حکم ہو گا اس کی بسر و چشم تعمیل ہوگی۔ قلندر صاحب نے گلے سے لگایا اور خلعت خلافت عطا فرمایا اور درود و وظائف کے ساتھ تلقین جماد ضروری قرار دی، فرمایا:-

ہمیشہ ترا رتبہ عالی رہے سر خصم کو پائمالی رہے  
مکدر رہے تجھ سے جو کہ کرے وہ خود کور ہو جو نظر بد کرے  
کیا صاحب تیغ و تاج و تکیں ہوا نقش امید کرسی نشیں  
لیا ان سے پھر امتحان جماد کہ کھینچے نصاریٰ پہ تیغ عناد

دلی:- مرشد کی ہدایت پر دلی آئے۔ ابو ظفر بہادر شاہ، مغلیہ تخت حکومت پر جلوہ افروز تھے۔ اکبر شاہ نے تمام عمر ایسٹ انڈیا کمپنی کے رحم خسروی پر بتا دی تھی۔ یہ بھی اضافہ خوان کرم پر آس لگائے ہوئے بیٹھے تھے۔ قلعہ معلیٰ کی چار دیواری میں حکمرانی تھی۔ غرض کہ نام نہاد کی بادشاہی تھی مگر مسلم قوم اس پر بھی مگن تھی۔ ہر ایک ادنیٰ ہو یا اعلیٰ اپنی اپنی دلچسپیوں میں لگا ہوا تھا۔ شہزادے رنگ رلیوں میں مست تھے۔ بدکاری بڑھی ہوئی تھی۔ زمانہ کہاں سے کہاں لے جا رہا تھا۔ اس طرف آنکھ اٹھا کے بھی کوئی دیکھنے والا نہ تھا۔ علماء و صوفیاء کو اپنے نام و نمود تن آسانی اور حکم پروری سے فرصت نہ تھی۔ علماء سرکار کمپنی کے عہدوں پر ممتاز تھے۔ کوئی قاضی بنا کوئی مفتی کوئی صدر الصدور مدرسہ و خانقاہ میں آباد۔ علوم عربیہ میں عقلیات کی گرم بازاری مگر حق بات کہتے ہوئے ڈرتے۔ محکمہ قضاء (9) جس کے عہدے پر مفتی مولوی انعام اللہ خاں بہادر گوالامی فائز تھے وہ اکبر شاہ ثانی کے عہد میں ہی توڑا جا چکا تھا۔ مفتی صاحب کو سرکاری وکیل بنا کر ترقی دے دیا گیا تھا اس محکمہ قضاء کی بجائے صدر نظامت الہ آباد میں قائم ہوا اس سے ہی شملک مفتی صاحب کئے گئے۔ غرض کہ بڑے بڑے عالم و مفتی دلی میں تھے کسی نے احتجاج تک نہ کیا اور نہ کسی قسم کی آواز بلند کی۔ بلکہ اس مداخلت فی الدین کو بلا اکراہ دیکھا کئے۔ جو حکومت کمپنی نے عہدے علماء کو دے رکھے تھے اس پر شکر و امتنان کے ساتھ زندگی گزار رہے تھے۔ مولوی احمد اللہ شاہ نے دلی کا یہ رنگ دیکھا، دنگ رہ گئے۔ باوجودیکہ علماء کے سوائے بڑے بڑے شیوخ طریقت رشد و ہدایت کی محفل جمائے بیٹھے تھے۔ حضرت غلام نصیر الدین عرف کالے صاحب (10)۔ خواجہ محمد نصیر۔ شاہ جلال۔ شاہ توکل حسین شاہ۔ فدا علی شاہ۔ ابوسعید شاہ۔ محمد آفاق جیسے حضرات مجاہدہ و ریاضت میں ایک سے ایک بڑھا ہوا تھا۔ شاہ صاحب ہر ایک سے ملے جلے۔ تبادلہ خیالات کئے مگر کوئی ان کی ہمنوائی کو تیار نہ ہوا۔ ان سے ناامید ہوئے تو علماء کرام مولانا رشید الدین خان۔ مولوی کریم اللہ۔ مولوی مخصوص اللہ۔ مولوی قطب الدین خاں۔ مولوی عبدالحق۔



مولوی سید محبوب علی۔ مولوی نصیر الدین شانی۔ مولانا محمد نور الحسن۔ مولوی کرامت علی۔ مولوی مملوک علی نانوتوی۔ سراج العلماء مفتی سید رحمت علی خان۔ بہادر اخون شیر محمد خاں۔ مولوی سید امت علی۔ مولوی محمد جان (۱۱) ہر ایک درس و تدریس و تصنیف و تالیف میں لگا ہوا۔ مولوی احمد اللہ شاہ ہر ایک بزرگ سے ملے۔ وقت کی نزاکت کا احساس دلایا اور ان کے سامنے روئے دھوئے مگر ان کی فغاں اور بکا پر کسی نے کان تک نہ دھرے۔ حضرت مفتی صدر الدین آزرہ نے کچھ کچھ آمادگی کا اظہار کیا اور مشورہ دیا کہ آگرے جا کر اصلاحی تحریک کو کامیاب بنایا جائے۔

وہاں سے غرض شاد و ناشاد آپ ہوئے داخل اکبر آباد آپ اکبر آباد:- صدر نظامت، الہ آباد سے آگرہ منتقل ہو چکا تھا اور اس کی وابستگان بھی آگرے آگئے تھے۔ ان میں مفتی انعام اللہ خاں بہادر وکیل سرکار بھی تھے۔ شاہ صاحب مولانا آزرہ کا خط لائے تھے۔ مفتی صاحب نے شاہ صاحب کو اپنے یہاں ٹھہرایا اور خاطر و مدارات میں لگ گئے۔ مفتی صاحب کا مکان اہل علم کا مرکز بنا ہوا تھا (۱۲)۔ مولوی کریم اللہ خاں بہادر صدر الصدور۔ مولانا قاسم دانا پوری۔ مولانا غلام امام شہید امٹھوی۔ مولوی امام بخش وکیل۔ صدر مولوی حافظ ریاض الدین، مفتی شہر۔ شیخ محمد شفیع اللہ الہ آبادی۔ مولوی منصب علی وکیل۔ مولوی عظیم الدین حسن۔ مولوی محمد باسط علی۔ مولوی معین الدین۔ مولوی شیخ اعتقاد علی وکیل۔ مرزا احمد علی بیگ وکیل۔ سید باقر علی ناظم محکمہ دیوانی۔ مفتی عبدالوہاب گویا موسیٰ۔ مفتی نور اللہ گویا موسیٰ۔ مولوی نور الحسن۔ سید رحمت علی۔ مولوی طفیل احمد خیر آبادی (۱۳) جیسے حضرات کی ان کے یہاں نشست تھی۔ ہر ایک نے شاہ صاحب کو آنکھوں پر جگہ دی۔ مولوی فیض احمد عثمانی بدایونی اور ڈاکٹر وزیر خاں اکبر آبادی جیسے لوگ شاہ صاحب کے گردیدہ ہو گئے۔ قوالی کی محفلیں جمنے لگیں۔ ذکر و فکر کے حلقے قائم ہونے لگے۔ مریدین کا جھگڑنا بڑھنے لگا۔ مسلمان تو مسلمان ہنود بھی معتقد ہونے لگے۔ بابونی پر شاد الہ آبادی وکیل صدر آپ کا معتقد تھا۔

محفل سماع:- شاہ صاحب کے یہاں محفل سماع کا اہتمام خاص طور سے ہوتا تھا۔ مریدین پر توجہ ڈالی اور ادھر لوہے کے کڑہاؤں میں کونکہ کے انگارے بھرے رہتے، وہ مجلس میں پھیلا دیئے جاتے۔ اس پر مریدین لوٹے، آگ ان پر بالکل اثر نہ کرتی۔ میری پھوپھی محترمہ عہدۃ النساء زوجہ خواجہ غلام غوث خاں بہادر ذوالقدر بیخبر الہ آبادی (۱۴) فرمایا کرتی تھیں کہ ان کے چھوٹے بھائی ڈاکٹر الہام اللہ مرحوم پر شاہ صاحب کی توجہ تھی اور وہ ان کے مرید تھے۔ وہ بھی شریک محفل سماع ہوتے اور دیکھتے ہوئے کونکوں پر مثل مایہ بے آب تڑپتے مگر جسم پر نشان تک نہ پڑتا۔ آپ کی شہرت اور مقبولیت عام ہو گئی تھی۔ ہر کہ وہ شریک صحبت ہوتا تھا۔

وعظ:- وعظ آپ کے بے پناہ ہوا کرتے۔ ہزار ہا ہندو مسلمان شریک ہوتے۔ سننے والے بے قرار ہو ہو جاتے۔ ہر شخص قریان اور فدا ہونے کے لئے عہد کرتا۔ مولانا سید طفیل احمد صاحب علیگ نے اپنی کتاب ”مسلمانوں کا روشن مستقبل“ میں لکھا ہے۔ ”ان کی تقریروں میں ہزاروں آدمی ہندو مسلمان جمع ہو جاتے تھے۔ چنانچہ آگرے کی تقریر میں دس دس ہزار آدمیوں کا مجمع ہوتا تھا۔ ان کی ہر دلعزیزی کی یہ حالت تھی کہ پولیس نے (ایک موقع پر مجسٹریٹ کے حکم پر) انہیں گرفتار کرنے سے انکار کر دیا تھا (۱۵)۔ یہ تو تقریر کی کیفیت تھی۔

مشق تیرو تفنگ:- ہفتے میں تیسرے روز بعد نماز عصر قلعہ اکبر آباد کے میدان میں مریدین کو لیجا کر فن سپہ گری اور شہ سواری کی مشق کرایا کرتے۔ خود بھی ایسا نشانہ لگاتے کہ جس کا جواب نہ تھا۔ تلوار کے ہاتھ ایسے نیچے تلے ہوتے جس کی رسوم تھی۔ مریدین ثواب اور عبادت سمجھ کر یہ مشق کرتے تھے۔ مفتی انعام اللہ شاہ نے اپنی سواری کا گھوڑا اور بجلی سیف شاہ صاحب کو نذر کی۔

جلوس:- آپ کا جلوس جمعرات اور جمعہ کو باوقار اور نشان کے ساتھ نکلا کرتا۔ پاکی میں ہندو بدولت سوار ہوتے اور آگے ڈنکا بجاتا۔ ہزار ہا آدمی جلوس میں ہوتے۔ جامع



مسجد میں آپ کے زمانے میں جتنے آدمی جمع ہو گئے، اتنے دیکھنے میں نہیں آئے۔  
ڈنکے کی وجہ سے عوام میں ڈنکا شاہ کر کے بھی مشہور تھے۔ آپ کی رجوعات سے  
مشائخ وقت مخالف ہو گئے۔ فرخ شاہ فرخ آبادی نے اپنا رنگ جما رکھا تھا، ان کے  
یہاں عوام کی رجوعات کم ہونے لگی۔ ان کے ساتھی ایک مدرس تھے ان ہر دو شاہ  
صاحب کی بخبری حکومت میں جا کر کردی مگر نتیجہ الٹا نکلا۔

ولسن گرہی :- حضرت شاہ صاحب قصبہ میں دورے کو تشریف لے جایا کرتے۔  
کچھ عرصے کے لئے باہر گئے ہوئے تھے، حکام نے ان عمدہ داران صدر پر جن میں بڑا  
حصہ علماء کا تھا، رشوت کا مقدمہ چلایا۔ اکثر لوگ شاہ صاحب کے مرید و مشیر اور  
ہمنوا تھے۔ مسٹر ولسن جج مراد آباد سماعت مقدمہ کے لئے مقرر ہوا۔ شاہ صاحب کو  
سنز میں اس واقعہ کی خبر لگی۔ آپ نے فرمایا، یہ امتحان کی پہلی منزل ہے۔ گھبرانہ  
چاہئے، کسی کا بال بیکانہ ہو گا۔ چند دن کی (آزمائش) ہے۔ استقلال اور پامردی کو کام  
میں لایا جائے۔ چنانچہ مقدمہ پیش ہونے پر جو گواہ آئے، ملزمین کی مقدس صورتیں  
دیکھ کر تھرا جاتے۔ جھوٹی گواہی دینے کی جرات نہ ہوتی مگر انتظاماً کچھ لوگوں کو سزا کی  
گئی۔ لوکل اخبار میں یہ خبر اس طرح شائع ہوئی۔ ”عمال صدر کا مقدمہ جو مراد آباد  
میں دائر تھا صاحب سیشن جج کے محکمے میں اس جج سے فیصل ہوا۔ مولوی غلام جیلانی  
وکیل صدر مولوی غلام امام شہید پیشکار و منشی سراج الدین پیشکار کے حق میں چار  
چار سال کی قید کا حکم ہوا اور منشی محمد قاسم صاحب دانا پوری مسل خوان تین سال اور  
مولوی بدر الحسن مسل خوان اور مولوی آل حسن صاحب منصف صدر کو دو دو سال۔  
اب ان صاحبوں کی اپیل صدر میں دائر ہوئی اور مسل مقدمہ مراد آباد سے صدر میں  
طلب ہوئی۔ اللہ اپنے فضل و کرم سے سب صاحبوں کو بری کرے (۱۶)۔ دیکھنے کی چیز  
یہ ہے کہ مولانا قاسم دانا پوری جن کا شمار اولیائے کرام میں ہے اور ان کے ہزار ہا  
مرید صاحب ریاضت و مجاہدہ ان کو رشوت سے متسم کیا جانا تعجب ہے۔ دوسرے  
صاحب مولانا غلام (۱۷) امام شہید جو عاشق رسول کہلاتے ہیں اور ان کے بھی ہزار ہا

مرید آگرہ، حیدر آباد، مراد آباد میں تھے وہ بھی رشوت میں۔ یہ سب سیاست مکی تھی  
ان علماء کو منتشر کرنا تھا کیونکہ جس مقصد کے لئے یہ اٹھ رہے تھے اس بہانے سے  
اس میں رکاوٹ ڈالنا تھی۔ غرض کہ حضرت احمد اللہ شاہ صاحب کی پیشین گوئی پوری  
ہوئی۔ یہ سب حضرات بری ہوئے۔ مسل مقدمہ داخل دفتر ہوئی۔ خان بہادر مفتی  
انعام اللہ بھی اس مقدمے کی زد سے نہ بچ سکے۔ اسعد الاخبار ۷ ذی الحجہ ۱۳۶۶ھ میں  
تحریر ہے کہ ”مولوی انعام اللہ صاحب وکیل صدر بعلت برآمد ہونے خطوط کے  
معطل ہوئے اور ان کی نسبت حکم میعاد پندرہ یوم صادر ہوا۔“

یہ لطف کی بات ہے کہ خان بہادر صاحب کے داماد خواجہ غلام غوث بیختر خان  
بہادر ذوالقدر لیفٹیننٹ گورنر صوبہ مغربی و شمالی کے میرمنشی مکران کی بھی کوئی رعایت  
نہیں۔ حکومت کا منشاء کچھ اور ہی تھا اس لئے وہ بھی لب بند کئے تھے مگر مفتی  
صاحب پر بھی کوئی آجج نہیں آئی۔ جب بحال کئے گئے تو انہوں نے استغناء دے دیا  
اور وکالت ترک کر کے نواب وزیر الدولہ کے پاس ٹونک چلے گئے اور متسم ہندو بست  
ہو گئے مگر وہاں سے حضرت احمد شاہ کو امداد دیتے رہے۔ (۱۸)

عظیم الشان تاریخی مناظرہ :- ۱۸۵۶ء میں حضرت شاہ صاحب آگرہ سے لکھنؤ  
جا چکے تھے کہ پادری فنڈر کے مناظرے کا واقعہ ہوا۔ ہندوستان پر کپہنی کا اقتدار کافی و

○ مفتی انعام اللہ ابن مفتی محمد اسحاق سروردی ابن مفتی محمد ولی نبیرہ اعلم العلماء ملا۔ وجہ الدین  
مؤلف ربیع حصہ فتاویٰ عالمگیری ۱۳۰۶ھ میں پیدا ہوئے والد ماجد سے علوم عربی کی تحصیل کے بعد  
 فراغت علی لکھنؤ گئے عرصہ تک نظامت کی تمنا میں رہے۔ ناکامیابی پر وہاں سے مرشد آباد گئے پھر  
کلکتہ پہنچے۔ مشاعرہ کیا عمائد سے اس طرح تعلق ہو گیا۔ سر ایڈورڈ کول برک سے رسم ہو گئی اس کا  
لڑکا مسٹر شیرا ان سے فارسی پڑھتا تھا۔ کول برک دلی کے ریزیڈنٹ مقرر ہوئے تو مفتی صاحب اس کے  
بہراہ دلی آئے اس نے اپنے محکمہ کا سر رشتہ دار کر دیا۔ عرصے تک وہاں رہے ریزیڈنٹ ولایت گئے  
محکمہ قضاۃ نکلتے ہو گیا آپ الہ آباد آئے اور محکمہ صدر میں وکیل مقرر ہوئے۔ صدر آگرہ آیا تو  
آپ بھی اس کے بہراہ آگرہ آئے ۲۱ ذی الحجہ ۱۳۷۵ھ کو وصال ہوا درگاہ ابوالاعلا میں دفن  
ہوئے۔ (تاریخ سفیان گوبامو صفحہ ۳۹)



والی ہوتے ہی ان کے زیر اثر عیسائی مٹا ہندوستان آنے لگے۔ ایک طرف انگریزی سے عیسویت پر اردو میں ترجمے شائع کئے، دوسری طرف مشنریوں نے اپنے مطبعے بھی قائم کئے۔ ایک مطبع مرزا پور میں تھا، ایک آگرہ سکندرے میں قائم کیا بلکہ اخبار بھی نکالتے تھے۔ چنانچہ خطبات گارسان و تاسی میں ہے۔ ”مرزا پور سے خیر خواہ ہند نکلتا تھا۔“

یہ امریکی پروٹسٹنٹ مشنریوں کا اخبار ہے اور اس کا مقصد تبلیغ مذہب ہے (۱۸)۔ دوسری جگہ گارسان و تاسی لکھتا ہے:-

”رومن کیسٹولک نقطہ نظر سے سرودھنہ سے مذہبی عقائد کے سوال و جواب کی کتاب بھی چھپتی ہے۔ یہ آگرے والی کتاب سے زیادہ مفصل ہے یہاں پر مشنریوں نے مطبع قائم کر رکھا ہے۔“

عیسائی اولیاء کے تذکرے اور مذہبی کتابیں فارسی و دیوناگری حروف میں چھپتی ہیں۔ (۱۹)

”پروٹسٹنٹوں کی مذہبی مطبوعات بلاشبہ بہت زیادہ ہیں اور ان کی اشاعت سے اہل ہند میں رفتہ رفتہ عیسائی خیالات کی اشاعت ہوتی جاتی ہے۔“

ایک طرف عیسوی لٹریچر شائع کیا جا رہا تھا، دوسری طرف مبلغ، عیسویت کی تبلیغ کر رہے تھے۔ ان کا تبلیغی طریقہ دلخراش تھا۔ وہ بلا دشنام طرازی کے کسی مذہب کے پانی و داعی کا ذکر ہی نہیں کرتے تھے۔ اسلام پر تو ایسے رکیک حملے کئے جس سے عوام کے جذبات میں بے حد جوش پیدا ہو چلا تھا۔ چنانچہ ۱۸۵۴ء میں فنڈر نامی پادری یورپ سے ہندوستان پہنچا جسے عربی اور فارسی اور اسلامی علوم میں باضابطہ مہارت تھی۔ اس نے اسلام پر اعتراض کا ایک لامتناہی سلسلہ چھیڑ دیا تھا۔ ہندوستانی مسلمانوں کو عیسائیت اور عیسائی مذہب سے دور کا بھی تعلق نہ تھا۔ عام علماء بھی اس مذہب کی تفصیلات سے ناواقف تھے اور انہوں نے کبھی توجہ بھی نہ کی تھی۔ البتہ بعض مسلمان محققوں نے دین عیسوی پر کافی مطالعہ کر رکھا تھا۔ ہمارے ایک ڈاکٹر

وزیر خان نامی جو مرشد آباد ایک عرصے تک رہے، پھر یورپ ڈاکٹری کی تکمیل کے لئے گئے، ایک طرف ڈاکٹری فن میں بڑی ڈگری لی اور دوسری طرف ذاتی سعی و کوشش سے یونانی اور عبرانی زبانوں میں معقول درجہ حاصل کیا۔ مذہب عیسوی پر جس قدر کتابیں شروح و تفاسیر حاصل کر سکتے تھے وہ کہیں اور ان کا مطالعہ کیا اور ساتھ ہی ہندوستان لیتے آئے۔ ان کا تقرر گورنمنٹ نے آگرے میں کر دیا۔ محلہ کانڈیان تاج گنج میں رہتے تھے۔ پادری فنڈر مذکور نے ہندوستان میں چند جگہ علماء سے گفتگو بھی کی مگر وہ جواب نہ دے سکے تو آگرے آیا۔ یہاں اس وقت صدر نظامت کی وجہ سے علماء کا بڑا مجمع تھا۔

ڈاکٹر وزیر خاں اور مولوی رحمت اللہ کیرانوی سے بڑے تعلقات تھے۔ ڈاکٹر صاحب نے پادری کی آمد کے بعد کیرانہ سے مولانا کو بلوا بھیجا۔ آگرہ آئے اور چلی اینٹ مقیم ہو گئے۔

حکام صدر نے یہاں مناظرے کا بڑا انتظام کیا۔ ماہ رجب ۱۲۷۲ھ میں یہ مناظرے کی مجلس منعقد ہوئی، جس میں ہندوستان سے بھی بڑے بڑے عالم آئے تھے اور امراء بھی شریک ہوئے تھے۔ مسٹر اسمت حاکم صدر، مسٹر کرشن سیکرٹری ریونیو بورڈ، مسٹر ولیم حاکم علاقہ فوجی، مسٹر لیڈل مترجم اول برٹش گورنمنٹ، خاص طور پر قابل ذکر ہیں۔ عیسائیوں کی طرف سے قیس فنڈر مناظر اول و قیس فرنج مناظر دوم اور اہل اسلام کی طرف سے مولوی رحمت اللہ مناظر اول اور ان کے ساتھ ڈاکٹر وزیر خاں تھے۔ جلسہ کئی یوم رہا۔ ہزار ہا ہندو مسلمان تماش بینوں کی حیثیت سے مناظرے میں شریک ہوتے تھے۔ پہلا مسئلہ جس پر بحث ہوئی وہ انجیل و تورات کی تحریف کا تھا۔ بحث و تمحیص کے بعد علامہ سب کے سامنے پادری فنڈر کو اعلان کرنا پڑا کہ ہماری کتابیں (انجیل و تورات) محرف ہو چکی ہیں۔ لیکن صرف مسئلہ تثلیث میں تحریف نہیں ہوئی ہے۔ لوگوں کو حیرت ہوئی کہ جس کتاب کو خود مشکوک مان رہا ہے، اس پر ایمان لانے کے کیا معنی ہو سکتے ہیں۔ الغرض فاش شکست کے ساتھ فنڈر کو



مجلس سے اٹھنا پڑا اور آگرے سے چلتا ہوا۔ اس نے تبلیغ عیسویت پر ”میزان حق“ کتاب لکھی تھی۔ ایک طرف مباحثہ گرم، دوسری طرف دولت کا لالچ اور سرکاری اعلیٰ عہدہ ملنے کی توقعات۔ چنانچہ مولوی صفدر علی، مولوی عماد الدین جیسے لوگ مرتد ہو گئے اور عیسویت قبول کر کے اسلام کے خلاف زہر اگلنے لگے تھے۔ پادری عماد الدین نے ”تعلیم محمدی“ لکھی۔ غرض کہ سب سے بڑا فتنہ مسلمانوں کے لئے یہ اٹھا کہ ایک طرف حکومت ان کے ہاتھ سے لے لی گئی، دوسری طرف مذہب پر بھی ہاتھ صاف کیا جا رہا تھا۔ عوام لالچ سے دن بدن عیسویت کی طرف مائل ہوتے جا رہے تھے۔ یہی چیز علماء کی بے چینی کا سب سے بڑا سبب ہوئی اور شاہ احمد اللہ کی تحریک نے علماء دلچسپی لینے لگے کہ بغیر اس کے، تغلب نصرانیت سے چھٹکارا ممکن نہیں۔ فرانسیسی مشنریوں میں سے مسٹر جوزف بھی تھے۔ یہ مفتی انعام اللہ خان بہادر کے احباب سے تھے۔ حضرت احمد اللہ شاہ کے فیض صحبت سے اسلام لائے اور یوسف علی شاہ نام رکھا گیا۔ ایک مسجد ان کے نام سے آج تک آگرے میں موجود ہے۔ خاندان صابریہ میں بیعت ہوئے۔

(نوٹ) ڈاکٹر وزیر خاں فتنہ عام قریطاس میں آگرے سے دہلی چلے گئے۔ جنرل بخت خاں نے ان کو آگرے کا لاڈلہ گورنر کر دیا تھا۔ (20) ان کے معرکے بھی دہلی کے ہنگامے میں کارنامے کی صورت سے ہوتے تھے۔ ان کی ہمراہی میں مولوی فیض احمد عثمانی بدایونی تھے۔

(نوٹ) مولوی رحمت اللہ کیرانوی ابن نجیب اللہ ان کے جد اعلیٰ شیخ عبدالرحمن عثمانی کاروانی، سلطان محمود غزنوی کے ہمراہ وارد ہند ہوئے۔ قصبہ پانی پت میں قیام کیا ان کی اولاد سے مولوی رحمت اللہ ۱۲۳۳ھ میں پیدا ہوئے۔ ابتدائی کتب وطن میں پڑھیں۔ مولوی محمد احمد کے ہمراہ تحصیل علم کے لئے شاجہاں آباد آئے اور مدرسہ مولوی حیات میں قیام کیا۔ ان کے والد راجہ ہندو راؤ میرٹھ کے میرٹھی تھے۔ عمر زیادہ ہو چکی تھی وہ ۱۲۵۳ھ میں وطن چلے گئے۔ مولانا یہاں سے کھنٹو گئے۔ مفتی سعد اللہ سے تحصیل اور ازالہ الادبام کتاب لکھی۔ دہلی لوٹے اور مولوی آل حسن سے طے پھر کیرانہ وطن گئے۔ آگرے آئے، مناظرہ پادری فنڈر میں شریک ہوئے۔ ہنگامہ ۱۸۵۷ء میں ان کی گرفتاری کا اشتہار جاری ہوا۔ یہ مکہ معظمہ کو عازم ہوئے۔ وہاں مستقل قیام کیا۔ ۱۲۸۳ھ میں قسطنطنیہ پادری فنڈر

پہنچا۔ وہاں آپ بلائے گئے، اس کو وہاں بھی شکست ہوئی۔ مولانا مکہ لوٹے اور مدرسہ صولیت قائم کیا، ان کو سلطان نے ۱۲۵ روپیہ ماہانہ دینا شروع کیا۔ مولوی رحمت اللہ مجاز جب حجرت کر گئے تو ہندوستان میں حکومت نے ان کی الماک پر قبضہ کیا اور اس پر مل چلوا دیئے۔ ۵۰ سال ۲۳ رمضان ۱۳۰۸ھ میں مدینہ میں وصال ہوا اور وہیں مدفون ہوئے۔ مولوی امیر علی شاہ ایشوی ۱۰ فروری ۱۸۵۶ء میں شہید ہوئے۔

”واقعہء شہادت امیر علی شاہ“:- مولوی امیر علی شاہ کی شہادت کی خبر آگرے بھی پہنچی۔ حضرت احمد اللہ شاہ نے سن کر فرمایا اب وقت ہمارے کام کا آگیا۔ اولاً گوالیار گئے۔ اپنے پیرو مرشد محراب شاہ قلندر سے ملے اور لکھنؤ کے سفر کی اجازت لی۔

ہوئے شاہ حضرت کے انعام سے رہے تھوڑے دن عیش و آرام سے سفر کی وہاں سے بھی رخصت ملی پے جنگ و پیکار اجازت ملی جھکے کوشش و جستجو کی طرف گئے بلکہ لکھنؤ کی طرف آپ آگرے سے روانہ ہونے لگے، مریدین ہمراہ ہو گئے۔ ایک جم غفیر ساتھ تھا ہر ایک مرید نے توشہ ساتھ لے لیا تھا اور گھریار کا معقول انتظام کر دیا تھا۔ ماں نے بیٹوں کو اجازت دی تھی اور بیوی شوہر کو رخصت کر رہی تھی۔ ہر ایک کا دل گمن تھا۔ مرشد ساتھ ہیں کوئی خطرہ نہیں ہے۔

کانپور:- کانپور پہنچے، یہاں عظیم اللہ خاں سے ملاقات ہوئی۔ یہ شخص انگریزی کا بڑا عالم تھا۔ ماسٹرنگنگ دین سے انگریزی تحصیل کی تھی۔ مشن کالج کے ہیڈ ماسٹر رہے، پھر کلرک کے کئے، پھر نوکری ترک کر کے نانہ راؤ پیشوا والی بھٹور کے سربراہ کار ہو گئے۔ نانہ راؤ جس کا متبنی تھا اس کو پنشن آٹھ لاکھ ملتی تھی۔ وہ گورنمنٹ نے ضبط کر لی۔ عظیم اللہ خاں نے کہا میں ولایت جا کر لاڈلہ لہوڑی سے تنخواہ واگداشت کرا لاؤں گا۔ ۱۸۵۲ء میں عظیم اللہ خاں اور نانہ راؤ کا بھائی بالا صاحب اور علی محمد خاں السرف جیسی گرین بریلوی جو نوابان روہیل کھنڈ کی اولاد سے تھا اور انگریزی کا بڑا



(نوٹ) علی محمد خاں بریلوی روہیل کھنڈ کے بڑے شریف خاندان نوابان سے تھے۔ جس میں نواب نجیب الدولہ، نواب دوندے خاں جیسے لوگ گزرے۔ بدو شعور پر انگریزی تعلیم دلوائی۔ بریلی کالج میں پڑھا اور انگریزی میں نام پیدا کیا۔ نیز انجینئرنگ کالج روڑکی میں داخل ہو کر اول درجہ پاس کیا۔ مگر کمپنی نے ملازم جعداری کے عہدے پر کیا، جس سارجنٹ کے ماتحت تھے وہ ان سے وحیثانہ برتاؤ کرتا تھا۔ یہ ملازمت چھوڑ کر وطن چلے گئے۔ پھر کچھ عرصہ بعد نصیر الدین حیدر شاہ اودھ کی ملازمت کے لئے گئے۔ لکھنؤ میں سنا، مہاراجہ جنگ بہادر والیہ نیپال کو رنجپور میں لکھنؤ کے خلاف تیاری کر رہا ہے اور انگلستان جانے کے لئے ایک انگریزی داں لائق بیکرنری چاہتا ہے۔ یہ فوراً اس کے پاس گئے، اس نے نوکر رکھ لیا۔ مہاراجہ کے ہمراہ انگلینڈ گئے، وہاں سے برما بھی جانا ہوا۔ ہندوستان آکر دوسرے راجاؤں میں نوکر رہے۔ پھر عظیم اللہ خاں سے ملنا ہوا۔ اس کے ساتھ رہے۔ ہنگامہ ۱۸۵۷ء کی خبر سے بریلی کی پلٹن میں شامل ہو کر دلی آئے اور چیف انجینئر مقرر ہوئے۔ پھر لکھنؤ آکر حضرت علی کی فوج کے چیف انجینئر ہو گئے۔ آخرش اتار میں پکڑے گئے اور پھانسی پر لٹکا دیئے گئے۔ مفصل حال سرگذشت محمد علی خاں بریلوی عرف جمی گرین "مصنف" مارچ ۱۹۳۳ء صفحہ ۱۳۶ میں دیکھئے۔

اور عظیم اللہ کا ہم سبق تھا، اس کو ساتھ لیا۔ تینوں انگلستان پہنچے، ان کے ساتھ کافی رقم تھی۔ حسب دل خواہ وکیل کئے گئے اور نانا راؤ کا حکم تھا کہ بصورت ضرورت مٹھی بھی گرم کر دی جائے۔ آؤ بھگت ان لوگوں کی خوب ہوئی مگر مطلب خاک نہ نکلا۔ پانچ لاکھ روپیہ خراب کر کے وہاں سے یہ وفد براہ قسطنطنیہ ہندوستان کو ۱۸۵۵ء میں روانہ ہوا۔ وفد قسطنطنیہ سے کریمیا گیا۔ ۱۸ جون کو انگریزی فوج نے حملہ کیا تھا، جس میں یہ شکست یاب ہوئے۔ یہ حال ان لوگوں کے سامنے گزرا۔ میدان جنگ سے پھر قسطنطنیہ لوٹے، جہاں کئی روسی افسر ملے، وہ کہنے لگے اگر تم لوگ ہندوستان میں انگریز سے بغاوت کرو تو ہم ہر طرح مدد دیں گے اور تمہارا ملک آزاد ہو جائے گا۔ چنانچہ یہ ہندوستان آ گئے اور نانا راؤ سے سب حال کہہ سنایا۔ اس نے بھی ارادہ کر لیا کہ کسی نہ کسی طرح کمپنی کا راج سرزمین ہندوستان سے کھودیا جائے (21)

لکھنؤ کی روانگی :- حضرت احمد اللہ شاہ صاحب کچھ عرصہ کانپور رہے۔ یہاں سے اتار ہو کر لکھنؤ پہنچے، گھاس کی منڈی میں قیام کیا۔ مولانا فضل حق خیر آبادی جو خالص سرکاری آدمی تھے، ان دنوں صدر الصدور تھے۔ کچھ دن ہوئے تھے کہ امیر علی شاہ کے خلاف فتویٰ مولوی عبدالرزاق فرنگی علی کی تائید میں دے چکے تھے، وہ آپ سے ملنے آئے۔ شاہ صاحب سے ایسی گفتگو ہوئی کہ گھر جاتے ہی صدر الصدوری سے استعفیٰ دے دیا اور اور چلے گئے اور انگریزوں کے جتنے خیر خواہ تھے اتنے ہی دشمن ہو گئے۔ لکھنؤ کے قیام میں ہر شخص شاہ صاحب کی خدمت میں آنے لگا۔ امیر و غریب کی کوئی قید نہ رہی۔ عقیدت سے سب پیش آنے لگے۔

اساری سے جو حکم پیکار تھا ہر اک شخص سے اس کا اظہار تھا تحریک کو تقویت دینے کے لئے امیر علی شاہ کی شہادت کو تشویق جہاد کے لئے پیش کیا اور اپنے مریدین کو ساتھ لے کر فیض آباد پہنچے۔

حضرت جو خیمے میں داخل ہوئے سوئے فیض آباد مائل ہوئے آپ نے فیض آباد میں جو تقریریں کیں اور واقعات شہادت حضرت امیر علی شاہ بیان کئے، ہر فیض آبادی پر ایک مجاہدانہ رنگ آگیا اور ان میں فرنگیوں اور عمال پہنچی سے انتقام لینے کی آگ بھڑکنے لگی۔ آپ کے پاس ہزار ہا فداکار جمع ہونے لگے اور ہر ایک اسلحہ سے آراستہ تھا۔ اس کے ساتھ ہی ان کو باضابطہ جنگی تربیت اور قواعد کی تعلیم دی جانے لگی۔ یہ خبریں حکام تک پہنچیں، انہوں نے کوئٹال شہر کو آپ کے پاس بھیجا کہ قواعد اور اسلحہ بندی کیا معنی رکھتی ہے۔

فرض کہ شاہ صاحب نے حکومت کی دھمکیوں کو خطرہ میں نہیں لاتے ہوئے ہی مریدی کا سلسلہ قائم کر دیا اور مجاہدین کی تنظیم شروع کر دی۔ آخرش حاکم فیض آباد نے فوجی قوت سے آپ کو روکنا چاہا۔ ردوبدل میں ایسا طویل کھینچا، ہر دو طرف سے تھوڑا سا کھینچ گئیں۔ شاہ صاحب سے ایک فوجی افسر کے دو دو ہاتھ ہوئے۔ ایک ہاتھ میں وہ آ رہا، مگر زخمی کر کے چھوڑ دیا۔ فوجی نرغہ اس قدر تھا کہ شاہ صاحب بھی



زخمی ہو کر گر پڑے۔ معاونین یہ حال دیکھ کر پیچھے ہٹے اور آگے بڑھتے اور مقابلہ کرنے کی تجویزیں سوچنے لگے مگر فوج کے سپاہیوں نے شاہ صاحب کو بے ہوشی میں گرفتار کر لیا اور پاکی میں ڈال کر قید خانے لے گئے اور پابہ زنجیر کر دیا اور آپ کے ہمراہی بھی گرفتار کر لئے گئے۔

وہ شیر ثیاں پھنس گئے دام میں ہوئے قید اس فتنہ عام میں ہنگامہ ۱۸۵۷ء:- اس واقعہ بالا کو چند ماہ گزرے تھے کہ میرٹھ سے ہنگامہ ۱۸۵۷ء کی خبر عام ہوئی۔ اس کا اثر اہل فیض آباد نے بھی لیا۔ یہاں حکومت کمپنی سے نفرت تو پیدا تھی ہی، موقعہ دیکھ کر امیر علی شاہ کے ساتھیوں نے اور احمد اللہ شاہ کے مریدوں نے شہر میں آگ لگا دی۔ فوجیوں میں بغاوت پھیل چکی تھی۔ ان کا پہلا حملہ جیل خانے پر ہوا، تمام قیدی چھوڑ دیئے گئے اور شاہ صاحب کو قید فرنگ سے آزاد کرایا۔ ادھر مولوی سکندر شاہ فیض آبادی رحمۃ اللہ علیہ نے علم جماد بلند کیا۔ عوام ان کے ساتھ ہو گئے۔ لیفٹیننٹ طامس صاحب نے فوج سے ان کا مقابلہ کیا۔ مولوی صاحب کے ساتھ بھی باضابطہ فوج تھی ہی، چند توپ کے گولوں نے عوام کے چھکے چھڑا دیئے۔ آخر ش مولوی سکندر شاہ کو پکڑ لیا اور قید خانے میں داخل کر دیئے گئے۔ مولوی احمد اللہ شاہ نے لکھنؤ کا رخ کیا تاکہ لکھنؤ پر اپنا قبضہ جما دیں۔ چنانچہ لکھنؤ میں مولوی احمد سعید سبط شاہ، غلام علی نے علم محمدی اٹھا رکھا تھا اور عوام میں عام بے چینی پیدا ہو گئی تھی مگر کرتا دھرتا کوئی نہ تھا۔ حضرت احمد اللہ شاہ کے پیچھے ہی ہر ایک ان کی خدمت میں حاضر ہونے لگا اور تمام منتشر مجاہدین آپ کے پاس آ جمع ہوئے۔ سرہنری لارنس چیف کمشنر لکھنؤ نے حتی الوسع بغاوت کو رفع کرنا چاہا مگر سعی بے نتیجہ رہی۔

تخت نشینی مرزا برجیس قدر:- جولائی ۱۸۵۷ء کو رسالدار سید برکات احمد اور راجہ لال سنگھ اور شہاب الدین وغیرہ نے شہزادہ مرزا برجیس قدر خلف واجد علی شاہ کو اودھ کا بادشاہ بنا کے تخت پر بٹھا دیا۔ مسند نشینی کے وقت جہانگیر بخش صوبیدار توپ

خان فیض آباد نے ۲۱ ضرب توپ کی سلامی سر کی۔ شرف الدولہ محمد ابراہیم علی خاں کو خلعت و وزارت عطا ہوا۔ جرنیلی کا خلعت حسام الدولہ کو ملا، مگر کل و جز کے اختیارات ناصر الدولہ علی محمد خاں عرف موخاں کے ہاتھ میں تھے۔

برجیس قدر کی عمر تیرہ سال کی تھی۔ ان کی والدہ حضرت محل جو ایک بہادر خاتون تھیں وہ ولیہ مقرر ہوئیں مگر اس تخت نشینی سے باشندے خوش نہ تھے۔ تمام سنی امیر علی شاہ کے واقعہ شہادت سے واجد علی شاہ اور ان کے خاندان کے افراد کے جانی دشمن اور بدخواہ تھے۔ ان کو اس خاندان سے دلی نفرت تھی اور وہ یہ چاہتے تھے کہ اودھ کی حکومت پر سنی حکمران ہو۔ چنانچہ مولوی احمد اللہ شاہ، اہل لکھنؤ کا نقشہ دیکھ کر خود داعی حکومت ہو گئے۔ ایک مورچہ قائم کیا اور نصف لکھنؤ پر اپنا تسلط جمایا۔ جگہ جگہ اپنے تھانہ چوکی بٹھا دیئے اور عمال مقرر کر دیئے۔ یہ حال دیکھ کر حضرت محل حاضر ہوئیں اور مرزا برجیس قدر کو آپ کے قدموں میں لا ڈالا اور عرض کی کہ آپ اس کے سرپرست رہیں اور جو حکم آپ دیں گے، ہم لوگ تابعداری کے لئے حاضر ہیں مگر موخاں کو شاہ صاحب کا وجود ناگوار تھا اور وہ آپ کے اثرات اور افضل و کمال سے گھبرا رہا تھا۔ اس کی تمام امیدوں پر آپ کے اقتدار سے پانی پڑ گیا تھا۔ مگر اپنی سعی میں کوتاہی نہیں کر رہا تھا۔ موخاں کو انگریزوں سے بھی دلی بغض تھا۔ واجد علی شاہ کی معزولی کا انتقام لینے کے لئے پوری شجاعت اور مردانگی سے کام لے رہا تھا۔ انگریزی فوج کے مقابلے میں داد شجاعت دی مگر ساتھ ہی مالداروں اور وہ ہراؤں سے روپیہ جبریہ کھینچ رہا تھا۔ بڑے بڑے ساہوکار پکڑوا بلواتا اور ان سے جبر سے فوج کی امداد کے نام سے روپیہ وصول کرتا۔ اس کی اس حرکت سے عوام میں انتشار تھا اور وہ لوٹ لوٹ کر عمدہ داران کمپنی سے خفیہ ساز باز کر رہے تھے۔ ادھر مولوی احمد اللہ شاہ کا یہ عالم تھا کہ کسی فرد پر ظلم نہ ہونے پائے۔ اگر کوئی خوش دلی سے نذرانہ پیش کر دے تو مضائقہ نہ تھا۔ چنانچہ امیر اور دولت مند شاہ صاحب کے پاس کافی رقم بھیجتے تھے۔ غلہ وغیرہ کی مدد کرتے تھے۔ موخاں کے ظلم کے ستائے



ہوئے لوگ جو تھے وہ آپ سے فریاد کرتے تو آپ ان کی دلجوئی فرماتے اور موخاں سے رقم واپس کراتے۔ یہی وجہ تھی کہ شاہ صاحب کا سکہ لکھنؤ پر بیٹھ رہا تھا۔ سنی تمام آپ کے گرویدہ تھے، البتہ شیعہ خوش نہ تھے مگر ظاہراً ساتھ تھے اور کمپنی کے بھی خیر خواہ بنے ہوئے تھے۔

مولانا عبدالحلیم شرر ”گزشتہ لکھنؤ“ میں لکھتے ہیں:-

”کارٹوس کے جھگڑوں اور گورنمنٹ کی ضد نے ۱۸۵۷ء میں غدر پیدا کر دیا اور میرٹھ سے بنگالے تک ایسی آگ لگی کہ اپنے پرانے سب کے گھر جل اٹھے اور ایسا فتنہ عظیم پیدا ہوا کہ ہندوستان میں برٹش گورنمنٹ کی بنیاد ہی متزلزل نظر آتی تھی۔ جس طرح میرٹھ وغیرہ کے باغی سٹ کے دہلی میں جمع ہوئے تھے اور ظفر کو ہندوستان کا شہنشاہ بنایا تھا۔ ویسے ہی الہ آباد فیض آباد کے باغی بھی ۱۸۵۷ء میں جوش و خروش کے ساتھ لکھنؤ پہنچے، ان کے آتے ہی یہاں کے بھی بہت سے بے فکرے اٹھ کھڑے ہوئے اور بر جس قدر کی بادشاہی قائم کر دی۔ تھوڑی سی انگریزی فوج اور یہاں کے تمام یورپین عمدہ داران مملکت جو باغیوں کے ہاتھ سے جاں بر ہو سکے، نیلی گارڈ میں قلعہ بند ہو گئے، جس کے گرد باغیوں کے پہنچنے سے پہلے دہس بنا لئے گئے تھے اور حفاظت و بسر کا کافی بندوبست کر لیا تھا۔ لکھنؤ میں انگریزوں کی باغی فوج کے علاوہ اودھ کے اکثر زمیندار و تعلقہ دار اور عمد شاہی کے برطرف شدہ سپاہی کثرت سے جمع تھے۔“

برجیس قدر کے ہمراہیوں میں کوئی ایسا فرد نہ تھا جو اصول جنگ سے واقف ہو اور تمام منتشر طاقتوں کو یکجا کر کے ایک باضابطہ فوج بنا سکے۔ بخلاف اس کے انگریز اپنی جان پر کھیل کر اپنی حفاظت کرتے، سر ہتھیلی پر لے کے حملہ آوروں کو روکتے تھے۔ اور جدید اصول جنگ سے بخوبی واقف تھے۔ لکھنؤ میں برجیس قدر کا زمانہ اور حضرت محل کی حکومت تھی۔ برجیس قدر کے نام کا سکہ بھی جاری ہوا۔ عمدہ داران

سلطنت مقرر ہوئے۔ ملک سے تحصیل وصول ہونے لگی اور صرف تفتن طبع کے طور پر محاصرے کی کارروائی بھی جاری تھی۔ لوگ حضرت محل کی مستعدی و نیک نفسی کی تعریف کرتے ہیں۔ وہ سپاہیوں کی نہایت قدر کرتی اور ان کے کام اور حوصلے سے زیادہ انعام دیتی تھی۔ مشیر اچھے نہ تھے اور سپاہی کام کے نہ تھے۔ ہر شخص غرض کا بندہ تھا اور کوئی کسی کا کہنا نہ مانتا تھا۔ انگریزی فوج کے باغی اس غرور میں تھے کہ یہ فقط ہمارے دم کا ظہور ہے۔ اصلی حاکم ہم ہی ہیں اور جس کے سر پر جو تا رکھ دیں وہی بادشاہ ہو جائے۔ مولوی احمد اللہ شاہ صاحب جو فیض آباد کے باغیوں کے ساتھ آئے تھے اور کئی معرکوں میں لڑ چکے تھے وہ الگ اپنا رعب ہمارے تھے بلکہ خود ہی اپنی حکومت قائم کرنا چاہتے تھے۔ برجیس قدر کے مقابل لکھنؤ ہی میں ان کا دربار الگ قائم تھا اور دونوں درباروں میں پولیٹیکل اختلاف کے ساتھ شیعہ سنی کا جھگڑا اور تعصب بھی نمایاں ہونے لگا۔ غرض بادشاہ اور شاہ صاحب میں رقابت بڑھتی گئی۔ آخر اس سال نومبر میں برجیس قدر کی تخت نشینی کو چھ یا سات مہینے ہوئے تھے کہ انگریزی فوج لکھنؤ پر تسلط حاصل کرنے کے لئے آگئی۔ جس کے ساتھ پنجاب کے لوگ اور بھوٹان کے پھاڑی بھی تھے (22)۔ اس جگہ جی ڈیو فارنر کا بیان (23) بھی مولوی احمد اللہ شاہ کے متعلق دلچسپ اور تاریخ کی اہم کڑی کے اظہار پر مبنی ہے، وہ لکھتا ہے:-

”اس جگہ پر جن کو فیض آبادی مولوی کہا گیا ہے، یہ بتا دینا ضروری ہے کہ وہ عالم باعمل ہونے کے وجہ سے مولوی تھا۔ روحانی طاقت کی وجہ سے صوفی تھا اور جنگی مہارت کی وجہ سے وہ سپاہی اور سپہ سالار تھا۔ مولوی فیض آبادی احمد شاہ نام تھا۔ ظلم طبیعت میں نہ تھا۔ ہر انگریز اس کو قدر کی نگاہ سے دیکھتا ہے۔“

ان کے متعلق ایک مختصر نوٹ جو چارلس نال نے اپنی کتاب میں لکھا ہے، وہ ایک حد تک ان کی خصوصیات اور سیرت کا اجمالی نقشہ پیش کرتا ہے۔



حلیہ :- ایک لمبا لاغر مگر مضبوط آدمی۔ دبلے جڑے، لمبے پتلے ہونٹ، اونچا بانہ، بڑی بڑی آنکھیں، تنگ نما ابو، لمبی داڑھی، سخت کالے بالوں کی زلفیں دونوں کاندھوں پر پڑی رہتیں۔ اس حلیے کے بیان کے بعد لکھتا ہے :-

”اودھ کے باغیوں کی تجاویز اور سازش کی تحقیقات کی گئی تو معلوم ہوا اس مولوی کو انگریزی حکام بحیثیت احمد شاہ فقیر اور صوفی عرصے سے جانتے تھے۔ شمال مغربی صوبہ جات میں ظاہراً ”مذہبی تبلیغ کی خاطر دورہ کر چکے تھے، لیکن فرنگیوں کے لئے یہ راز ہی رہا۔ اپنے سفر کے دوران میں ایک عرصے تک وہ اُگرے میں مقیم رہے۔ حیرت انگیز اثر، شہ کے مسلم باشندوں پر تھا۔ شہر کے مجسٹریٹ ان کی جملہ نقل و حرکت پر نظر رکھتے تھے۔ عرصے بعد یقین ہو گیا کہ وہ برطانوی حکومت کے خلاف ایک سازش کر رہے ہیں، لیکن پھر بھی ان کو کسی باغیانہ جرم میں ملوث نہ پایا گیا۔ وہ آزاد رہے، آخر کار جب بغاوت رونما ہوئی اور وہ فیض آباد کے فوجیوں میں بھی یہ لوگ پہنچے تو یہ مولوی جو سابقاً ”غیر منظم طریقے پر اپنے مریدین کو ابھار رہے تھے، گارد کی نگرانی میں تھے۔ ہنگامہ کرنے والوں نے ان کو چھڑا کر اپنا سردار بنالیا۔ اس طرح مولوی صاحب ایک طاقتور فوج کے سپہ سالار بن گئے۔

اگرچہ کچھ عرصے تک دوسرے باغی سرداروں کی طاقت چھپی رہی، لیکن اس شخص کا اثر باغیوں پر بھرپور تھا۔ چونکہ یہ قابل آدمی اور ظلم کے دھبے سے پاک تھا، جو نانا صاحب کی انتقامی جوش کی خصوصیت تھی، اس سے یہ بالکل پاک و صاف تھا۔ اس لئے برطانیہ بھی ایک حد تک ان کو اچھا اور قابل نفرت دل میں نہیں سمجھتی تھی۔

معمرکہ :- غرض کہ برہمیں قدر اور شاہ صاحب کی کشش سے آٹھ ماہ گزر گئے۔ لکھنؤ کے نزدیک انگریزی فوج آ موجود ہوئی۔ ادھر دلی، اُگرہ، کانپور وغیرہ کے ارباب

سیاست اپنی ناکامیوں کے بعد لکھنؤ آ گئے۔

شاہنوازہ فیروز شاہ (شہزادہ فیروز شاہ ابن ناظم بخت فرخ سیر شاہ ولی کے نواسے تھے۔ راج کے لئے روانہ ہوئے۔ حج سے واپس آکر اندور میں مقیم ہوئے۔ یہیں ۱۸۵۷ء کی جنگ آزادی کی خبر گئی۔ ان کو یاد گئے۔ پھر دھوپور سے خزانہ لیا اور افغانیوں کو ساتھ لے کر اُگرہ پر حملہ بولا۔ پھر میوات گئے۔ فتح فاضل علی رسالدار اور جنرل عبدالصمد خان اسکے شریک ہو گئے۔ لکھنؤ آکر احمد اللہ شاہ کے شریک ہوئے۔ مرزا آباد، بریلی، شہابپور میں معرکوں میں انگریزی طاقت سے مقابلہ کیا۔ آخر شہر بعد شہادت شاہ صاحب اتادہ، سبے پور، بکانیہ وغیرہ ہو کر حجاز پہنچ گئے۔ آخری ایام آرام سے گذارتے۔ ۱۸۹۵ء کے بعد انتقال ہوا۔ شہزادہ کا مفصل تذکرہ غدر کے چند باغی علماء میں ہے) جنرل بخت خاں بہادر شہ کے بھائی مرزا کوچک سلطان، مولوی لیاقت علی الہ آبادی، قاضی سرفراز علی، پتھوری، امیر الجاہدین یہ سب حضرات شاہ صاحب کے جھنڈے کے نیچے جمع ہوئے۔ مرزا کبر علی ساکن گسٹور نے دو بیٹالین سرہندی نوکر رکھ لئے اور نواب تنج کے ایک باغ میں مورچہ بھا کر بیٹھ گئے اور حضرت احمد اللہ شاہ سے عرض کی حضور بھی گھاس کی منڈی سے یہاں آ جائیں۔ چنانچہ آپ بھی مع ساتھیوں کے باغ میں آٹھ آئے۔

پہلا معمرکہ :- شاہ صاحب نے جانبازوں کی جماعت سے عمارات سلطانی پر بلہ بول دیا۔ آپ کے پیر میں گولی بھی لگی مگر سرکاری فوج پر کامیاب ہوئے۔ ان کو اپنا مورچہ چھوڑنا پڑا۔ آخر رسد خانہ کی کوٹھی پر انہوں نے قبضہ کر لیا (24)۔ اور ادھر گھمسی بھون میں سرنگ لگا کر اڑا دیا۔ اس کا یہ اثر ہوا کہ لکھنؤ پر شاہ صاحب چھا گئے مگر موخاں کی بے وقوفی اور غرور نے تمام امیدوں کو خاک میں ملا دیا۔ بلی گارڈ پر شاہ صاحب حملہ آور ہوئے۔ پچانک تک پہنچ گئے مگر ساتھیوں نے ہمت ہار دی اور وہ خاں کی کاروباری سے یہاں سے آئے۔ کوہپا ہونا پڑا۔ ایسے کئی مقابلے ہوئے آخری معمرکہ عالم باغ :- ۱۹ رجب کو جنرل مارٹن نے مورچہ قائم کیا، اس کے داخل جنرل بخت خاں نے چکراولی کوٹھی کی طرف مورچہ لگایا اور اپنے کیمپ سے اُگرہ میں بھی مورچہ قائم کیا، جس کا انچارج یوسف خاں برادر موخاں کو کیا اور اُگرہ کے اُلوہ غلام رضا رسد رسانی کے انتظام پر مقرر ہوئے۔ چکراولی کوٹھی کے



مورچہ کے انچارج حضرت شاہ صاحب خود تھے۔ سلطان پور سے جو فوج انگریزوں کی آئی، اس سے نواب اشرف الدولہ سے مدد بھیڑ ہو گئی۔ یہ ٹکڑال پر اپنے ساتھیوں سمیت کھڑے تھے۔ توپ کا گولہ اشرف الدولہ کے ہاتھی پر جو لگا، یہ گھبرا گئے اور اپنے گھر کا راستہ لیا۔ ادھر محلات پر چند گولے برسے۔ ٹھکڑ پڑ گئی۔ چکراولی کے مورچہ پر انگریزی فوج کا دباؤ پڑنے لگا۔ شاہ صاحب داد شجاعت دیتے رہے۔ حضرت محل بھی موخاں کے ساتھ فوج کے لڑانے میں سرگرمی دکھا رہی تھی۔ شاہ صاحب نے اپنے مورچے کا رنگ بگڑتا دیکھا، وہاں سے ہٹ کر سرائے معتمد الدولہ میں آکر ٹھہرے۔ آخری جنگ شاہ صاحب نے عیش باغ پر ڈٹ کر کی۔ شہزادہ فیروز شاہ کو مدد تلنگوں کے پکے پل پر لگایا مگر نواب موخاں اور حضرت محل کی گھبراہٹ اور بے موقع میدان مصاف سے ہٹنے سے جنگ کا پانسہ پلٹ گیا۔ حضرت محل برجیں قدر کو لے کر لکھنؤ سے نکل کھڑی ہوئیں۔ مولوی احمد شاہ لڑتے بھڑتے رہے، آخر شاہ صاحب اور شہزادہ فیروز شاہ و جنرل بخت خاں اپنے ساتھیوں کو لے کر شاہجہاں پور روانہ ہوئے۔ سینا پور ہو کر گویا منو پہنچے۔ میرے عزیز مولوی ابرار حسین فاروقی فاضل ازہر ایم اے (علیگ) گویا موسوی اپنے والد (25) کی زبانی بیان کرتے ہیں کہ اس وقت قصبہ میں نصیر الاسلام خاں (نواب نصیر الاسلام نہایت ذی علم دانشمند اور نہیم تھے۔ عرصہ تک آخری شاہ اودھ کے دارالانشاء میں رہ چکے تھے) ممتاز رئیس تھے۔ شاہ صاحب کی تشریف آوری پر علماء و رؤسا قصبہ نے شایان شان استقبال کیا اور کافی سے زیادہ مدارات کی۔ مفتی نور اللہ اور مفتی عبدالوہاب آپ کے مرید خاص یہاں رہتے تھے پھر یہاں سے عازم شاہجہاں پور ہوئے۔

شاہجہاں پور اور رووا ہنگامہ :- ۳۱ مئی بروز اتوار شاہجہاں پور میں ہنگامہ پایا ہوا۔ فرنگی گرجا میں نماز پڑھ رہے تھے۔ کپتان مع فوج کے آگئے۔ سپاہی ہٹ کر شر پر حملہ کرنے چلے گئے۔ قلعہ پہنچ کر نواب قادر علی خاں کو ناظم شہر مقرر کیا اور سند نظامت نواب خان بہادر خاں نبیرہ حافظ الملک حافظ رحمت خاں نواب بریلی سے

حاصل کی اور ضلع کا انتظام اپنے ذمہ لیا۔ ایک سال تک یہ جنگ آزادی برپا رہی۔ اس دوران میں جنرل بخت مشہور سرغنہ اور جنرل حسین خاں رئیس فرخ آباد اور شاہزادہ فیروز شاہ و جنرل اسماعیل خاں فتح گڑھ سے پسپا ہو کر شاہجہاں پور آ موجود ہوئے۔ نانا راؤ پیشوا بھی آگے ۲۸ اپریل کو پچوریہ کے مقام پر نواب قادر علی خاں اور کپنی کی سپاہ سے مقابلہ ہوا۔ نواب موصوف کے کمانڈر نظام علی خاں شہباز نگری تھے۔ اس لڑائی میں مدد ساتھیوں کے کام آئے بقیہ فوج نے راہ فرار اختیار کی۔ شہر کی حفاظتی فوج مولوی احمد اللہ شاہ کے زیر کمان تھی۔ انہوں نے فوج سرکاری کو آتے ہوئے دیکھ کر شر کو خالی کر دیا اور دو تین روز بعد پلٹ کر شاہجہاں پور پر دھاوا بول دیا اور انگریزی فوج جیل میں دہس بندی کر کے مورچہ زن ہوئی۔ شاہ صاحب نے بھی کونٹھی کو باغیوں کا مکان سمجھ کر پھونک دیا۔ ۳ مئی ۵۸ء سے ۹ مئی تک حملہ جاری رہا۔ محصورین کی حالت نہایت نازک ہو رہی تھی کہ سرکارن کمبل کو وقت پر اس کی خبر ہو گئی۔ اس نے ایک فوج گراں بسر کر دی بر گڈر فیہو جان جو سن روانہ کر دی۔ ۱۱ مئی ۵۸ء کو نیا گھاٹ پر شاہ صاحب نے روکنے کی کوشش کی، مورچے پر جتے رہے۔ شاہ صاحب کی امداد پر فیروز شاہ اور حضرت محل مدد اپنی بقیہ فوج کے آگئے۔ ۱۵ مئی ۵۸ء کو شاہ صاحب نے دہس پر سخت حملہ کیا مگر جو سن اپنی جگہ پر قائم رہا۔ ۱۸ مئی ۵۸ء سرکارن کمبل بریلی سے فوج لے کر آگیا۔ شاہ صاحب نے مناسب یہ سمجھا کہ ہر ای خطرے میں پڑ جائیں۔ مقابل فوج مع سامان حرب کے بہت زیادہ ہے اور یہاں جانا بے سرو سامان صرف شوق شہادت اور وطن پرستی دامنگیر۔ لہذا قصبہ محمدی اشریف لے گئے۔

چند روزہ ہندوستانی حکومت :- محمدی پر شاہ صاحب نے قبضہ کیا۔ چاروں طرف دہس بندی کی اور اپنی حکومت پورے طور سے قائم کر دی۔ وزیر جنگ جنرل خاں مقرر کئے گئے۔ قاضی القضاۃ سرفراز علی جوہوری، نانا راؤ پیشوا دیوان تھے۔



کو نسل کے اراکین میں مولوی لیاقت علی الہ آبادی۔ ڈاکٹر وزیر خاں اکبر آبادی۔  
مولوی فیض احمد بدایونی۔ شاہزادہ فیروز شاہ، باجر شریک ہوئے۔ یہ خود تخت نشینی کے  
متمنی تھے اور اپنا حق سمجھتے تھے۔ مضروب ہو کے سکے جاری ہوا۔

سکندر ہفت کشور خادم محراب شاہ حامی دین محمد احمد اللہ بادشاہ (26)  
چھ ماہ ابھی شاہ صاحب برسر اقتدار نہ ہوئے تھے۔ سرکالین کبیل نے قصبہ  
محمدی پر حملہ کر دیا۔ خوب خوب مقابلہ رہا مگر شاہزادہ فیروز کی باطنی اختلاف سے شاہ  
صاحب کو ناکامی کا منہ دیکھنا پڑا اور محمدی کو چھوڑنا پڑا۔ شاہ صاحب کے بیٹے بی۔ مو  
خاں معہ حضرت محل اور نانا راؤد عظیم اللہ اور بخت خاں وغیرہ نیپال کی طرف چلتے  
ہوئے (27)۔ ۱۵ جون ۵۸ء کو شاہ صاحب پر گنہ پور زمین میں راجہ بلدیو سنگھ کے کہنے  
سے نمودار ہوئے۔ تنہا ہتھی پر سوار تھے۔ راجہ پور زمین کی گڈھی پر تشریف لے گئے  
مگر بلدیو سنگھ کے بھائی نے پھانگ بند کر دیا اور گڈھی پر سے گولیوں کی بوچھاڑ ایک  
ساتھ کر دی۔ سینہ چھلنی ہو گیا۔ راجہ بلدیو سنگھ نے سر مبارک جسم اطہر سے اتارا  
اور صاحب کلکتر بہادر شاہ جہانپور کے سامنے پیش کیا، جو عرصہ تک کو توالی پر لٹکا رہا۔  
نفس کو آگ میں پھونک دیا (28)۔ اس پر سرکار برطانیہ نے پچاس ہزار روپے نقد راجہ  
پور زمین کو عطا کیا اور خلعت فاخرہ مرحمت ہوا (29)۔ یہ واقعہ شہادت ۱۵ جون ۵۸ء  
مطابق ۲ ذیقعدہ ۱۲۷۲ھ کو پیش آیا۔ دریا پار محلہ جہاں آباد متصل احمد پور مسجد کے  
پہلو میں سردفن کیا گیا۔ مولوی سید طفیل احمد (علیگ) منگوری نے کتبہ تاریخ نصب  
کرا دیا ہے۔ جرنیل ٹامسن جو ایک بہادر انگریز تھا اور ہنگامہ ۵۷ء میں شریک تھا شاہ  
صاحب کی بابت لکھتا ہے کہ:-

”مولوی احمد اللہ بڑی لیاقت اور قابلیت رکھتا تھا۔ وہ ایسا شجاع تھا کہ خوف  
اس کے نزدیک نہیں آتا تھا۔ یہ عزم کا پکا اور ارادے کا مستقل تھا۔  
باغیوں میں اس سے بہتر کوئی سپاہی نہیں تھا۔ یہ فخراسی کو حاصل ہے کہ  
اس نے دو مرتبہ سرکالین کبیل کو میدان جنگ میں ناکامیاب رکھا وہ بہ

نسبت اور باغیوں کے خطاب شاہ کا زیادہ مستحق تھا۔ اگر محب وطن ہونے  
کے یہ معنی ہیں کہ اپنے ملک کی آزادی کے لئے جو غلطی سے برباد ہو گئی  
ہو سازشیں کی جائیں اور لڑائیاں لڑی جائیں تو مولوی یقیناً اپنے ملک کا  
محب صادق تھا۔ اس نے کبھی تلوار کو مخفی اور سازشی قتل سے خون آلود  
نہیں کیا۔ وہ بہادرانہ اور معززانہ طور پر اس سے معرکہ آراء ہوا، جنہوں  
نے اس کا ملک چھین لیا تھا۔ دنیا کی ساری قومیں اس کو تعظیم اور ادب کے  
ساتھ جو شجاعت و صداقت کے لئے لازمی تھیں اور جن کا مولوی مستحق  
تھا اس کو یاد کریں گی۔“

شاہ صاحب کے متعلق ایک شریف جرنیل کے مندرجہ بالا قیمتی الفاظ ہیں (30)۔

رفقاء :- امیر احمد، شاہ آفاق، قطب شہید، رستم علی، اسماعیل خاں، غلام محمد خاں،  
کفایت اللہ، تلری، فرقان علی، محمد شاہ خاں شہید، سعد اللہ خاں شہید، نور احمد، احمد  
یار خاں تحصیلدار، نواب غلام قادر خاں (ہٹول) عبدالرؤف خاں۔ اکثر اندمان بھیج  
دیئے گئے۔ کچھ کو دارنصیب ہوئی، کچھ گوشہ گیر ہو گئے۔

نہ شیشہ نہ مینا نہ ساقی رہا۔ فقط شکوہ بخت باقی رہا (31)

علماء کا کارنامہ :- شاہ صاحب کے واقعات کے ساتھ وہ علماء جنہوں نے حکومت  
کپنی سے عدم معاملات کر رکھا تھا اور یہ لوگ جنگ آزادی میں خود شریک ہوئے۔  
اپنے فتاوے سے تحریک کو گرمایا۔ مولانا فضل حق خیر آبادی۔ حاجی امداد اللہ مہاجر  
علی۔ مولانا محمد قاسم نانوتوی۔ مولانا محمد یعقوب نانوتوی۔ مولانا رشید احمد گنگوہی نے تو  
اس تحریک میں عملی شرکت کی۔ ہنگامہ فرو ہو جانے کے بعد مولانا فضل حق خیر  
آبادی، مولوی عنایت احمد کاکوروی، مولوی لیاقت علی الہ آبادی، قاضی سرفراز علی  
الہ آبادی، مولوی کریم اللہ، سید اکبر زماں اکبر آبادی، منشی اسماعیل حسن منیر شکوہ  
الہ آبادی، مرزا ولایت حسین ساکن باندہ وغیرہ کو بغاوت و شرکت ہنگامہ کے جرم میں



جس دوام، عبور دریائے شور کی سزا ہوئی۔ حضرت حاجی امداد اللہ مکہ ہجرت کر گئے۔ دوسرے حضرات کو سخت مشکلات کا سامنا کرنا پڑا۔ ۱۸۶۳ء و ۱۸۶۴ء میں محمد جعفر تھانیسری، مولانا احمد اللہ عظیم آبادی، مولانا یحییٰ علی، مولانا عبدالرحیم وغیرہ پر حکومت ہند کے خلاف سازش کرنے اور مجاہدین سرحد کی خفیہ امداد کرنے کے جرم میں انبالہ کا مشہور مقدمہ سازش چلایا گیا۔ ان کی جائیدادیں ضبط کر لی گئیں۔ ان کو اول پھانسی پھر کچھ سوچ کر، عبور دریائے شور کی سزا دی گئی۔ صادق پور (پٹنہ) کے مقامات مسکونہ اور طرین کی عمارتیں جوش انتقام میں کھود کر پھینک دی گئیں اور ان کی جگہ میونسپلٹی کی عمارتیں بنادی گئیں۔ ۱۸۵۷ء کے بعد ذرا ذرا سے شے پر علماء کو قابل دار سمجھا گیا۔ سرسید احمد خاں نے ایک طرف علی گڑھ میں ۱۸۷۵ء میں مدرستہ العلوم کی بنیاد ڈالی، دوسری طرف علماء کی کارگزاری پر مصلحت وقت سے پردہ ڈالا اور علماء پر جو پابندیاں تھیں، ان سے انہیں نجات دلائی گئی۔ بلکہ سب سے بڑا ان کا کارنامہ یہ ہے کہ علمائے کرام کے ہاتھ حکومت برطانیہ سے ملوا دیئے اور ان کو سرکاری ملازمتوں میں منسلک کرا کر خطاب شمس العلماء اور خان بہادری سے نوازنے کی سعی بلیغ فرمائی۔ مگر سب کچھ تھا، پھر بھی سر پھرے مسلمان ہندوستان کی سیاست سے دلچسپی لیتے رہے۔ کانگریس ۱۸۸۵ء میں قائم ہوئی تو مولوی ہدایت الرسول اس میں شریک ہوئے۔ سید صاحب ان سے بگڑ بیٹھے اور ان کو قید فرنگ بھی بھگتنی پڑی۔ مگر مولانا فضل حق کے شاگرد مولانا فیض الحسن سہارنپوری کے شاگرد رشید مولانا شبلی نعمانی نے علی گڑھ میں بیٹھ کر وفادارانہ سیاست کے خلاف آواز اٹھائی اور مسلمانوں کو آزاد سیاست کی دعوت دی۔ مسلم گزٹ کے پر مغز مدلل اور پر جوش مضامین تعلیم یافتہ طبقہ میں سیاسی بیداری کی روح پھونکنے میں ایک حد تک کامیاب رہے۔

مولانا محمد علی، مولانا شوکت علی، مولانا حسرت موہانی، مولانا ظفر علی خاں، امام الہند مولانا ابوالکلام آزاد، مولانا مفتی محمد کفایت اللہ، مولانا حسین احمد مدنی، مولانا احمد سعید وغیرہ مولانا شبلی کی سیاسی سرگرمی کے زندہ نمونہ ہیں۔ ہندوستان کی سیاست میں

ان حضرات کا جو پایہ ہے، اس سے انکار نہیں کیا جاسکتا۔ مولوی عبدالقادر لدھیانوی نے کانگریس میں شرکت کے بارے میں فتویٰ شائع کیا تھا۔ اس میں بڑے بڑے اکابر علماء نے دستخط کئے۔ مولانا لطف اللہ علی گڑھی کے بھی دستخط تھے۔

مولانا محمد قاسم نانوتوی نے ۱۸۷۶ء میں عربیہ اسلامیہ دارالعلوم دیوبند میں قائم کیا۔ جہاں کے تعلیم یافتہ علماء میں مولانا محمود حسن دیوبندی، مولانا عبید اللہ سندھی، مولانا حسین احمد مدنی، مولانا احمد سعید دہلوی، مفتی محمد کفایت اللہ، مولانا حفظ الرحمن، مولانا محمد میاں وغیرہ کی خدمات، روز روشن کی طرح عیاں ہیں۔ علی گڑھ اور دیوبند کے بعد علماء فرنگی محل میں سے مولانا عبدالباری فرنگی معملی کی گراں قدر خدمات سیاسی کو فراموش نہیں کیا جاسکتا۔ اسی طرح مسیح الملک حکیم اجمل خاں، ڈاکٹر انصاری، مولانا محمد فاخر الہ آبادی، مولانا عبدالماجد بدایونی، مولانا محمد سجاد بہاری، مولانا آزاد سبحانی وغیرہ نے جو کچھ سیاسی خدمات انجام دی ہیں وہ بھی ناقابل فراموش ہیں۔

## تذکرہ علمائے جنگ آزادی

۱۸۵۷ء میں علماء نے جو سرگرمی عمل دکھائی تھی اور ان کے ہمنوا نواب، راجے، امراء اور فوجی رسالدار صوبیدار تھے جن کا کتاب ہذا میں اکثر و بیشتر ذکر آئی چکا ہے مگر ان کے تفصیلی حالات تشنہ طلب ہیں اس لئے تذکرہ ذیل تحت ان کے حالات سیاسی پر اور روشنی ڈالی جاتی ہے۔



## مولانا فضل حق خیر آبادی

مولانا فضل حق ابن مولانا فضل امام خیر آبادی نبیہ قاضی صدر الدین فاروقی ہر گامی، مولانا ۱۲۰۲ھ میں پیدا ہوئے۔

مولانا فضل امام دہلی میں صدر الصدور تھے۔ ان سے ہی علوم عربیہ تحصیل کئے اور علوم عقلیات کی تکمیل کی اور حدیث کی سند شاہ عبدالقادر دہلوی سے لی۔ تیرہ برس کی عمر میں فارغ التحصیل ہو گئے۔ درس و تدریس میں لگا دیئے گئے۔ کچھ عرصہ کے بعد ریڈیو نئی دہلی کے محکمے میں سرشتہ دار ہو گئے۔ پھر کشنری میں بدل گئے۔ یہ زمانہ تھا کہ مولانا محمد اسماعیل شہید اور مولانا سید احمد شہید نے بدعات کے خلاف آواز اٹھائی۔ مولانا فضل حق اور حضرت شہید سے مناظرہ انتفاع نظیر، امکان نظیر وغیرہ شروع ہو گئے۔ ایک عرصہ تک یہ ہنگامہ آرائی رہی۔ سید صاحب اور اسماعیل شہید سکھوں کے مقابلے کے لئے سرحد تشریف لے گئے۔ مولانا نے حکام کا طریقہ خلاف مرضی پایا، مستغنی ہو گئے۔ نواب فیض محمد خاں رئیس جھجر کو جو معلوم ہوا، اس نے پانچ سو روپے ماہوار مصارف کے لئے پیش کیا اور قدر دانی کے ساتھ اپنے پاس بلایا۔ دہلی سے روانگی کے وقت ولی عہد سلطنت صاحب عالم مرزا ابو ظفر نے اپنا ملبوس دو شالہ علامہ فضل حق کو اوڑھایا اور بوقت رخصت آبدیدہ ہو کر کہا، چونکہ آپ جانے کے لئے تیار ہیں، میرے لئے مجھ اس کے کوئی چارہ نہیں کہ میں بھی اس کو منظور کر لوں۔ مگر خدا علیم ہے کہ لفظ وداع دل سے زبان پر لانا دشوار ہے (32)۔ علامہ ایک عرصے تک نواب جھجر کے پاس رہے۔ پھر مہاراجہ اور کے یہاں چلے گئے۔ یہاں سے سہارنپور گئے، پھر ٹونک میں نواب وزیر الدولہ نے بلایا۔ آخر میں لکھنؤ چلے آئے۔ یہاں صدر الصدور کے عہدے پر سرفراز ہو گئے۔ مولانا ایک عرصہ تک رام پور میں نواب یوسف علی خاں کے اتالیق اور محکمہ نظامت اور پھر مرقعہ عدالتین پر مامور

رہے۔ مولوی احمد اللہ شاہ کے ملنے کے بعد ۱۸۵۶ء میں اور چلے گئے۔

سیاسی زندگی :- مولانا فضل حق نے آنکھ کھولی، اکبر شاہ ثانی کا عہد تھا۔ ابو ظفر کی تخت نشینی سامنے ہوئی، جو واقعات گزرے وہ سب آنکھوں سے دیکھتے ہوئے، جیسا اوپر ذکر کیا گیا۔ خود بھی ایک عرصے تک انگریزی حکومت کے معزز عہدے دار تھے۔ ہر بات کا پتہ رہتا تھا۔ ڈپوٹی کی پالیسی کو بروئے کار لانے کی سعی و جہد جاری تھی۔ یہ ضرور ہے ایسٹ انڈیا کمپنی کا تسلط کافی تھا مگر عمال حکومت ہندوستانی کچھر کو تباہ کرنے پر تلے ہوئے تھے۔ اس پر طرہ یہ ہوا کہ تبلیغ عیسویت کا ڈنکا بجنے لگا۔ عیسوی مناد کی دریدہ دہنی کا شکار مقامی مذاہب ہو رہے تھے۔ اسلام بھی لپیٹ میں تھا اور ڈاکٹر وزیر خاں اکبر آبادی اور پادری فنڈر کے مناظرے سے ان دنوں ہل چل سی بچ گئی تھی۔ عوام کو خیال ہونے لگا تھا، حکومت تو گئی ہے مگر دین و مذہب پر بھی ہاتھ صاف ہونے لگا۔ رہی سہی اسلامی شان و شوکت اگر یہی حال رہا تو کچھ عرصے بعد جایا ہی چاہتی ہے۔ مولانا کی جوانی ادھیڑ بین دہلی میں گزرا، آخری عمر میں لکھنؤ گئے۔ وہاں کی حالت دہلی سے بھی بدتر دیکھی۔ مسلمان بادشاہ، واجد علی شاہ نام نہاد تھا۔ اس نے تو بالکل لٹیا ہی ڈبو دی۔ مسجد ہنومان گڈھی شہید ہوئی۔ مسلمان مجاہد ہیراگیوں کے ہاتھوں خاک و خون میں ملائے گئے۔ امیر علی شاہ کو خود اپنی فوج سے توپ دم کرایا۔ مجاہدین بھی سرکاری فوج کے ہاتھوں کشتہ کرائے گئے۔ واجد علی کو عیش و عشرت کی پڑی تھی۔ ناموس اسلام کی تباہی اور دولت سے غرض ہی نہ تھی۔ مولانا نے اس کا اثر لیا اور شاہ صاحب کے مشورہ پر عمل کیا۔ آخر ۱۸۵۶ء میں واجد علی شاہ حکومت سے علیحدہ کر دیئے گئے۔ اور میں مولانا، راجہ کے پاس کچھ عرصہ رہے مگر دل بے چین تھا۔ ملک کی عام حالت نے مجبور کیا کہ جان سپاری سے کام لیا جائے۔ ادھر ہنگامہ بپا ہوا۔ دہلی سے خط راجاؤں کے نام بھی گئے۔ مولانا کو بھی علم ہوا (33) راجہ سے گفتگو ہوئی مگر وہ ردام نہ ہوا۔ یہ تنہا چل دیئے۔ جس طرف سے گزرتے رسیداروں کو تلقین کرتے ہوئے چلتے۔ غرض کہ ۱۶ اگست ۱۸۵۷ء کو دلی پہنچے۔ عام



مغل آڑے آتا تھا۔ مرزا الہی بخش نے بادشاہ سے سرکار میں معافی کا خط بھی بھجوایا کوئی شنوائی نہ ہوئی۔ اوس مرزا مغل نے فوج میں پھوٹ ڈال دی۔ جنرل بخت خاں سے ٹوٹ بگڑ گئے۔ آخر اس چپقلش کا نتیجہ یہ ہوا کہ کمپنی کی فوج دلی پر فتیحاب ہوئی اور اس کا اقتدار قائم ہو گیا۔ مرزا مغل وغیرہ گولی کا نشانہ بنے۔ بادشاہ قید کئے گئے۔ جنرل بخت اپنی فوج اور توپ خانہ کو نکال لے گئے۔ بادشاہ سے کہا، آپ میرے ساتھ ملے مگر وہ زینت محل اور مرزا الہی بخش کے ہاتھ میں تھے۔ آخر جنرل نے لکھنؤ کا راستہ لیا۔ ڈاکٹر وزیر خاں، مولوی فیض احمد وغیرہ سب لکھنؤ چلے آئے۔ مولانا وطن چلے گئے۔ متسلطہ حکومت برطانیہ نے باغیوں پر مقدمے دائر کئے۔ اس پلٹ میں مولانا بھی آئے۔ چنانچہ ۱۸۵۹ء میں سلطنت مغلیہ کی وفاداری یا فتویٰ جہاد کی پاداش یا جرم بغاوت میں مولانا باخوذ ہو کر سینٹا پور سے لکھنؤ لائے گئے۔ مقدمہ چلا، مولانا صوف کے فیصلہ کے لئے جیوری بیٹھی۔ ایک اسیر نے واقعات سن کر بالکل پھوٹنے کا فیصلہ کیا۔ وکیل سرکاری کے مقابل خود مولانا بحث کرتے تھے بلکہ لطف یہ تھا کہ چند الزام اپنے اوپر خود قائم کرتے اور خود ہی مثل تار عنکبوت عقلی و قانونی سے توڑ دیتے۔ جج یہ رنگ دیکھ کر دنگ تھا۔ جج نے صدر الصدوری کے عہد میں مولانا سے کچھ عرصہ کام بھی سیکھا تھا۔ وہ مولانا کی عظمت اور تبحر علمی سے واقف بھی تھا۔ وہ دل سے چاہتا تھا کہ مولانا بری ہو جائیں۔ اسے ہمدردی تھی۔ اس وقت تک مولانا پر جرم بھی ثابت نہیں ہو رہا تھا۔ وہ بری کرنا چاہتا تھا۔ سرکاری وکیل لا جواب تھے۔ چنانچہ بیروکار مقدمہ منشی کرم احمد خیر آبادی نے لکھنؤ سے سید اعظم علی خیر آبادی کے نام خیر آباد خط لکھا کہ:-

"مدت یک دور وزارت کہ جناب مخدوم والا خوان بحسب تقریر بتلائے جس شدہ از سینٹا پور بہ لکھنؤ برائے روکاری صفائی روانہ کردہ شدہ زبانی آئندہ بر گاہے ہم از تحریرات اسجا ہر روزہ مشکشف میشود کہ امروز فردا اللہ تعالیٰ ربانی خواہد شد روز بنا بر ادائے شہادت صفائی مولوی فضل حق

شورش کا سبب نواب اودھ کی معزولی، بہادر شاہ کو نام نہاد خطاب شاہی سے محروم کرنے کے مشورہ۔ گو یہ ضرور تھا کہ دلی اور اودھ کی بادشاہت چھن گئی تھی لیکن دلوں پر ابھی ان کی ہی حکومت تھی۔ بادشاہ تہذیبی اور معاشرتی زندگی کا مرکز تھا اور راجہ و پرجا میں ایک رشتہ تھا۔ کمپنی کے عمال کی بدعہدی، خود غرضی اور بدینتی نے فرنگیوں کو بالکل بے نقاب کر دیا تھا۔ عوام اعراض کرنے لگے تھے تو خواص کا کیا عالم ہو گا۔ ایسی بدیسی کی کشمکش کی وہ بڑی زبردست ٹکڑ تھی جو بالکل فطری تھی اور آخر مئی ۱۸۵۷ء کو دل کا غبار آتش فشاں بن کر پھوٹ نکلا۔ اس عوام کی بے چینی کا اثر مولانا پر بھی پڑے بغیر نہ رہا۔ وہ ایک فلسفی دماغ رکھتے تھے۔ وقت سے انہوں نے بھی فائدہ اٹھانے کی کوشش کی۔ دلی آتے ہی قلعہ میں گئے۔ بہادر شاہ سے اگلی راہ و رسم تھی۔ بادشاہ ان کو دیکھ کر بہت خوش ہوئے۔ ملازمہ نے ایک اشرفی نذر کی (34)۔ موجودہ صورت حال کے متعلق بادشاہ سے گفتگو کی۔ بادشاہ کی امتگیں ختم تھیں۔ دوسرے شہزادوں کی لوٹ کھسوٹ اور تخت شاہی کی تمنائیں، باہمی رقابت کا میدان گرم کئے ہوئے تھیں۔ مولانا عثمان دین شہر سے ملے۔ ان میں دو گروہ تھے۔ ایک بادشاہ کا ہمنوا، دوسرا حکومت کمپنی کا بھی خواہ۔ فوجوں کا جائزہ لیا۔ ہنگامیوں کی حالت دیکھی۔ ہر ایک طلب زر کا متنبی۔ مگر ایک ہستی ایسی بھی تھی جو ایک مقصد کو لئے ہوئے جان پر کھیل رہی تھی۔ وہ گروہ مجاہدین کا تھا۔ ان کے ہمنوا روپید تھے۔ یہ لوگ جنرل بخت خاں سردار روپید کی زیر کمان تھے۔ مولانا کی خبر سن کے جنرل بخت خاں ملے آئے۔ چنانچہ مولانا نے آخری تیر، ترکش سے نکالا۔ جمعہ کے روز، جامع مسجد میں علماء کے سامنے تقریر کی اور استفتاء پیش کیا۔ مفتی صدر الدین خاں جزبز ہوئے۔ مولوی عبدالقادر۔ قاضی فیض احمد بدایونی۔ ڈاکٹر وزیر خاں اکبر آبادی۔ مولوی سید مبارک شاہ رامپوری وغیرہ نے دستخط کر دیئے مگر مفتی صاحب بالآخر کو بالجبر لکھ گئے۔ اس فتوے کے شائع ہوتے ہی ملک میں عام شورش برپا ہو گئی۔ دلی میں نوے ہزار سپاہ جمع ہو گئی تھی (35)۔ جنرل بخت خاں جس طرح مقابلہ کرنا چاہتا تھا، مرزا



صاحب مکرم مولوی نبی بخش مشفق مولوی قادر بخش صاحب و برخوردار مولوی سید ضامن حسین بموجب درخواست (شمس العلماء) مولوی عبدالحق معیت ایشان روانہ لکھنؤ شدہ اندوہمیکان را امید از خداے کریم است دیگر روز بلفردا مخلصی یافتہ دارد و دو لقمہ خواہ شد اوتعالی ہم رحم کند ہمہ ہا از خورد و کلاں و ذکور دناٹ چشم براہ افتخار کشادہ میا شد و رنج و قلق عظیم دارند ایزد جل و علی بر جمع کساں چنین خود فرماید۔“

دوسرا دن آخر دن تھا۔ مولانا نے اپنے اوپر کے بقیہ الزام رد کرنے کے بعد پھر پلٹا کھایا اور کہا۔ جس تجربے فتوے کی خبر کی اس کے بیان کی اب میں توثیق کرتا ہوں۔ میرا ہی لکھا ہوا ہے اور میرے ہی مشورے سے علماء نے دستخط کئے۔ پہلے اس گواہ نے بیچ رپورٹ لکھوائی تھی مگر اب عدالت کے سامنے میری صورت سے مرعوب ہو کے جھوٹ بولا ہے۔ مجھے خدا کے حضور جانا ہے۔ غلط بات مذہب کے مسئلے میں نہیں بول سکتا۔ بیچ اس بیان سے پریشان ہو گیا۔ گھڑی گھڑی مولانا کو روکتا تھا کہ آپ کیا کہہ رہے ہیں۔ رنگ دوسرا ہو چکا تھا۔ بیچ کو رعایت کی کوئی گنجائش ہی نہیں رہی تھی۔ بھد رنج و غم جس دوام عبور دریائے شور کا حکم سنایا۔ مولانا نے بڑی مسرت سے حکم کو منظور کیا۔

”برادر من تادہ عشرہ بسبب عدم بہرہی حال اس رقعہ افتادہ ماند حالیہ اومی خاص مقرر کردہ فرستادہ می شد کہ جواب شانی یا بدو حال پر مال جناب مولوی فضل حق صاحب از لکھنؤ دریں عرصہ نوشتہ الا لائق مگر ستن داویلا کردن است یعنی جس دوام از پیشگاہ حکم صد دریافت نواویلاہ و احسرتا اوتعالی رحم فرماید۔ (سیر العلماء)

(محررہ بستم فردری مطابق ۱۷ رجب ۱۲۷۵ھ)

آخرش مولانا اندامان روانہ ہو گئے۔ ادھر مولوی شمس الحق دہلوی اور علامہ کے قریبی عزیز خان بہادر مفتی انعام اللہ شہابی گویا موسی کے داماد خواجہ غلام غوث

خان بہادر ذوالقدیر بے خبر میرٹھی لیفٹیننٹ گورنر مغربی و شمالی کی معاونت سے ایمل کر دی۔ مرزا غالب یوسف مرزا کو لکھتے ہیں۔

”مولانا (فضل حق) کا حال کچھ تم سے مجھ کو معلوم ہوا، کچھ مجھ سے تم معلوم کرو۔ مراسلہ حکم دوام جس بحال رہا بلکہ تاکید کی گئی کہ جلد دریائے شور کی طرف روانہ کرو۔ چنانچہ تم کو معلوم ہو جائے گا ان کا بیٹا ولایت میں ایمل کیا چاہتا ہے۔ کیا ہوتا ہے جو ہونا تھا وہ ہو چکا۔ انا للہ و انا الیہ راجعون۔“

جہاں داد خاں سیاح، سیر کرتے ہوئے کلکتہ پہنچے تو مرزا غالب نے انہیں لکھا (۳ اکتوبر ۱۸۶۱ء)

”ہاں! خاں صاحب آپ جو کلکتہ پہنچے ہو اور سب صاحبوں سے ملے ہو تو مولوی فضل حق کا حال اچھی طرح دریافت کر کے مجھ کو لکھو کہ اس نے رہائی کیوں نہ پائی۔ وہاں جزیرے میں اس کا کیا حال ہے۔ گزارش اس طرح ہوتا ہے۔“

اندامان :- مولانا کو اندامان میں خدمت بست ذلیل سپرد کی گئی تھی۔ بارکوں کی صفائی کیا کرتے (بقول مولانا عمر البھاری)

جیل سپرنٹنڈنٹ ایک شریف انگریز تھا۔ مشرقی علوم کا دلدادہ تھا۔ فن ہیئت و نجوم میں اس کو درک خاص تھا۔ اس کی پیشی میں ایک سزا یافتہ مولوی تھے۔ اس نے اپنی مصنفہ کتاب ہیئت جو فارسی میں اس نے لکھی تھی، مولوی صاحب کو عبارت درست کرنے کے لئے دی۔ مولوی صاحب سے یہ کام نہ چلا تو علامہ کے پاس مولوی صاحب کتاب لے آئے اور جو ماجرہ گزارشا تھا وہ عرض کر دیا۔ مولانا نے وہ کتاب لے لی اور ایک ہفتے میں مفید اضافے اور حاشیے اس کے لکھ کے اور درست کر کے مولوی صاحب کو دے دی۔ وہ کتاب لے کے سپرنٹنڈنٹ جیل کے پاس گئے۔ اس نے کتاب دیکھ کے مولوی صاحب کی بڑی داد دی۔ مولوی صاحب مسکرا دیئے۔



سپرینٹنڈنٹ بولا۔ مولوی صاحب ہماری بات پر کیوں ہنستے ہو۔ وہ بولے، حضور یہ میرا کارنامہ نہیں ہے بلکہ مولانا فضل حق کا ہے جو عذر کے سلسلے میں آئے ہیں۔ اس وقت سپرینٹنڈنٹ مولوی صاحب کو لے کے مولانا کے ٹھکانے پر آیا۔ علامہ نہ تھے وہ انتظار کرتا رہا دیکھا ایک شخص نوکرا بغل میں دبائے چلا آ رہا ہے۔ مولوی صاحب نے کہا یہی مولانا فضل حق ہیں سپرینٹنڈنٹ یہ ہیئت دیکھ آنکھوں میں آنسو لے آیا اور مولانا سے معذرت کی اور اپنی پیشی میں لے لیا اور احترام سے پیش آیا کرتا تھا اور ان کے فضل و کمال کا واسطہ دے کے گورنمنٹ میں سفارش کی۔

وفات :- ادھر علامہ کے صاحبزادے نے ولایت میں اپیل کر رکھی تھی۔ خان بہادر ذوالقدر خواجہ غلام غوث بے خبر نے اپنے پرانے عنایت فرمایا لینڈنگ گورنروں کو لکھا پڑھا تھا۔ آخرش پروانہ آزادی آگیا اور مولوی شمس الحق انڈمان روانہ ہو گئے۔ جب جہاز سے جزیرے میں اترے، شہر میں گئے تو ایک جنازہ نظر آیا۔ اس کے ساتھ ہزار ہا آدمی تھے، بڑا اثر دھام تھا۔ حکام وغیرہ سب ساتھ تھے۔ انہوں نے پوچھا کہ یہ کون بزرگ ہیں۔ لوگوں نے بتایا مولانا فضل حق خیر آبادی ہیں۔ کل ۱۲ صفر المنظر ۱۲۷۸ھ کو انتقال ہوا ہے۔ اب پیوند خاک کرنے کے لئے جنازہ (بزبانِ ذہنی قاضی محترم الدین دہلوی ناشر تعلیم غوثیہ و تذکرہ غوثیہ۔ یہ واقعہ راقم السطور نے ان سے سنا تھا) لے جا رہے ہیں۔ آخرش مولوی شمس الحق اپنے ہاتھوں باپ کو سپرد خاک کر کے وطن لوٹ آئے۔

## نواب محمد مصطفیٰ خاں شیفتہ دہلوی

عظیم الدولہ سرفراز ملک نواب مصطفیٰ خاں ابن نواب مرتضیٰ خاں بہادر مظفر جنگ والی، جمائگیر آباد ۱۸۰۶ء میں پیدا ہوئے۔ فارسی عربی کی موجد تعلیم میاں جی مالا مال دہلوی سے پائی۔ حدیث و قرأت میں مولانا حاجی نور محمد دہلوی نقشبندی شیخ عبداللہ سراج حنفی مکی اور شیخ محمد عابد سندھی مقیم مدینہ منورہ سے استفادہ کیا۔ اس کے علاوہ

مولوی کریم اللہ محدث سے بھی بعض علوم پڑھے۔ فی الجملہ تمام علوم رسمی و فنون متداولہ سے بخوبی واقف تھے۔ صاحب تصنیف ہیں۔ تذکرہ گلشن بے خار آپ کی یادگار سے ہے۔ خاندانی املاک پر قانع رہے۔

علمی چرچے و محفلیں :- ہنگامے سے قبل نواب صاحب کا قیام زیادہ دلی میں رہتا۔ نواب ضیاء الدین خاں نیر۔ مفتی صدر الدین خاں آرزوہ۔ حکیم احسن اللہ خاں۔ مولوی امام بخش مہبائی۔ مرزا اسد اللہ خاں غالب۔ سید غلام علی خاں وحشت۔ میر حسین تسکین۔ حکیم مومن خاں مومن، جیسے مخدوران کمال کا اس شہر لطافت مہر میں جگمگاتا تھا۔ جب یہ لوگ مل کر بیٹھتے، شعر و سخن کا بھی شغل اور چرچا رہتا۔ ۱۸۳۷ء کا وہ زمانہ تھا کہ نواب صاحب و مفتی صاحب کے یہاں ہر ہفتہ باری اری سے مشاعرہ ہوا کرتا تھا۔ ایک روز نواب صاحب کے یہاں مشاعرہ تھا، اس میں مفتی صاحب نے اپنی وہ مشہور غزل پڑھی، جس کا ایک شعر یہ ہے :-

یا تنگ نہ کرنا صبح نادان مجھے اتنا یا لا کے دکھا دے وہن ایسا کمر ایسی نواب صاحب کے مزاح "مفتی صاحب کے چھیڑنے کو اس طرح میں ایک غزل ایسے شخص کو لکھ کر دے دی جس کا شمار مخدوران مشاہیر میں نہ تھا۔ مفتی صاحب کے بعد جس وقت اس نے اس غزل کو پڑھا، مفتی صاحب کی گھبراہٹ اور پریشانی قابل دید تھی۔

ہم بڑی دشمن کا چھپانا ہی تھا قاصد کتنا ہے کسی سے کوئی نادان خبر ایسی کہتے ہو علاج آپ کریں کچھ خفقان کا دل کاہے کو رہو یگا سنائی اگر ایسی

صبر و استقلال :- خواجہ حالی فرماتے ہیں کہ ایامِ عذر ۵۷ء میں جبکہ نواب صاحب مصیبت جس میں بمقام میرٹھ تشریف رکھتے تھے، ایک مرتبہ بہت کوشش سے اپنے یہاں قدیم ٹرمیل صاحب کے پاس جو پہلے کلکتہ بلند شہر اور میرٹھ میں جج ہو کر آ گئے تھے، یہ پیام بھجوایا کہ آپ کسی وقت آکر مجھ سے ملیں۔ صاحب نے جواب دیا کہ



میں علی الصبح آسکتا ہوں۔ چنانچہ حسب وعدہ آئے۔ لیکن نواب صاحب اس وقت دو گناہ سنت ادا کر کے فریضہ کے تہہ میں تھے کہ آدمی نے اطلاع کی۔ نواب صاحب نے نہایت اطمینان کے ساتھ نیت فریضہ باندھ لی اور حسب عادت سورہ و ہر پڑھی۔ اختصار گوارا نہ فرمایا۔ نتیجہ یہ ہوا کہ مسٹر ٹریبل بعد انتظار بسیار واپس گئے اور ایک ظاہر تدبیر ہاتھ سے جاتی رہی۔ مگر اس تدبیر کے فوت ہونے سے ان کے استقلال میں کچھ فرق نہیں آیا۔

تسلیم و رضا :- حاجی یاسط علی ساکن کولسی جو ایک دیندار اور ثقہ آدمی تھے۔ فرماتے ہیں کہ مصائب خدر میں ایک دن نواب محروم پیادہ پامحافظین کے ساتھ سڑک پر جاتے تھے۔ اس اثناء میں آسمان کی طرف دیکھا اور فرمایا ”تیری شان کریمی کے قریب کہ اتنی ہی سزا دی ورنہ میں تو اس سے بہت زیادہ سزا کا مستوجب ہوں۔“

سیاسی زندگی :- تذکرہ نویسوں نے شاعرانہ حیثیت سے شیفتہ کو دیکھا اور ان کے دسترس سے بھی یہ سوانح باہر تھی۔ فی الحقیقت نواب شیفتہ اپنے عہد کے ملک و ملت کے ہی خواہ تھے اور ان شخصیتوں میں سے تھے جنہوں نے اپنی کرنی میں کسرب نہ رکھی۔ مگر قوم کی قسمت بگڑ چکی تھی کوئی تدبیر کارگر نہ ہوئی۔ عمال کمپنی بہادر نے جو روش اختیار کی تھی ملک گیری کے اعتبار سے اپنی جگہ صحیح تھی مگر آزادی کے اعتبار سے بے چینی کا سبب بنی۔ جاگیروں، ریاستوں، حکومتوں کی مضبوطی نے ارباب ثروت و جاگیرداروں میں ایک مخالفت کی لہر پیدا کر دی تھی۔ ادھر ہنگامہ جو برپا ہوا، تمام جاگیردار بادشاہ دلی کے ہم نوا بن گئے۔ نواب شیفتہ کے ہمراہیوں نے نواب کو اپنا آگوا کیا۔ رؤسا میں سب سے بڑی شخصیت دلی داد خاں رئیس مالا گڑھ کی تھی۔ ان کے پرچم کے تلے غلام حیدر خاں زمیندار پونڈری۔ سید نبی بخش سارنپوری۔ قاضی وزیر علی بلند شہری۔ عبداللطیف خاں رئیس خاں پور۔ اسماعیل خان۔ اعظم خاں۔ نواب مصطفیٰ خاں، آجے ہوئے۔ دلی داد خاں مذکور کی بھانجی بادشاہ دلی کے

ایک شہزادہ سے منسوب تھی۔ شیفتہ کے متعلق بادشاہ سے خط و کتابت کرنا تقویٰ تھی۔ چنانچہ ہنگامہ ہونے پر دلی داد خاں نے اپنے علاقے میں بڑی سرگرمی دکھائی مگر پانسہ الٹا پڑا۔ بعد تسلط ہر ایک باغی قرار دیا گیا۔ کسی کو جیس دوام ہوئی۔ کوئی سات برس کے لئے قید ہوا۔ شیفتہ کو بھی سات برس کی قید فرنگ ہوئی۔ نواب صدیق حسن خاں شوہر نواب شاہجہاں بیگم صاحب والی بھوپال نے بڑی کوشش کے بعد ان کو رہا کرادیا۔ دلی کا رہنا چھوڑ دیا تھا۔ اپنی جاگیر پر زیادہ قیام رہتا۔

وفات :- ۶۳ سال کی عمر ہونے کو ہوئی۔ بیک اجل آ پہنچا۔ ۱۸۰۹ء میں حضرت محبوب الہی کی خانقاہ میں دفن ہوئے۔

### قطعہ تاریخ وفات

چو رفت از جہاں مصطفیٰ خاں امیر کہ بود اصل پاکیزہ و پاک فرخ  
خداوند تقویٰ خداوند زہد فقیر آشنا سالک راہ شریع  
بعد از فوت این بے سربا تمام وفاء کرم بہ ولی و تقویٰ دواع (36)  
۱۲۸۶ھ

### مفتی صدر الدین خاں آزرہ

مفتی صدر الدین آزرہ ابن مولوی طف اند کشمیری ۱۲۰۲ھ میں پیدا ہوئے۔ اپنے والد سے ابتدائی درسی کتب پڑھیں۔ معقول کی تحصیل مولانا فضل امام خیر آبادی سے کی۔ حدیث حضرت شاہ عبدالقادر سے پڑھی۔ بعد تحصیل علم کمپنی کی طرف سے صدر الصدور کئے گئے اور عہدہ افتاء بھی ملا۔ شاہجہانی عہد سے زیر جامع مسجد مدرسہ دارالبقا چلا آ رہا تھا وہ سلطنت کی تباہی کے ساتھ برباد ہوا۔ مفتی صاحب نے اپنے روپے سے دوبارہ بنوایا۔ عمارت درست کرائی۔ درس و تدریس کا اہتمام



کیا۔ اساتذہ اور طلباء کو اپنے پاس سے تنخواہ و وظیفہ دیتے۔ مفتی طلباء کو عدالت کے کام سے فارغ ہو کے اسباق خود پڑھاتے اور تعطیل کے دن سب طلباء کو لے کر خود باغات کی سیر کراتے اور وہیں لذیذ کھانے کھلاتے تھے۔ حکیم عبدالحی مرحوم ”مجل رعنا“ میں لکھتے ہیں:-

”جناب آرزوہ مرحوم ان چند اشخاص میں سے تھے جنہوں نے اعلیٰ درجے جامع قابلیت و فضیلت کے باوجود ملک میں بھی اپنی اعلیٰ استعداد کا سکہ بٹھا دیا۔ خود آپ اپنے زمانے کے مشاہیر میں سے تھے اور نہایت قدر و منزلت کی نگاہ سے دیکھے جاتے تھے۔ علماء کی مجلس ہو تو صدر نشین، مشاعرہ ہو تو میر مجلس، حکام کے جلسوں میں موقر و ممتاز، بیکسوں اور محتاجوں کے بلجاو ماویٰ، منصب اعلیٰ پر ممتاز و حکام رس ہونے کے باوجود آپ کی طبیعت ظاہری نمائش سے کوسوں دور تھی۔ دنیاوی آسائش کے تمام سامان بہم ہوتے ہوئے سیدھی سادھی وضع سے بسر کرتے تھے۔“

**سیاسی مسلک :-** مفتی صاحب سرکاری آدمی تھے۔ اختر لونی کے ہمراہی میں ریاستوں کے معاملات بھی سلجھا چکے تھے۔ دلاور جنگ مولوی احمد اللہ شاہ دلی آئے اور آپ سے بھی ملے۔ کچھ اثر پذیر ہوئے، مگر بزدلی کے ساتھ۔ ان کے ہم سبق مولانا فضل حق خیر آبادی نے فتویٰ جہاد دیا۔ جہل بخت خاں نے اس سے زندگی پیدا کرنا چاہی۔ ان سے بھی دستخط لئے اور علماء نے بھی تصدیق کی مگر بالآخر کو ایسے لکھا کہ بالجبر پڑھا جائے۔ مگر مفتی صاحب بعد ہنگامہ پکڑے گئے اور سزا بھی ہو گئی وہیں بیٹھے ترکیب بند لکھ ڈالا، جس کا ایک شعر یہ ہے:-

پھنسنے ہے ڈھب الہی دیکھئے کیسی بنے مر رہے ہیں سب الہی دیکھئے کیسی بنے  
بیروی مقدمہ میں بیان دیا، مفسدوں نے زبردستی دستخط کرائے۔ بالجبر میں نے لکھا ہے۔ کاغذات برآمد ہوئے تو پڑھا گیا اور مفتی کے بیان کی تصدیق ہو گئی۔ چنانچہ چھوڑ دیئے گئے۔

مرزا غالب نے اپنے ایک خط میں حضرت آرزوہ کے قید ہونے کی تفصیل لکھی ہے ”حضرت مولوی صدر الدین صاحب بہت دن حوالات میں رہے۔ کورٹ میں مقدمہ پیش ہوا۔ روکداریاں ہوئیں۔ آخر صاحبان کورٹ نے جان بخشی کا حکم دیا۔ نوکری موقوف، جائیداد ضبط۔ ناچار خستہ و تباہ حال لاہور گئے۔ فاضل کشن اور ایفٹیننٹ گورنر نے ازراہ ترجم نصف جائیداد و اگذاشت کی۔ اب نصف جائیداد پر قابض ہیں۔ اپنی حویلی میں رہتے ہیں۔ اگرچہ یہ امداد ان کے گزارے کو کافی ہے اس واسطے کہ ایک آپ اور ایک بیوی تیس چالیس روپے مہینے کی آمدنی۔ لیکن امام بخش کی اولاد ان کی عسرت میں ہے اور وہ دس بارہ آدمی ہیں۔ فارغ البالی سے نہیں گزرتی۔ ضعف پیری نے بہت گھیر لیا ہے۔ عشرہ شامہ کے اواخر میں ہیں یعنی اسی برس کے قریب عمر ہے خدا سلامت رکھے بہت غنیمت ہیں۔“

جامع مسجد دہلی :- جامع مسجد غدر میں انگریزوں کے قبضے میں آ گئی تھی یہ مقدس عمارت، فوجی ہسپتال کے کام میں تقریباً دو سال تک رہی۔ مسلمانان دہلی فریضہ نماز کی ادائیگی سے محروم تھے۔ جب دلی میں امن چھین ہو گیا تو مفتی صاحب نے عمائد شہر کی ہمنوائی میں مسجد کی و اگذاشت کی سعی کی۔ آپ کے شرکاء میں سے شاہی خاندان کے فرد مرزا الہی بخش بھی تھے۔ چنانچہ گورنمنٹ نے یہ مسجد مسلمانوں کے حوالے کر دی اور اس کی ایک انتظامیہ کمیٹی بنا دی۔ مفتی صاحب بھی ایک رکن تھے (37)۔

حلیہ :- گداز جسم۔ سانولا رنگ۔ چھوٹی چھوٹی آنکھیں، ذرا اندر کو دھنسی ہوئی۔ بڑھی ہوئی داڑھی۔

لباس :- سادی وضع کے آدمی تھے۔ ظاہری نمائش سے کوئی سروکار نہیں رکھتے تھے۔ لباس سفید، ایک بر کا پا جامہ سفید کرتا، سفیدی صاف ہوتا تھا۔

شاگرد :- نواب صدیق حسن خاں۔ نواب یوسف علی رام پوری۔ سر سید احمد خاں۔ مولوی ذوالفقار علی دیوبندی۔ مولوی فیض الحسن۔ مولوی حکیم محمد حسن امرہوی۔



مولوی احمد حسین مراد آبادی۔ مولانا سید نواب کی۔

وفات :- اکیاسی برس کی عمر پاکر ۱۸۷۲ء کو فوج گرا۔ کچھ عرصہ علیل رہ کر ۲۴ ربیع الاول ۱۲۸۵ھ کو رانی ملک بھا ہوئے۔ درسگاہ حضرت چراغ دہلی میں دفن ہوئے۔ (مفصل حالات صدر کے چند علماء میں ہیں)۔

مولوی ظہور علی الخاطب بہ شمس الشعراء نے تاریخ وفات یہ لکھی :-

چو مولائے صدر الدین کہ در عصر امام اعظم آخر زماں بود  
نہے صدر الصدور نیک محضر بعدل و داد چوں نہ جائے جاوداں بود  
بروز ہنشبہ کرد رحلت کہ ایں عالم نہ جائے جاوداں بود  
ربیع الاول و بست و چارم و دارع رو سوئے دار رجبیاں بود  
ظہور افسوس ان اوستازی قدر پدر دارم ہمیشہ مہرباں بود  
چراغش ہست تاریخ ولادت کنوں گفتم چراغ دو جہاں بود (38)

۱۲۸۵

## خان بہادر خاں

نواب خان بہادر خاں، نبیرۃ الملک حافظ رحمت خاں روہیلے ایک عرصے تک صدر الصدور کے عہدے پر سرفراز رہے۔ ہنگامے میں بریلی کے والی بنے۔ بعد تسلط حکومت برطانیہ گرفتار ہوئے۔ پھانسی لگی اور جیل خانے کے صدر دروازے کے درمیان میں دفن ہوئے۔ مفصل حالات حیات حافظ رحمت خاں (39) اور ”قدر کے چند علماء“ میں درج ہیں۔

## سید اکبر زماں اکبر آبادی

سید اکبر زماں ابن سید امیر زماں، نبیرۃ سید حسین زماں اکبر آبادی، سید حسین زماں کے بھائی، سعید حسن زماں کے پوتے، سید منور زماں تھے۔ انہی کی یادگار مسجد

نبیر چنگا ہے۔

سید اکبر زماں نے فارسی، عربی کی رسمیت تعلیم پائی۔ شعر و شاعری سے بھی ذوق تھا۔ مجید تخلص کرتے تھے۔ آگرہ کالج میں کچھ عرصے مدرس رہے۔ پھر ہیڈ مولوی ہو گئے۔ آخر میں قلعہ آگرہ میں فوجی محکمہ میں میرنشی مقرر ہوئے۔ دلاور جنگ احمد اللہ شاہ کی خدمت میں بھی باریاب تھے۔ شاہ صاحب لکھنؤ سدھارے۔ میرنشی پر یہ آفت آئی کہ ہنگامہ ۵۷ء میں رونما ہوا۔ تمام انگریز قلعہ میں پناہ گزیں ہوئے۔ افغان سپاہیوں نے ان کو اغواء کیا۔ یہ پیش پیش تھے۔ ادھر لال بہادر خاں میواتی صوبہ دار الوری، آگرہ پر حملہ آور ہوا۔ انگریزی فوج کالی ندی پر پسا ہوئی۔ یہ آگرے تک آیا۔ قلعہ پر حملہ کرنا چاہتا تھا۔ سکندر خاں خانسامہ لئے جو گھوڑیاں کی شکل میں امر سنگھ گیٹ پر کھڑا تھا، لال بہادر خاں سے کہا کہ سب انگریز ابھی متھر کی طرف گئے۔ ان کو میں نے جاتے دیکھا ہے۔ لال بہادر خاں نے شہر پر قبضہ کیا۔ چار دن اس کی حکومت رہی۔ آخرش انگریزی فوج نے گھیر لیا۔ یہ سب میوات چلتے ہوئے۔ سید اکبر زماں اندور چل دیئے۔ جب انگریزی تسلط آگرے پر کافی ہو گیا، آمو جو ہوئے۔ خیال یہ ہوا کہ چل کر قلعے میں پھر فوگری کر لی جاوے۔ یہ قلعہ جا رہے تھے، مزار غوث پر ایک مجذوب بیٹھا ہوا تھا، اس نے کہا، سید کہاں جاتا ہے؟ سر اور پیر میں لوہا مجھ کو نظر آتا ہے۔ یہ نہ سمجھے۔ قلعہ میں داخل ہو گئے۔ اس وقت وہی افسر موجود تھے، جس کے سامنے افغانیوں کے ساتھ قلعہ سے نکلے تھے۔ ان کی صورت دیکھتے ہی فوراً گوروں کو حکم دیا، اس کو پکڑ لو یہ باغی ہے۔ آخرش مقدمہ چلا جس دوام، مجبور دریائے شور کی سزائی۔ بہ مجبوری انڈمان گئے وہاں بیس برس رہے۔

پنڈت سالک رام ہیڈ کلرک تھے۔ انہوں نے اکبر زماں سے پوچھا کہ آگرے میں ڈپٹی منور زماں تھے، ان کو بھی جانتے ہو؟ یہ بولے، وہ میرے چچا تھے۔ اس نے ان کو اپنی پیشی میں لے لیا اور قیدیوں کے پڑھانے پر پانچ روپے ماہوار دیا کرتا۔ کچھ عرصہ بعد ستر روپے ماہوار ملنے لگے۔ محمد جان نامی ہشتی زادہ آگرے کا نو عمر لڑکا تھا،



اس کو خدمت میں لے لیا۔ کافی رقم پیدا کی۔ مولانا جعفر تھانیسری جب انڈمان گئے تو اکبر زماں نے ان کی بے حد خدمت کی۔ جس کا ذکر انہوں نے اپنی تصنیف کالا پانی میں کیا ہے۔ جب بیس سال گزر گئے اور ان کو رہائی ملی تو سب مال و دولت چھوڑ کر آگرے آ گئے اور یوشن پر زندگی گزارنے لگے۔ آخر میں نابینا ہو گئے تھے، مگر حافظہ صحیح تھا۔ مولانا مظفر علی شاہ کے مرید تھے۔ آخر عمر میں فقر کا رنگ غالب تھا۔ ۱۹۰۳ء میں عمر طبعی پا کر انتقال کیا اور کربلا کے قبرستان میں دفن ہوئے۔ ان کا کلام مولوی محمد علی شاہ میکش اکبر آبادی کے پاس ہے۔

### جرنل بخت خاں روہیلہ

بخت خاں کی شخصیت جو کچھ ہو مگر اس کے ارادے بلند ضرور تھے۔ وہ اپنی بساط بھر آخری شاہ مغلیہ کی مدد ایسی کرنا چاہتا تھا کہ وہ مغلیہ حکومت کا کھویا ہوا وقار نئے سرے سے واپس آ جائے مگر اس کی تدابیر بادشاہ ابوالظفر اور اس کے اہل خاندان کے ہاتھوں پامال ہوئیں، ورنہ آج اس کے کہنے پر عمل ہو جاتا تو بساط ہی دوسری بھی نظر آتی۔ بخت خاں کے اجداد روہیلہ خاندان سے تھے، جس میں غلام قادر شہید سے لوگ پیدا ہوئے۔ انھیال نواب اودھ کی قربت دار تھی۔ سلطان پور میں قیام تھا۔ (40)

ابتدائی حال کا پتہ نہیں لگا۔ کابل کی جنگ میں مسٹر رسل کی ہمراہی میں پہلے پہل نظر آتے ہیں۔ رسالدار کے عہدے پر ممتاز تھے۔ افغانوں کے مقابلے میں کارہائے نمایاں کئے۔ توپ خانے کے انچارج ہو گئے۔ جب کابل سے فوج سرکاری واپس ہوئی، یہ بیچ کی چھاؤنی میں رکھے گئے اور صوبہ دار بنا دیئے گئے۔ کچھ عرصے بریلی رہے۔ اپنے پیر مولوی سرفراز علی کے حکم سے انگریزوں سے بیزار ہو گئے۔ جب میرٹھ فوج میں بغاوت ہوئی یہ موقع کے منتظر تھے ہی، نواب بہادر خاں نبیرہ حافظ الملک رحمت خاں جو صدر الصدور رہ چکے تھے، ان کے ہمنوا ہو گئے۔ انہوں نے

بریلی پر قبضہ کیا اور روہیل کھنڈ کے نواب بن گئے۔ بہادر شاہ کو اس کی اطلاع دے دی۔ نانار او پشوا بھڑور کو اس واقعے کی خبر گئی۔ اس نے اپنے بھائی بالا صاحب گوکھلے کو ان کے پاس بھیج دیا۔ بخت خاں اور بالا گھوکھلے ہم خیال ہو گئے۔ بدایوں اور فرخ آباد تحصیل وصول کے لئے چل کھڑے ہوئے۔ زمینداروں سے مالیانہ وصول کرتے ہوئے فوج کی بھرتی شروع کر دی۔ جب بڑی فوج ہو گئی، بلب گڈھ پر بلہ بول دیا۔ ادھر دہلی سے تلنگے اور فوجی لوگ آ گئے تھے۔ ۱۸۵۷ء میں دہلی ہی تمام باغی قوتوں کا مرکز بن گیا تھا۔

میرٹھ کے علاوہ بھی جہاں جہاں فوجیں باغی ہوتی تھیں سیدھی دہلی کا رخ کرتی تھیں کیونکہ دہلی میں مغلیہ سلطنت جو کہ نام کی سسی پر بادشاہ تو موجود تھے۔ جن کو ہندو مسلمان صدیوں کی روایات کی بناء پر دلوں میں اپنا بادشاہ سمجھتے تھے اور ان کی مجبوری اور محصوری سے دل ہی دل میں کڑھتے تھے۔ اور یہی وجہ تھی کہ غدر اور بغاوت کے بعد ہر شخص دہلی کا رخ کرتا تھا کیونکہ بادشاہ دہلی کو اس موقع کے لئے سب سے بڑا مرکز سمجھا جاتا۔ اس اعتبار سے یہ زمانہ غدر دہلی میں سب سے بڑی شخصیت بہادر شاہ کی تھی۔ اس کے بعد ان کے بیٹے مرزا مغل کی۔ مرزا خضر سلطان۔ مرزا ابوبکر۔ مرزا عبداللہ، دہلی کے سربراہ اور وہ شہزادہ تھے۔“  
لہیر دہلوی لکھتے ہیں:-

”بخت خاں جرنل چودہ ہزار کاکپو اور چند توپ خانے اور دو تین رجمنٹیں سواروں کی اور کئی لاکھ روپیہ خزانہ بریلی سے لے کر دہلی وارد ہوا۔“ (41)  
بہادر شاہ نے بخت خاں کو جرنل فوج کا مقرر کیا۔ یہ امر مرزا مغل کی ناگواری کا باعث بنا۔ شمس العلماء خواجہ حسن نظامی دیباچہ مقدمہ بہادر شاہ میں لکھتے ہیں:-  
”مرزا مغل کے محرکین میں صدا ہا نام نظر آتے ہیں مگر اصل روح رواں تمام قوتوں کے بہادر شاہ۔ مرزا مغل۔ بخت خاں) یہی تین آدمی تھے مگر انقلاب کی رہنمائی کا سلیقہ بہادر شاہ اور مرزا مغل میں نہ تھا۔ اہلستہ بخت خاں کی قابلیت مسلم ہے۔ اگر اس کو



بہادر شاہ اور مرزا مغل سی شاہانہ شخصیت حاصل ہوتی تو وہ فوجی و انقلابی لیاقت سے انگریز کے اقتدار کا خاتمہ کر دیتا۔ انقلابی جماعت کا وہی ایک ہونہار رکن تھا اور ایک مخصوص قابلیت فاتح ہونے کی اس کے اندر موجود تھی۔ جس کو انگریزوں کی فوجی تربیت نے چار چاند لگا دیئے تھے۔ بادشاہ اپنی کمزوری اور شہزادوں کی نالائقی سے واقف تھا۔ اس لئے اس نے تمام اختیارات بخت خاں کے ہاتھ میں دے دیئے تھے اور اس کو لارڈ گورنر بنا دیا تھا۔ اور اس کی رائے پر خود ہی عمل کرتے رہے مگر آخری رائے جرنل بخت خاں کی قبول نہ کی اور مرزا مغل، بخت خاں کے راستے میں رکاوٹیں ڈال رہا تھا۔ اس کشمکش میں فوجیں باہر ہو گئیں۔ انتظام کی مشین بگڑ گئی۔ انگریز دہلی پر قابض ہو گئے اور انقلاب کی اسکیم دھواں ہو کر اڑ گئی۔“ (42)

بخت خاں لکھنؤ گئے غلام منزل میں سلطان بہو صاحبہ کے یہاں بہ سبب قربت قریبہ قیام پذیر ہوئے اور حضرت محل سے ملے۔ ۵ ہزار دعوت کے علاوہ خلعت اور رومال ملا۔ ان کے ہمراہ پانچ ہزار فوج تین سو عورتیں دلی اور فرخ آباد کے بہت سے لوگ ساتھ تھے۔ چند یوم قیام کر کے مولوی احمد اللہ شاہ کے شریک کار ہو گئے۔ یہاں کی ناکامیوں کے بعد شاہجہانپور اور وہاں سے محمدی، آخر کار اپنے ہمراہیوں سمیت نیپال کا راستہ لیا۔ فوج ساتھ رہی۔ ایسے روپوش ہوئے پھر پتہ نہ لگا۔ (مفصل حالات مرتبہ سیدہ انیس فاطمہ بریلوی ۱۳۵۵ء جون کے مصنف علی گڑھ میں درج ہیں)۔

سید کرم علی اکبر آبادی بہڑا نپورٹ کے انچارج تھے۔ ہنگامے کے دوران میں باغیوں کی امداد کی اور مال و اسباب بھی لوٹ کا ان کے گھر میں جمع ہوا۔ بعد تسلط انگریزی ان کے محلہ قاضی پاڑہ کو کھدوا دیا گیا اور سید صاحب کو پھانسی دی گئی۔ مزار اگرہ فورٹ کے پل پر ریلوے سڑک کے پہلو میں بنا ہوا ہے اور مرجع خلافت ہے۔ مولوی سعادت خاں اندوری ان کے دادا راجہ ہلکو کے معزز عمدہ دار تھے۔ شہر میں بڑا اثر تھا۔ جنگ آزادی ۱۸۵۷ء میں اس افغانی عالم نے عملی حصہ لیا۔ حریت نوازوں کے سرپرست بنے۔ مسٹر ٹیڈورس فوج لے کر اندور آیا اس سے مقابلہ کیا۔ راجہ

ہلکو نے انہوں کو مروا دیا، یہ کام آئے۔

مولوی فیض احمد عثمانی بدایونی :- صدر بورڈ میں پیشکش تھے۔ دلی گئے۔ وہاں جھلپٹ کئے گئے، پھر جرنل بخت خاں کے ساتھ رہے۔

مولوی فیض الحق الوری :- بادشاہ نے دلی میں تحصیل وصول کا کام سپرد کر رکھا تھا اور ان سے بہت خوش تھے۔

قاضی فیض اللہ دہلوی :- ان کا حال معلوم نہ ہو سکا صرف ان کا نام بہادر شاہ کے مقدمہ میں آیا ہے۔

سید مبارک شاہ رامپوری، مولوی امام خاں رسالدار، ٹونک کے تھے۔ دلی آکر مجاہدین میں شامل ہوئے۔ مولوی سرفراز علی امیر المجاہدین جو جرنل بخت خاں کے پیر تھے۔ مولوی عبدالغفور ٹونکی۔ مولوی عماد الدین شہید، نبیرہ ملا عبدالسلام کرمانی دیوی علوم عقلیہ و نقلیہ کی تحصیل ارباب خاندان سے کی۔ لکھنؤ کے چکھہ دار (ناظم) ہو گئے۔ محمد اللہ پر حاشیہ مبسوط لکھا۔ علماء جانباز کے ہمنوا تھے۔ سندیلہ میں فوج مخالف کے ہاتھوں جام شہادت نوش کیا۔ وہیں مزار ہے جو مرجع خلافت ہے۔

### سید گلزار علی امر وہوی

سید گلزار علی ابن سید اکبر علی بن سید قرب علی بن سید عبدالواجد بن سید عبدالہاری بن دیوان سید محمود ساکن امر وہہ دربار کلاں۔ ابتداء ”کثیر جائیداد“ کے مالک تھے۔ فیاضی طبع و نا تجربہ کاری کے باعث سب جائیداد ضائع ہوئی۔ پھر مختاری کا تعلق پاس کر کے مراد آباد میں عدالت ہائے فوجداری و کلکٹری میں مختاری کا کام لے رہے۔ ۱۹ مئی ۱۸۵۷ء کو جب مراد آباد میں ہنگامہ ہوا، اور جیل خانہ ٹوٹا تو یہ لوگ کو ساتھ لے کر راتوں رات مراد آباد سے امر وہہ آ گئے۔ یہاں پہلے سے جمع ہوا تھا۔ امر وہہ پہنچ کر سب کو ساتھ میں لے کر امر وہہ پر قبضہ کر لیا۔



ساوات محلہ دربار کلاں والا دیوان سید محمود اور شیوخ کلاں نمبرگان درویش علی خاں منصب پنج ہزاری عہد فرخ سیرنے یہاں اپنی حکومت قائم کر لی اور رعایا سے پندرہ پندرہ سال کا زمیندارہ وصول کیا۔ ان ہی حضرات میں سے کوئی ناظم مقرر ہوا اور کوئی دیوان بنا۔ سید گلزار علی نے فوج کی بھرتی شروع کر دی۔ دو تین ہزار آدمی بھرتی ہو گئے۔ مراد آباد میں شاہزادہ فیروز شاہ خان بہادر خاں بریلی کی فوج لے کر آ دھکے۔ چار ہزار فوج ان کے ساتھ تھی اور ایک درخواست بادشاہ دہلی کو روانہ کی گئی۔

”ہندگان حضور لامع النور معدلت نشور حضرت ظل سبحانی خلیفۃ  
اکرحمانی شاہنشاہ گیتی پناہ خلد اللہ ملکہ و سلطنتہ“

بعد تقدیم مراسم عبودیت و جان سپاری و اوازم فدویت و انکساری کہ سرمایہ تفاخر سردی است دین ایام فرخندہ فرجام بہ استماع مژدہ جاں بخش روح افزائے زینت بخش افسردہیم خلافت الہی و زینت افزائے اورنگ شاہنشاہ و اس غلامان قدیمی و خانہ زادان موروثی نمبرگان درویش علی خاں منصب دار ہجراتی بہ اقبال والا جانبازی بکار بودہ و مہارزت دلیری کردہ استیصال ہندوستان انگریزاں از سرکار سنبھل و کل قصبات متعلقہ سرکار موصوفہ ساختہ و از قصبہ امروہہ خاص کو توالتش و دیگر متعلقان و خیر خواہان انگریزی را بہ جنم رسانیدہ و اندام مکان تھانہ و تحصیل گردانیدہ۔ شیخ بشارت علی خاں برادر کلاں خود را کہ از بس مستقیم اندمہ پانصد کس مبارز و برائے انتظام انجنگا گداشتہ ما۔ فدویان بتاریخ بست و نہم ماہ رمضان المبارک معہ چل تن برائے جاں نثاری تخت حضور فیض گنجور و قدم بوسی ہندگان درگاہ ملائک پناہ کہ طجائے جمال و مادائے ہندگان قدیمی و خانہ زادان موروثی است از قصبہ امروہہ دواں دواں تا غازی الدین نگر رسیدہ راہ دہلی پیش گر فتم کہ عظیم الدولہ سرفراز الملک نواب ولی محمد داد خاں بہادر بتاریخ

دوم ماہ شوال پل دریائے ہنڈان واپس کناستندہ ہمراہ خود بمقام بالا گڈھ اور دندو بسیار الطاف فرمودند انکوں ما فدویان در مقام مذکور الصدر حسب الارشاد نواب صاحب ممدوح مقیم ہتیم و مستحق منصب موروثی لہذا امید کرد بتفصیلات حضرت ظل سبحانی و سایہ یزدانی بہ مرام شاہنشاہی و بہ مناصب موروثی سرفرازی یافتہ بہ انتظام ملک کمر ماموریم کہ انجنگا آن بہ اقبال ہندگان والا بخوبی خواہد شد۔ الہی آفتاب جہانگیر و کشور کشائے از مطلع جاہ و جلال طالع باد بحرمت النور و الصدا فقط۔“

مسٹر ولسن اسپیشل کمشنر مراد آباد:- ۲۲ مئی ۱۸۵۸ء کو مسٹر ولسن کو اسپیشل کمشنر مقرر کیا گیا۔ کمشنر ہوتے ہی یہ امروہہ آیا اور بہت سے لوگوں کو گرفتار کر کے لے گیا۔ شیوخ کلاں میں سے درویش علی خاں مرحوم و شیوخ صدیقی میں سے شیخ محمد الطلل بن شیخ رمضان علی بلوہ بغاوت کے سرغنہ ہونے کے جرم میں جس دوام بہ دور دریائے شور ضابطی جائیداد اوروں کو پھانسی کی سزائیں دی گئیں۔ سید گلزار علی خاں نے در میں نمایاں حصہ لیا تھا۔ غدر کے بعد مدت العزروپوش رہے۔ ضلع بریلی وغیرہ میں ایام جلاوطنی و پریشان حالی میں بسر کی اور اسی حالت میں وطن اصلی سدھارے۔

تخلیل اور مبعاع ”فیاض اور جری وجوانمرد تھے۔ (تاریخ امروہہ صفحہ ۸۳)

مولانا شاہ عبدالجلیل اکابر علماء سے تھے۔ علوم ظاہری کے ساتھ فیوض باطن سے بھی مستمع تھے۔ معقولات میں مولانا بزرگ علی مارہروی کے شاگرد اور حدیث و فہم میں مولانا شاہ محمد اسحاق دہلوی سے مستفیض ہوئے۔ خلافت حضرت سید احمد علی سے ملی۔ جامع مسجد علی گڑھ کی امامت پر مامور تھے۔ ۵۷ء کی جنگ آزادی کی فوج میں حصہ لیا۔ میدان و غامیں اترے، جہاد کیا۔ یہ جنگ سوپال کے یاغ پر لڑی گئی۔ اس میں فاتر بہ شہادت ہوئے۔ مسلمانان علی گڑھ نے آپ کی نعش مبارک، سرے ساتھیوں کی لاشوں کے ہمراہ جامع مسجد میں دفن کی۔ یہ خطیرہ جامع کے اہل دہلی دروازے سے اندر جاتے ہوئے ملتا ہے۔ اس پر درخت گل دار لگا



دیئے گئے ہیں۔

شاہ عبدالجلیل کے صاحبزادے مولانا محمد اسماعیل تھے، جو عالم و فاضل تھے۔  
باپ کی جگہ پیش امام رہے۔ صاحب درس و افادہ تھے۔ (43)

## ڈاکٹر وزیر خاں اکبر آبادی

ڈاکٹر صاحب بہار کے رہنے والے تھے۔ ابتدائی تفصیل مناظرے کے ذکر میں آچکی ہے۔ اگرے میں محلہ تاج گنج میں قیام تھا۔ جنرل بخت خاں نے لارڈ آگرہ بنایا تھا۔ آخر تک یہ جنرل صاحب کے ساتھ رہے۔ ڈمپوں کی خبر گیری ان کا کام تھا۔ ناکامیابی پر ہجرت کر گئے۔ مکہ میں قیام تھا۔ یہاں ایک بدوی سردار کی بیوی خطرناک مرض میں گرفتار ہوئی۔ ہر جگہ علاج کرا کر ان کے پاس آیا۔ ڈاکٹر صاحب نے ایسا علاج کیا، خدا نے اس کو شفا دی۔ وہ سردار بہت خوش ہوا اور کہا کیا خدمت کروں۔ آپ نے کہا، مجھ کو کسی چیز کی ضرورت نہیں۔ ایک عرصے بعد حکومت برطانیہ نے ٹرکی حکومت کو لکھا کہ ہمارا باغی آپ کے یہاں ہے وہ گرفتار کر کے بھیج دو۔ باب حکومت نے شریف مکہ کو لکھا۔ شریف نے ڈاکٹر صاحب کو بلایا۔ آپ نے کہا میں حرم میں ہوں، آپ مجھ کو گرفتار کر کے خلاف شرع نصاریٰ کو دے کر مستحق عذاب ہوں گے۔ شریف نے کہا آپ بدوی سردار سے اس مسئلے میں مشورہ کیجئے۔ میں باب حکومت ٹرکی سے مجبور ہوں۔ چنانچہ ڈاکٹر صاحب بدوی سردار کے پاس گئے۔ عام حالات سن کر شریف مکہ کو کھلا بھیجا کہ آپ سلطان ٹرکی کو کھلا بھیجئے، میری امان میں ڈاکٹر ہے، جب تک میرے قبائل جن کی تعداد بیس ہزار ہے وہ کٹ نہ جائیں گے ڈاکٹر پر کوئی ہاتھ ڈال نہیں سکتا۔ چنانچہ شریف نے باب عالی کو لکھا انہوں نے برطانیہ کو انکار لکھ دیا کہ مکہ کا کوئی آدمی کسی دوسرے کو نہیں دیا جاسکتا۔ چنانچہ ڈاکٹر صاحب غدر کے پندرہ برس تک زندہ رہے۔ انتقال ہوا تو جنت البقیع میں دفن ہوئے۔ مولوی محمد اسماعیل ٹوکی حضرت یاس ٹوکی کے بھائی ۱۹۳۵ء میں حج کو گئے

تھے۔ ڈاکٹر صاحب کے مزار پر بھی حاضری دی۔

## نواب علی بہادر خاں باندہ

نواب علی بہادر خاں خلف نواب ذوالفقار علی خاں والی باندہ ان کے بھائی  
نواب شمشیر علی خاں بہادر نے باندہ کی راجدھانی قائم کی۔ ذوالفقار علی خاں نواب  
۱۱۳۹ء میں اس دنیا سے انہوں نے انتقال کیا۔

شد آہ ذوالفقار علی درنیام آہ

۱۳۴۹

نواب علی بہادر خاں ۱۳۶۵ھ میں تخت نشین ہوئے منیر شکوہ آبادی نے قطعہ  
لکھا۔

علی بہادر عالم پناہ بندہ نواز نمراد چوں بسر خویش افسر شوکت  
مصرع تاریخ ایں عمل گفت جلوس باد مبارک بہ مسند نصرت  
۱۳۶۵

گورنر کے یہاں سے خلعت آیا اس پر منیر کہتے ہیں:-

خلعت آیا گورنری سے ملا کھل گیا باغ ثروت اور جلال  
مرے نواب ہو گئے مسرور ہو مبارک یہ سال فرخ فال  
کسی برجستہ میں نے یہ تاریخ  
آج آیا ہے خلعت اقبال

۱۳۶۵

نواب خوش استعداد اور اہل علم کے قدردان، شعر گوئی سے شوق منیر شکوہ  
الہی سے مشورہ سخن کرتے۔ علی، تخلص تھا۔ کہتے ہیں:-

دل یہ کہتا ہے کہ تو چل میں نہیں آنے کا  
راست:- باندہ بندیل کھنڈ میں واقع ہے۔ جھانسی کو زیادہ اہمیت تھی۔ یہ علاقہ



بھی ایسٹ انڈیا کمپنی کے ماتحت تھا۔ یہاں کا ولی راجہ گنگا دھر راؤ تھا۔ اس کو مارونپت تاجے کی لڑکی لکشمی بائی بیاہی گئی تھی۔ مارونپت آخری پیشوا باجی راؤ دوم کا برہمن پرودہ تھا۔ لکشمی بائی کے آٹھ برس بعد ایک بچہ ہوا جو چار ماہ کی عمر میں فوت ہو گیا۔ راجہ گنگا دھر پر بجلی سی گری۔ وہ غم میں بچے کے گھلتا ہی رہا۔ اس نے اپنی مگر تکی ہوئی حالت کو دیکھتے ہوئے دامودر راؤ جو قریبی عزیز تھا اس کو متنبی کر لیا۔ لارڈ ڈلہوزی ہندوستان کا گورنر جنرل تھا۔ اس کی منشا تھی کہ تمام ریاستیں حکومت سے ملحق ہو جائیں۔ ستارا، ناگپور کے بعد جھانسی پر نگاہ تھی۔ گنگا دھر راؤ نے پہلے انگریز ریزیڈنٹ سے درخواست کی تھی کہ وہ اس کی تاج برطانیہ سے عمر بھر کی وفاداری کے پیش نظر جھانسی کا الحاق نہ کریں مگر درخواست نامنظور ہوئی۔ جھانسی کا الحاق ۱۲۵۳ھ میں عمل میں آیا اور نوجوان بیوہ لکشمی بائی بے دخل کر دی گئی۔ اس نے کمپنی کے اس خلاف عہد طرز پر آواز اٹھائی مگر یہ احتجاج صدامبر اثبات ہوا۔

رانی کو ارباب حکومت سے منافرت سی پیدا ہو گئی مگر رانی اپنی رعایا کی خدمت میں لگی رہی۔ ان کی ضروریات کا لحاظ رکھتی۔ ہر ایک اس کا گرویدہ تھا۔ اس اثناء میں طوفان کے بادل چھانے لگے۔ کمپنی کے عمال کی سخت گیری سے عوام میں بے چینی کی چنگاریاں اکٹھی ہو کر فساد کے واقعات کی صورت اختیار کرنے لگی تھیں۔ جو کہ دراصل ہندوستان کی طرف سے اپنی سو سالہ غلامی کا جوا اتار پھینکنے کے لئے پہلی بغاوت تھی۔ بغاوت کا یہ شعلہ جوں ہی بھڑک اٹھا، اس نے تقریباً سارے ہندوستان کو اپنی لپیٹ میں لے لیا۔ لکشمی بائی کی من مانی مراد پوری ہوئی۔ دلی لکھنؤ، کانپور کے واقعات نے رانی پر بھی اثر ڈالا۔ اس نے فوج اکٹھی کر لی اور جھانسی کو مقابلہ کے لئے مضبوط کر لیا۔ سرہیک روزیہ رنگ رانی کا دیکھ کر ایک فوج گراں کے ساتھ جھانسی پر حملہ آور ہوا۔

رانی کے پاس گیارہ ہزار جوانوں پر مشتمل فوج تھی۔ مقامی کارخانوں کی تیار کردہ توپوں، بندو قوں، گولوں اور بارود وغیرہ سے آراستہ کر دی گئی تھی۔ چنانچہ سر

ایک روز کے حملہ کو رانی خاطر میں نہیں لائی اور مقابلے کے لئے تیار ہو گئی۔ رانی نے تانیتا ٹوپی کو امداد کے لئے لکھا۔ تانیتا فوج لے کر جھانسی کی طرف آ رہا تھا۔ انگریزی فوج سے مقابلہ پڑا، شکست کھا گیا۔

نتیجہ میں رانی کو شہر کی حفاظت ترک کرنا پڑی اور پیدل کالپی روانہ ہو گئی۔ راؤ صاحب یہاں کے محاذ کا افسر اعلیٰ تھا۔ اس نے ڈھائی سو سواروں کا دستہ رانی کے زیر امان دیا۔ اس نے انگریزی فوج سے مقابلہ کیا اور داد شجاعت دی۔ مگر راؤ صاحب اپنے مقابل سے شکست کھا گیا۔ ہٹا بنایا کھیل بگڑ گیا۔ رانی نے راؤ صاحب کی ہمت نہ مٹائی اور مشورہ دیا کہ موقعہ ہے گوالیار کے قلعے پر قبضہ کر کے پھر دشمن سے نمٹا جائے۔ راؤ صاحب کو یہ تجویز پسند آئی۔ تمام فوج کو سمیٹ کر راجہ سندھیا کو آگیا۔ وہ تاب مقابلہ نہ لاسکا اور مغلوب ہوا۔ اب گوالیار رانی کے قبضے میں تھا مگر راؤ صاحب بالکل ناکارہ مغرور، عیاش مزاج آدمی تھا۔ گوالیار کی فتح کی خوشی میں اپنے آپ کو بھول گیا۔ سرہیک روز نے بھاری فوج کے ساتھ گوالیار پر حملہ کر دیا۔ اور ام تانیتا ٹوپی اور لکشمی بائی بمشکل تیار ہونے پائے تھے۔ آخر شمع کرکھ پھر انگریزوں کے ہاتھ رہا۔ لکشمی بائی دودویوں اور چند مرد مصاحبوں کے ہمراہ میدان چھوڑنے پر مجبور ہو گئی۔ مخالف فوج اس کے پیچھے لگ گئی۔ ایک ایک کر کے انہوں نے بھون کھایا۔ رانی بھی مجروح ہو کر گھوڑے سے گری۔ ایک خدمتگار قریبی چھوڑ دی تنک لے گیا۔ لیکن کشتیء عمر رواں کنارے پر لگ رہی تھی۔ چند لحوں کے اندر مرغ روح، قفسِ غصہ سے پرواز کر گیا۔ یہ دن ۱۸ جون ۱۸۵۸ء کا تھا۔

نواب علی بہادر خاں شجاع اور جری تخلص نواب تھا۔ ادھر رانی جھانسی اور آیتا ٹوپی کے نامہ و پیام شرکت ہنگامہ کے جاری تھے۔ مرزا ولایت حسین خاں وزیر اعظم پاندہ اور منشی سید اسماعیل حسین منیر سے مشورہ کیا۔ ہر ایک جانبازی اور سرکشی پر سرکشت تیار تھا۔ مقامی فوج کو کیل کانٹے سے درست کر کے راج گڑھ قلعہ پر نواب نے حملہ بول دیا اور قلعہ فتح کر لیا۔ ۱۵ جون ۱۸۵۷ء مشراج اے کاک



دل قلعہ باندہ میں آیا۔ اس کو مصاحبوں نے قتل کر دیا۔ اس کے بعد ۱۸ اکتوبر کو ارد گرد سے باغی آکر جمع ہوئے۔ ان کے پاس دو ہزار گھوڑے سوار تھے۔ جنرل وائٹ لاک نے حملہ کیا مگر اس کو شکست اٹھانا پڑی۔

جنگی کونسل نواب نے بنائی۔ جس کے ارکان میں محمد سردار خاں ناظم میرانشاہ اللہ سپہ سالار فوج اور وزیر اعظم مرزا ولایت حسین تھے۔ امداد حسین اور فرحت علی افسران فوج قرار دیئے گئے۔ جنرل وائٹ لاک نے اپریل ۵۸ء کو دوسرا حملہ باندہ پر کیا مگر مقابلے پر اہل باندہ ٹھہرنہ سکے۔ شکست یاب ہوئے۔ ۲۰ اپریل ۵۸ء کو سرکاری قبضہ باندہ پر ہو گیا۔

نواب نے قیل پر راہ فرار اختیار کی (۴۵)۔ مرزا ولایت حسین اور منیر شکوہ آبادی فرخ آباد گئے۔ راستے میں گرفتار ہوئے۔ ان پر بغاوت کا مقدمہ چل۔ اہر دو آگے پیچھے انڈمان بھیج دیئے گئے۔ ولایت حسین وہیں سپرد خاک ہوئے۔ منیر آٹھ برس بعد نواب یوسف علی خاں کی سفارش سے آزاد ہو کر ہندوستان آ گئے اور رام پور میں اس دنیا سے ۱۲۹۷ھ انتقال کر گئے۔

نواب علی بہادر خاں حکومت کے ہاتھ لگ گئے۔ رعایت یہ برقی کہ اندور میں نظر بند کر دیا۔ ۳۶۰۰ روپے سالانہ مقرر کر دیئے گئے۔ ۱۸۷۲ء میں بمبئی بلائے گئے۔ گورنر کے دربار میں جگہ ملی۔ آپ نے اندور میں ۱۲۹۰ھ میں انتقال کیا۔

مولوی مظفر کریم بھی ہنگامہ ۵۷ء کے مارے ہوئے تھے۔ ان کو بھی انڈمان جانا پڑا۔

## نواب تفضل حسین خاں والی و فرخ آباد (۴۵)

نواب تفضل حسین ابن نواب عنایت حسین نصرت جنگ ابن نواب خادم حسین شوکت جنگ ابن امداد حسین خاں ناصر جنگ ابن دلیر مت خاں مظفر جنگ ابن احمد خاں غالب جنگ ابن امام خاں ابن قائم خاں ابن نواب غنفر جنگ بگلش۔ نواب تفضل حسین خاں بطن سلطان عالیہ ۵ ربیع الثانی ۱۲۳۳ھ میں پیدا ہوئے۔ نواب تفضل حسین خاں کی تعلیم و تربیت نواب زادوں کی طرح تھی۔ علمی استعداد معقول تھی۔ ان کے چچا نواب چغل حسین خاں مظفر جنگ ابن نواب شوکت جنگ والی و فرخ آباد تھے۔ مظفر جنگ مخلصہ کا نواب تھا۔ اس کی داد و دہش کی بڑی دھوم تھی۔ اس کے ارد گرد علماء و شعراء کا جھگٹا لگا رہتا۔ منیر شکوہ آبادی بھی اس کے دربار کے شعراء میں داخل تھے۔ مرزا غالب کو بھی فرخ آباد آنے کی دعوت دی۔ مرزا صاحب جانہ سکے فرماتے ہیں:-

دیا ہے خلق کو بھی تا اسے نظر نہ گئے بنا ہے عیش چغل حسین خاں کے لئے  
نواب چغل حسین خاں ۱۸۳۶ء میں لاولد انتقال کر گئے۔ نواب تفضل حسین خاں ان کے چانشین ہوئے۔ انتظام ریاست کو بڑی قابلیت سے چلایا۔ گیارہ برس انہیں پورے حکومت کرتے ہوئے نہ گزرے تھے کہ ہنگامہ ۵۷ء رونما ہوا۔ نواب خاندان بگلش کا فرد جس کے باپ دادا تلوار کی چھاؤں میں پلے وہ خاموش کیا بیٹھتا۔ یہ بھی وقت کے تقاضے سے رنگ لائے بغیر نہ رہے۔ آغا حسین کمانڈر انچیف سیتاپور



سے دو ہزار فوج کے ساتھ نواب کے علاقہ میں داخل ہوا۔ نواب نے اس کی دستگیری کی۔ دو سو نفوس اور ۲۴ ہندو قیدی اور روپیہ پیسہ سے مدد دی۔ تمام باغی نواب کے ارد گرد جمع ہو گئے۔ سات ماہ تک کامل ضلع پر حکمرانی کی۔

احمد یار خاں ناظم محسن علی خاں باغیوں کے سردار تھے جنہوں نے کل علاقہ سے جبریہ روپیہ وصول کرنا شروع کر دیا۔ مگر نواب کے اطاعت گزار تھے۔ بادشاہ دہلی نے اس کی نیابت سلطنت منظور فرمائی اور خلعت و سند سے نوازا، مگر ملک بگڑ چکا تھا۔ ننداروں نے ہر جگہ دھوکے دیئے۔ آخر پانسہ الٹا پڑا۔ ۱۸۵۹ء میں نواب نے اپنے کو گورنمنٹ کے حوالے کر دیا۔ ان پر بغاوت اور قتل کے مقدمہ قائم کر دیئے۔ میجر بیوزور نے گرفتار کرتے وقت وعدہ کیا تھا کہ اگر کسی یورپین کو تم نے قتل نہیں کیا ہے، جان بخشی کی جائے گی۔ چنانچہ میجر صاحب ہی پیشکش کشن مقرر ہوئے اور باغیوں کے مقدمات کی سماعت سپرد ہوئی۔ انہوں نے نواب پر جرم قائم کر کے پھانسی کا فیصلہ دیا۔ ان کے بھائی نواب سخاوت حسین خاں بھی سزایاب ہوئے۔ نواب نے میجر بیوزور کو وعدہ یاد دلایا مگر توجہ نہ کی گئی۔ آخر شاپیل گورنر جنرل کے یہاں کی گئی (۴۶)۔ گورنر جنرل نے سزائے موت ہٹا دی اور یہ شرط رکھی کہ نواب برطانیہ کے علاقہ سے خارج البلد ہو جائیں اور اگر کبھی لوٹ کے آئے تو سزا قائم رہے گی۔ چنانچہ ۱۸۵۹ء نواب کو جہاز پر بٹھا کر عدن پہنچا دیا گیا۔ وہاں سے حجاز چلے گئے۔ مکہ میں رہنا سہنا اختیار کیا۔

نواب صدیق حسن خاں ۱۳۸۵ھ میں حج کو گئے تھے۔ نواب سے بھی ملے تھے۔ فقرہ کی صف میں تھے۔ غرباء میں ان کا شمار تھا۔ نواب صاحب نے ایک جوڑا ان کو عطا کیا۔ آخر ش نواب نے بحالت کلفت ۱۸۸۴ء میں مکہ معظمہ میں انتقال کیا۔ نواب کے بھائی نواب سخاوت حسین خاں بہادر کو پھانسی لگی اور بھی فرخ آباد کے حضرات اس ہنگامے کی لپیٹ میں آئے۔

منیر شکوہ آبادی نے قطعہ تاریخ ذیل کا نواب سخاوت حسین خان بہادر کے لئے لکھا۔

ریاض خلق سخاوت حسین خاں نواب نمل باغ کرم زیب مسند شوکت  
جوان قاتل و فرزند خاص نصرت جنگ غلام آل نبی سردا قمر طلعت  
سخاوت اور مروت میں بے نظیر جہاں ریاست اور امارت کے واسطے زینت  
ہر ایک دل میں جگہ اس کی جاں سے بڑھ کر ہر ایک زبان پر اس کا وظیفہ درجت  
زمانہ اس کی مروت پر اس طرح شیدا مشام روح ہو جس طرح عاشق نکمت  
وہ بے گناہ ہوا تیغ مرگ سے مقتول عنایت اس کو کیا حق نے گلشن جنت  
منیر نے یہ کہی اس کے قتل کی تاریخ ہوا شہید امیر امیر باہمت  
۱۳۷۳ھ

فرخ آباد کے دو حضرات کو اور پھانسی دی گئی۔ منیر نے تاریخ لکھی ہے۔  
تاریخ پھانسی نواب اقبال مند خاں بہادر و نواب غضنفر حسین خاں بہادر فرخ  
آباد۔

اقبال مند خاں و غضنفر حسین خاں دونوں در محیط عطا آہ آہ ہائے  
دونوں جواں نیک امیران ذی حشم مقتول تیغ تیر قضا آہ آہ ہائے  
تاریخ اس کے قتل کی کافی ہے یہ منیر  
دونوں شہید راہ خدا آہ آہ ہائے

مولانا مولوی لیاقت علی دو آہ کے رہنے والے تھے۔ فقر میں دخل تھا۔ ان کے تقدس کی بڑی شہرت تھی۔ چائل کے زمینداروں نے انہیں سراہا۔ ہنگامہ ۵۷ء میں مولانا نے بھی علم جماد بلند کیا۔ چائل کے لوگ علم کے زیر سایہ جمع ہونا شروع ہو گئے تو الہ آباد گئے اور خسرو باغ میں آپ کا رانت جنگ لہرایا۔ دلی سے ابو ظفر بہادر شاہ نے آپ کو الہ آباد کا گورنر مقرر کیا۔ مسٹر نیل نے بڑی سعی و بلیغ کی کہ مولانا کا اقتدار بڑھنے نہ پادے مگر برطانیہ کا اقتدار گھن میں آ گیا تھا۔ مولانا کا زور بڑھتا ہی رہا۔ سرکاری آدمیوں کی خبر لی گئی۔ انہوں نے وہاں سے راہ فرار اختیار کی۔ کچھ عرصے بعد پوری قوت سے سرکاری فوج نے بلہ بول دیا۔ ۱۳ جون کو دریا گنج پر گولہ



باری ہوئی۔ سکھ فوج کے دباؤ سے مولانا کے ہمراہی بے سروسامانی کی بدولت پسپا ہونے لگے۔ چنانچہ کشتیوں کے پل کی درستی کرائی گئی۔ تاکہ دوسرے دن میجر اسٹیفن اور ایک سو آدمی مسٹر نیل کی فوج کے اس پر سے گزر سکیں۔ ۱۳ جون کو مسٹر اور بلاک جوئٹ مجسٹریٹ کی ماتحتی میں اور جہاں جہاں ہنگامی اور بلوائی تھے ان سے مقابلہ ہوا۔ آخرش مولانا کو الہ آباد چھوڑنا پڑا۔ وہاں سے لکھنؤ چلے آئے۔ ان کے سالہ خان بہادر عنایت حسین خاں ڈپٹی کلکٹر تھے۔ ان کے پاس رہے۔ وہاں بھی انگریزی تسلط کی وجہ سے نہ رہ سکے تو (۴۷) مولانا احمد اللہ مدرسی کے جھنڈے تلے جنرل بخت خاں کے ساتھ شریک ہو گئے۔

### جنرل نیاز محمد خاں

جنرل نیاز محمد خاں نے اپنے علاقے کے بلوائیوں کو ساتھ لے کر سورج پور کے پاس گنگا کو عبور کیا اور پرگنہ کبھل پور میں داخل ہوا۔ تھانہ کھار پر ایک دو دن پڑا رہا۔ شمس آباد کے لوگ بھی اس کے ہمنوا ہو گئے۔ ۲۷ جون کو بریگیڈیئر ہوپ گرائٹ نے یکایک اس پر حملہ بول دیا مگر پسپائی ہوئی۔ باغی گنگا پار چلے گئے۔ تین ہزار کی تعداد تھی۔ آخرش پھر مقابلہ انگریزی فوج سے ہوا۔ نیاز محمد خاں کو فرار ہونا پڑا۔ مکہ معظمہ گئے۔ ۱۸۷۲ء میں نواب جونا گڑھ کے یہاں آکر ملازمت اختیار کی۔ بمبئی آئے ہوئے تھے، جہاں گورنر جنرل کا قیام تھا۔ وہاں یہ پہچان لئے گئے، گرفتار ہو گئے۔ مقدمہ چلا، آخرش سزائے موت تجویز ہوئی مگر ہائی کورٹ نے کالا پانی تاحیات رکھا۔ چنانچہ انڈمان بھیج دیئے گئے وہیں پیوند خاک ہوئے۔

### مولانا امام بخش صہبائی شہید

مولانا امام بخش فاروقی صہبائی ابن مولانا محمد بخش تھانوی صہبائی کے دوسرے بھائی حکیم پیر بخش تھے۔ دلی میں کوچہ چٹیاں میں مکان بنا لیا تھا۔ علوم فارسی

عربی عبداللہ خاں علوی سے تحصیل کئے۔ فارسی میں ید طولی حاصل تھا۔ علامہ کے اثر سے شعر گوئی سے بھی لگاؤ پیدا ہو گیا۔ اپنی ذاتی کاوش اور استاد کی توجہ سے تبحر کا درجہ حاصل ہو گیا۔ استاد نے وہ گر سکھائے کہ نوعری میں مرزا قیل فرید آبادی کے ہم پایہ استاد سمجھنے جانے لگے۔

مولانا محمد حسین آزاد آب حیات میں لکھتے ہیں کہ:-  
 ”۱۸۴۲ء میں جبکہ دہلی کالج نے اصول پر قائم کیا گیا مسٹر ٹامسن سیکرٹری گورنمنٹ ہند جو آخر کو اضلاع شمال و مغرب میں لیٹننٹ گورنر ہو گئے تھے۔ مدرسین کے امتحان کے لئے دلی میں آئے اور چاہا کہ جس طرح سو روپیہ ماہوار کا ایک عربی مدرس ہے فارسی کا بھی استاد مقرر کیا جائے۔“  
 (اکثر عبدالحق نے مرحوم ”دہلی کالج“ میں لکھا ہے:-

”مفتی صدر الدین خاں صدر الصدور نے لیٹننٹ گورنر سے عرض کی کہ ہمارے شہر میں فارسی کے استاد صرف تین شخص ہیں، ایک مرزا نوشہ۔ دوسرے حکیم مومن خاں۔ تیسرے امام بخش صہبائی۔ لیٹننٹ گورنر بہادر نے تینوں کو بلوایا۔ مرزا نوشہ بھلا یہ روگ کیوں پالنے لگے تھے۔ انہوں نے توانکار کر دیا۔ مومن خاں نے یہ شرط کی کہ سو روپے ماہانہ سے کم کی خدمت قبول نہ کروں گا۔ مولوی امام بخش کا کوئی ذریعہ معاش نہ تھا۔ انہوں نے یہ خدمت چالیس روپے ماہوار قبول کر لی۔ بعد کو پچاس ہو گئے۔“

گارسن و تاسی فرانسیسی اپنے خطبات اردو میں لکھتے ہیں:-

”مولانا صہبائی منشی کریم الدین کے ہم عصر ہیں اور منشی صاحب اپنے تذکرہ شعراء میں بیان کرتے ہیں کہ یہ قابل مصنف دہلی میں فارسی کے سب سے زیادہ فاضل ادیب تصور کئے جاتے ہیں اور اس وجہ سے دہلی کالج میں فارسی کے پروفیسر مقرر کئے گئے۔“



مولانا صہبائی کا درس و تدریس کے بعد تمام وقت تصنیف و تالیف میں گزرتا تھا۔ فارسی میں کثرت سے کتابیں لکھیں۔ حدائق البلاغت کا ترجمہ کیا۔ مولانا حامد حسن قادری داستان تاریخ اردو میں لکھتے ہیں۔

صرف لکھنے کو ترجمہ ہے ورنہ اصل میں فن بلاغت کو اردو میں منتقل کیا ہے یہ اردو میں اس فن کی پہلی مکمل و مستند کتاب ہے۔  
آپ کے فارسی کے کثیر التعداد رسائل کلیات میں شائع ہو گئے ہیں۔

### واقعہ شہادت

آفت اس شہر میں قلعہ کی بدولت آئی وہاں کے اعمال سے دلی کی بھی شامت آئی روز موعود سے پہلے ہی قیامت آئی کالے میرٹھ سے یہ کیا آئے کہ آفت آئی صہبائی کے ساتھی مولانا فضل حق۔ مفتی صدر الدین خاں آزرہ، وغیرہ اس جنگ آزادی میں شریک تھے۔ ان کو بھی شرکت کرنی پڑی۔ قلعہ میں بہادر شاہ نے مجلس شوریٰ منعقد کی۔ اس میں یہ بھی بلائے گئے۔ جب پانسا الٹا پڑا، انگریز فاتحانہ طور سے دلی میں داخل ہوئے۔ جنرل بخت خاں وغیرہ میدان چھوڑ گئے۔  
ظہیر دہلوی کہتے ہیں:-

جہاں کی تشنہ خون تیغ آب دار ہوئی      سان نیزہ ہر ایک سینہ سے دوچار ہوئی  
رسن ہر ایک بشر کے گلے کا ہار ہوئی      ہر ایک سمت سے فریاد گیر و دار ہوئی  
ہر ایک دشت قضا میں کشاں کشاں پہنچا  
جہاں کی خاک تھی جس جس کی وہ وہاں پہنچا

ہر ایک شہر کا چہرہ اور جوان قتل ہوا      ہر ایک قبیلہ و ہر خاندان قتل ہوا  
ہر ایک اہل زباں خوش بیان قتل ہوا      غرض خلاصہ یہ ہے اک جہان قتل ہوا

گھروں سے کھینچ کے کشتوں پہ کتے ڈالے ہیں

نہ گور ہے نہ کفن نہ رونے والے ہیں

غرض کہ جو زد میں گوروں کے آیا وہ گولی کا نشانہ ہوا۔ ان میں کئی اشخاص باکمال نامی اور فرد روزگار تھے۔ وہ بھی مارے گئے، جو دہلی کی ناک اور یگانہ آفاق تھے، جن کی نظیر آج تک پیدا نہیں ہوئی اور نہ ہوگی، میاں محمد امیر پنجہ کش خوشنویس جن کا مانی روئے زمین پر نہیں۔

مولوی امام بخش صہبائی اور ان کے دو بیٹے اور میر نیاز علی واقعہ خواں اور کوچہ چیلان کے بہت سے شریف خاندان لوگ، سنا گیا ہے کہ اس محلہ کے چودہ سو آدمی گرفتار کر کے راج گھاٹ کے دروازے سے دریا پار لے جا کر ہندو قوں کی باڑیوں مار دی گئیں اور لاشیں دریا پھینکوا دی گئیں۔

حضرت اکبر الہ آبادی لکھتے ہیں:-

وہی صہبائی جو تھے صاحب قول فسیل : ایک ہی ساتھ ہوئے قتل پدر اور پسر  
آخر میں ان کی درد انگیز شہادت پر ایک مرثیہ ملاحظہ ہو:-

ندانم کجا رفت آں نغش پاک      ملک بدیا ماند بر روئے خاک  
ندانم کسے دار اورا کفن      دیا ماند جوں سایہ بر خاک تن  
ندانم چہ کرد است با او پسر      زجامہ کفن کر دیا تاب مہر  
بخاکش نمودند اور انساں      دیا مرتفع شد سوئے آسماں  
کسے فاتحہ ہم بود خواندہ است      عطر گلآبی بر افشانده است  
کدامی محل و بلبل و بادوشت      بخاکش بحسن عقیدت گزشت  
الہی بیا مرزا مظلوم را      کلاہ ششی وہ بہ ملک بقا  
بفردوس اعلیٰ بود جائے او

بہشت بریں باد ماوائے او (48)

مولانا شاہ سید نیاز احمد شہید:-

مولانا شاہ سید نیاز احمد شہید بن خواجہ سید آل احمد شاہ مودودی سہوانی



۱۲۳۳ء میں پیدا ہوئے۔ تحصیل علوم درسیہ دلی و لکھنؤ میں فرمائی۔ فن حدیث و فقہ سے خاص مناسبت تھی۔ بعد تکمیل دلی میں چند سال قیام فرمایا۔  
مولانا محمد عبدالباقی حیوۃ العلماء میں لکھتے ہیں کہ

”مولانا طلبہ علم کو درس دیتے اس کے ساتھ فنون سپہ گری و مشق تیر اندازی و شمشیر زنی و شہسوار ی میں ان کو مہارت تامہ حاصل کراتے بعض بزرگان دین (مولانا سید احمد بریلوی) کے ہاتھ پر بیعت جہاد کی اور شریک غزوہ ہوئے۔ کفار و مشرکین سے جنگ کی پھر وطن لوٹے اور اپنے والد ماجد کے ہاتھ پر بیعت کی۔ ذکر و فکر و مجاہدہ میں لگ گئے۔“

ہنگامہ ۵۷ء میں شریک ہوئے اور ۳۹ سال وطن میں گولی کا نشانہ بنے۔ دست مبارک میں تسبیح اور لب پر کلمہ شہادت تھا۔

### تاریخ وفات

شہادت یافت چوں سبط پیہر نیاز احمد کہ بود از آل احمد  
چو روح پاک او در جنت آسود دخول خلد تاریخش برآمد (49)  
مولوی رضی اللہ بدایونی:-

علمی گہرانے کے فرو تھے۔ علمائے عصر سے علوم تحصیل کے درس و تدریس مشغول تھا۔ اکثر انگریز آپ سے فارسی عربی پڑھتے تھے۔ مسٹر کارمیکل آپ کا شاگرد تھا۔ ہنگامہ ۵۷ء میں آپ نے بدایوں کے علاقہ میں کارہائے نمایاں کئے۔ بعد تسلط کے مولوی صاحب بھی گرفتار ہوئے۔ حسن اتفاق سے مسٹر کارمیکل عہدہ کلکٹری پر ممتاز تھے۔ ان کے سامنے مولانا کا مقدمہ پیش ہوا۔ مولانا طفیل احمد مرحوم لکھتے ہیں کہ

”جب کلکٹر صاحب نے مولوی صاحب سے پوچھا تو انہوں نے صاف الفاظ میں شرکت ہنگامہ کا اقبال کیا۔ کلکٹر صاحب کو چونکہ اپنے استاد سے

بہر روی تھی، اس لئے انہوں نے مقدمہ ملتوی کر کے مولوی صاحب کو کھلا بھیجا کہ وہ جرم سے انکار کر دیں تو چھوڑ دیئے جائیں گے۔ مگر دوسرے روز کی پیشی میں پھر مولوی صاحب نے اقبال جرم کیا۔ اس پر کلکٹر صاحب کو مجبوراً ”سزائے موت کا حکم دینا پڑا۔ پھر جبکہ اس کی تعمیل میں بندوق سے گولی مارنے کا وقت آیا۔ کلکٹر صاحب اپنے جذبات کو ضبط نہ کر سکے اور مولوی صاحب سے رو کر کہا، اب بھی اگر آپ شرکت ہنگامہ سے انکار کر دیں تو میں آپ کو موت سے بچاؤں گا۔ اس کا جواب مولوی صاحب نے بڑی ترش روئی سے یہ دیا کہ کیا میں تمہاری وجہ سے اپنا ایمان اور اپنی عاقبت خراب کر لوں۔ یہ کہہ کر بخوشی جان دے دی“ (50)۔

مفتی عنایت احمد:-

مفتی عنایت احمد نے علمائے عصر سے اکتساب علوم عقیدہ عقیدہ کیا اور سند حدیث شاہ محمد اسحاق دہلوی سے حاصل کی۔ اس کے بعد قانون پڑھا۔ گورنمنٹ نے فلسفی پر نامزد کیا۔ مفتی صاحب جب منصف ہو گئے تو اجلاس میں ایک طرف طلباء اپنی کتابیں لئے بیٹھے رہتے تھے اور جب موقع ملتا سبق پڑھ لیتے۔

۵۷ء میں مفتی صاحب کا تقرر صدر اعلیٰ کے عہدہ پر ہوا مگر قبل اس کے کہ عہدہ کا کام شروع کریں، ہنگامہ ۵۷ء رونما ہوا، جس میں آپ پر بغاوت کا الزام قائم ہوا اور جزیرہ انڈمان بھیج دیئے گئے۔ ایک انگریز کی فرمائش پر مفتی صاحب نے مہتمم البلدان کا ترجمہ کیا اور یہی ترجمہ ان کی انڈمان کی قید سے رہائی کا باعث ہوا۔

(51)

نواب ولی داد خاں بہادر:-

نواب ولی داد خاں بہادر ریگیں والا گڑھ نواب کے والد کا نام بہادر خاں ابن داد خاں شاہ عالم کے زمانہ میں برلن کے علاقہ میں عامل رہے۔ رہنورہ میں قلعہ



مالال بزرگ کے نام میں بنایا۔ بہادر خاں سے مرہٹوں سے دو دو ہاتھ ہوئے۔ ۱۸۱۳ء میں انتقال کیا۔ ولی داد خاں کو ایک ہزار روپیہ ماہوار حکومت دیتی تھی (52)۔ ولی داد خاں بہادر شاہ سے ملنے گئے تھے، ہنگامہ اٹھ کھڑا ہوا۔

۲۶ مئی ۱۸۵۷ء کو نواب داد خاں بادشاہ نے سندھ صوبہ داری دو آپ لے کر چند سپاہیوں اور تلنگوں اور رگروٹوں کے ساتھ مالاگڈھ کی طرف روانہ ہو گئے۔ اول غازی نگر پہنچے، وہاں کا انتظام کیا۔ تحصیلدار اور تھانہ دار نے حاضر ہو کر نواب کو نذر گزرائی اور حکومت دو آپے کی مبارک باد دی۔ نواب نے وہاں کا انتظام کر کے سو سپاہی سڑک کی تنگبائی اور قصبہ کے انتظام کے واسطے تحصیلدار اور تھانہ دار متعین کئے۔ مہربان علی خاں اور مظفر علی خاں امرہوی کو اپنے ساتھ لیا۔ موضع داری آکر قیام کیا۔ تیسرے روز اپنے مستقر مالاگڈھ (ضلع بلند شہر) پہنچ گئے اور ضروری انتظام میں لگ گئے۔

دوسرے دن سائل پور کا نمبردار سو سواروں اور پچاس پیادوں کے ساتھ آیا۔ اس کے بیٹے حاند خاں کو بغیر ثبوت جرم پھانسی کلکٹر صاحب نے دے دی تھی۔ وہ خار کھائے بیٹھا ہوا تھا۔ اس نے نواب سے آکر شکایت کی۔ اس کی دلجوئی کی گئی۔ کلکٹر صاحب کو خبر لگی۔ انہوں نے نواب کو لکھا کہ ”اگر تم نے سائل پور کے فسادوں کا ساتھ دیا تو تم کو پھانسی پر لٹکانا پڑے گا۔“ اس تلخ بات نے نواب صاحب کو برا فروخت کر دیا اور انہوں نے سرکشی پر کمر باندھی۔ پہلے سرکاری ڈاک روک لی۔ یہ رنگ دیکھ کر کلکٹر صاحب میرٹھ چلے گئے۔ اس کے بعد نواب نے میدان خالی پا کر محمد اسماعیل خاں کو پچاس سوار اور چالیس تلنگوں اور ایک توپ دے کر بلند شہر کے قبضہ و انتظام کے واسطے روانہ کیا۔ انہوں نے جاتے ہی قبضہ کر لیا۔ کلکٹر صاحب کسی ضرورت سے پھر لوٹ کر شہر آئے۔ اسماعیل خاں ڈٹے ہوئے تھے۔ ان سے اور ان سے چار آنکھیں ہوئیں۔ اسماعیل خاں نے سمجھایا مگر کلکٹر صاحب نے طمچ سے پہل کی۔ اس پر تلنگے بگڑ بیٹھے۔ آخرش باپوڑ معہ دو سو سواروں کے کلکٹر صاحب چلے

گئے (53)۔

نواب نے محمد اسماعیل خاں کو بلا کر امین گو جڑ جس کے ساتھ ایک ہزار گوجر تھے، اس کی ہمراہی میں موضع کلی بٹنہ کی طرف روانہ کیا۔ وہاں کے لوگوں نے ڈٹ کر مقابلہ کیا۔ محمد اسماعیل خاں زخمی ہوئے اور امین گو جڑ نے راہ فرار اختیار کی۔ مجبور ہو کر اسماعیل مالاگڈھ لوٹ آئے۔ نواب ولی داد خاں کے پاس سات ہزار سوار اور تین ہزار پیادے اور ضرورت کے لائق ہر قسم کا سامان بھی جمع ہو گیا تھا۔ اس اثناء میں مسٹر ترنیل دو سو گورے اور تین سو سوار دیسی اور چار توپیں لے کر باپوڑ کے میدان میں آئے۔ مالاگڈھ بارہ کوس پر رہ گیا تھا۔ نواب نے محمد اسماعیل اور حاجی محمد منیر خاں کی سرکردگی میں ساڑھے تین سو سوار اور دو سو پیادے موضع گلاؤنی میں مورچہ روکنے کے لئے بھیج دیئے۔ ترنیل صاحب اپنی فوج لئے ہوئے نواب کی فوج پر آ پڑا اور مقابلہ خوب رہا مگر اسماعیل خاں کو پسپا ہونا پڑا۔ نواب صاحب کو خبر لگی۔ اس دن امیر علی خاں و امراء بہادر پسران نواب مظفر علی خاں رکشیں کھلیا چھ سو سوار اور چار سو پیادے لے کر نواب کی خدمت میں حاضر ہوئے۔

شیخ زین العابدین میاں ذکی شاعر کے بھائی بھی نواب صاحب کے پاس پچاس سوار کے رسالدار ہو کر آئے۔ غرضیکہ نواب سے اور انگریزوں سے مدد بھیڑ کچھ عرصہ رہی۔ آخرش دہلی فتح ہونے کے چند دن بعد ہی مالاگڈھ پر انگریزی فوج نے دھاوا بول دیا مقابلہ خوب رہا مگر شکست کا منہ دیکھنا ہی پڑا۔ رکشیں کھلیا اور نواب ولی داد خاں ۲۵ ستمبر کو بریلی پہنچے۔ انگریزی فوج نے مالاگڈھ کے علاقہ کو ضبط کر کے مالاگڈھ کے قلعہ کو کھود کر زمین کے برابر کر دیا۔ بلند شہر کے کلکٹر نے خان پور اور خوجہ کے اکثر لوگوں کو گرفتار کر کے دار پر چڑھایا۔ نواب صاحب روپوش ہو گئے۔ بقیہ حالات سے تاریخ خاموش ہے۔

میر نواب :- ابن میر تنفیل حسین وکیل جو خزانہ انگریزی فوج کے ساتھ آئے تھے۔ مرزا ابوبکر کے کار فرما تھے۔ جے پور سے پکڑے گئے پھانسی لگی۔



شاہ احمد سعید نواسہ شاہ غلام علی قدس سرہ کمال الدین لکھتا ہے کہ :-

”موجود بانی مہانی جہاد قبل از داخلہ فوج سرکار مقبرہ نواب صدر جنگ میں جا کر رہے۔ اس کے مرید جاں فشاں خاں رسالدار ساکن سروٹھ پروانہ آزادی سرکار سے لے کر ان کو مع مولوی حیدر علی کے ساتھ کابل چلے گئے (54) وہیں عمر گزار دی۔

حکیم محمد حسن خاں :- نبیرہ نواب محبت خاں روپلہ یہ بھی شاہجامپور میں ان دنوں قیام پذیر تھے۔ ناظم شاہجامپور کے ہمنوا بن گئے۔ آخرش ہنگامہ کے نذر ہوئے۔ (55)

ذوالفقار الدولہ :- محمد نجف خاں عرف آغا سلطان نواسہ نواب خان سرشتہ بخشی گیری پر مامور تھے۔ ہنگامہ کے بعد سے پتہ نہ لگا مارے گئے یا زندہ بچے۔

نائب کپتان :- میر نواب اور کپتان دلدار خاں اولاد مجد الدولہ بہادر کپتان قدیم شاہی دویم الذکر یہ لاپتہ ہوئے۔ میر نواب کرل میں پکڑے گئے پھانسی دی گئی۔

میر اشرف علی خاں :- فیضان شاہی خطاب فوجدار خاں تھا۔ پانی پت میں تین سال قید رہے۔ حکیم احسن اللہ کی سفارش سے آزاد ہوئے۔

نواب شرف الدولہ :- محمد ابراہیم خاں بہادر امراء لکھنؤ سے تھے۔ محمد علی شاہ کے عہد میں عمدہ وزارت پر مامور ہوئے۔ مگر امجد علی شاہ کے عہد میں ریڈیڈنٹ کی سفارش پر اسی سے متعلق کر دیئے گئے۔ جب واجد علی شاہ سریر آرائے مسند ہوئے ان کی دیوانی کا حق تھا مگر واجد علی شاہ ان سے خوش نہ تھے۔ علی نقی خاں کو مدار الدولہ خطاب دے کر دیوان مقرر کیا گیا۔ ان کے حامدوں نے نواب سے کچھ سے کچھ جڑا۔ چنانچہ ۹ ربیع الاول ۱۲۷۰ھ مرزا علی رضا بیگ کو توwal شرف الدولہ کے پاس آئے کہ آپ کے لئے اخراج کا حکم ہوا ہے۔ شرف الدولہ گاڑی میں سوار ہو کر ریڈیڈنٹ کے پاس آئے۔ انہوں نے نواب کو لکھا کہ :-

”شرف الدولہ متمم اہل اور اتالیق فردوس منزل ہے ان کی حفاظت اور کفالت و وکالت متعلق سرکار ہے۔ یہ امر بموجب ہماری توہین کا ہوا“ (56)

واجد علی شاہ نے سنا، فرمایا کہ ہمیں بہر حال خلاف مرضی نواب گورنر کوئی امر ظلم خاطر نہیں۔ لہذا ہم اپنا حکم واپس لیتے ہیں۔ مولوی امیر علی شاہ کی شہادت کے واقعہ کے بعد معزولی واجد علی شاہ کا حکم آیا اور اشتہار ضبطی اودھ شائع ہوا۔

دسویں فروری ۱۸۵۶ء

لقل اشتہار واسطے اطلاع سکنائے ملک اودھ بموجب حکم محکم ہندگان نواب مستجاب معلی القاب گورنر جنرل دام اقبالہ کے جاری ہوا۔

واقع تاریخ ہشتم فروری ۱۸۵۶ء بموجب اس عہد نامے کے جو ۱۸۰۱ء میں مؤید ہوا۔ سرکاری دولت مدار کپنی انگریز بہادر سے حفاظت بقیہ ملک سرکار اودھ کی جملہ اندرونی و بیرونی سے اپنے ذمے قبول کر لی اور والی ملک اودھ اب سے سررشتہ بددست کے جاری کرنے کے واسطے معرفت اپنے اہلکاروں کے خود ذمہ وار ہوا کہ ان کے باعث سے رفاہ خلالت و حفاظت جان و مال ساکنان ملک اودھ کی حاصل ہوئے۔ چنانچہ جو ذمہ داری اس عہد نامے کی رو سے سرکاری دولت مدار کپنی انگریز بہادر کو عائد ہوئی۔ زیادہ عرصہ پچاس برس سے تعمیل اس کی وعدہ وفا کی ساتھ علی الاتصال ہوتی رہی۔ اگرچہ سرکار دولت مدار درمیان عرصہ مذکور کے جنگ و جدال میں مصروف رہی تاہم ملک اودھ کی زمین پر کوئی دشمن بیرونی قدم بھی دھرنے نہ پایا اور کسی طرح کا فساد عظیم تخت اودھ کی پائے داری میں خلل انداز نہ ہوا۔ افواج سرکاری ہموارہ شاہ اودھ کے قرب و حضور میں حاضر پاش رہی اور جب کبھی یہ اہم اقتدار بادشاہی کے ناحق کسی نے دھمکی دکھائی تو افواج مذکور سے اعانت دینے کی ہرگز دریغ نہ ہوا۔ باوجود اس معاہدہ عظیم و استوار عہد نامہ مذکور کے جملہ والیان اودھ کی جانب سے برعکس اس کے علی الاتصال بالکلیہ تساہل و تغافل ہوتا چلا آیا اور



میشاق کے واسطے اجرائے ایسے سررشتہ بندوبست کے ظہور میں آیا کہ وہ موجب حفاظت جان و مال رعایا و سکنائے ملک اودھ و منہج راہ ان کے کے ہوئے۔ تاہم گویا وہ دیدہ و دانستہ بطور رویہ اپنے کے اس سے تجاوز و انحراف کرتے رہے۔ بسبب انحراف اس میشاق کے ممکن تھا کہ سرکاری دولت مدار کمپنی انگریز بہادر اس سے کہیں پہلے عہد نامہ مذکور کو ناجائز گردانتی اور بہ نسبت خبر گیری والیان ملک اودھ کے انکار کرتی۔ محاذات الحال سرکاری کمپنی انگریز بہادر کو اجرا ایسے امورات کا جو کہ مغل اختیار و اقتدار ایک دودمان عالی شان کے ہو منظور نہ تھا۔ ہر چند انہوں نے رعایا کی نسبت کیسے ہی احکامات خلاف عدل و انصاف کئے ہوں مگر ہموارہ بہ نسبت کمپنی انگریز بہادر کی دوستی دوا پر قائم رہی تاہم کمپنی انگریز بہادر نے واسطے بچانے رعایائے ملک اودھ اس تعدی عظیم و پریشانی سے جو عائد حال رعایا کے علی الاتصال ہی بکمال کوشش توجہ کے بہت برس گزرے کہ گورنر جنرل بہادر لارڈ ولیم فیٹنگ نے بنظر اس کے کہ جو جدوجہد واسطے بہتری احوال رعایائے ملک اودھ پیشتر ظہور میں آئی تھی اس کی مزاحمت یا تعرض ہوا۔ حسب سرشتہ و ربار لکھنؤ اطلاع دی کہ ضرورتاً تمام و کمال و انتظام ممالک اودھ کو باہتمام اہلکاران سرکار کمپنی کے داخل کرنا پڑے گا۔ چنانچہ جو کلمات و تنبیہ لارڈ ولیم فیٹنگ کی جانب سے ظہور میں آئی۔ اس کو آٹھ برس کا عرصہ ہوا کہ لارڈ ہارڈنگ بہادر نے بذات خود اعادہ کیا۔ اس زبان میں والی اودھ کو بڑے اصرار کے ساتھ سمجھایا گیا کہ آئندہ کیسا ہی واقعہ وقوع میں آوے۔ یہ بات تمام عالم پر روشن ہو گئی کہ بطور دوستانہ و بروقت مناسب تنبیہ و آگہی دی گئی مگر بسبب تمردی و نالائقی و یا سسل انگاری و ذرائے و بادشاہان اودھ کے مقاصد دوستانہ سرکار کمپنی انگریز بہادر کا رائیگاں ہوا۔ پچاس برس سے زیادہ عرصہ تک جو صلاح بے غرضانہ چشم نمائی ہائے غضبانہ مع تنبیہات و اعتراضات و تهدیدات متواتر و متوالی وقوع میں آئیں ان میں سے کوئی بھی اصلاح پذیر نہ ہوئی۔ عہد نامے کے اصل میشاق پر عمل نہ ہوا۔ شاہ اودھ کے وعدے کی تعمیل نہ ہوئی اور رعایائے ملک

اودھ اب تک بے چارہ مایوسانہ بسبب نالائقی و خیانت و تعدی برپا ہوتی ہے۔ یہ بات تمام ملک میں مشہور ہے کہ شاہ اودھ مثل اکثر والیان پیشین ملک مذکور کے اس ملک کی مہمات کے انتظام میں تنبیہی مداخلت نہیں کرتے ہیں۔ تمام ممالک اودھ میں اختیار حکومت عموماً یا تو مقریان کمین یا اشخاص جابر و خائن کو جو کارگزاری میں نالائقی اور درجہ اعتبار سے ساقط ہیں تفویض ہوتا ہے۔ محض ان مآلگزاری اپنے اپنے علاقہ جات میں سر خودی کے ساتھ حکمرانی کر کے رعایا سے بلا ماہ تعدد سابق یا حال کے جبراً کوڑی پیسے تک مواخذہ کرتے ہیں۔ اکثر افواج شاہ اودھ بے ضبط و ربط و بسبب با اعمالی خشیاں افواج مشاہرے سے محروم ہیں اور اپنی معیشت کے واسطے دیہات کو گویا لوٹنے کے مجاز ہیں۔ یہاں تک کہ جس ملک کی حفاظت کے واسطے وہ متعلق ہیں اس پر وہی جابر و قاہر ہوتے ہیں۔ غول کے غول ڈاکوؤں کے علاقہ جات کو غارت کرتے ہیں۔ آئین عدل کا نام و نشان نہیں۔ ہتھیار باندھ کر خانہ جنگی اور خونریزی رات دن ہوتی رہتی ہے اور کسی جگہ لحظہ بھر بھی حفاظت جان و مال کی مطلق نہیں ہے۔ فقط اب وہ وقت آیا کہ سرکار انگریز بہادر زیادہ متحمل ان برائیوں اور خرابیوں کی نہیں ہو سکتی۔ جن کو بسبب تعلق ہونے سرکاری کے عہد نامہ مذکور کے رو سے مضبوطی حاصل ہوتی ہے اور سرکار وہ خبر گیری والیان اودھ پر کہ جس کے باعث سے صرف وہ اقتدار کہ منہج خرابیاں مذکور کا ہے بحال و برقرار نہیں رکھ سکتی اور یہ بھی واضح ہوا کہ حفاظت سکنائے ملک مذکور کی اس تعدی عظیم سے جو کہ مدت سے لاحق ہے کسی صورت سے ممکن الوقوع نہیں ہے۔ مجر اس کے کہ انتظام کلی ممالک اودھ تمام سرکار کمپنی انگریز بہادر کو مفوض ہووے اس غرض سے حسب الحکم خاص انڈسٹریل کورٹ آف ڈائریکٹرز یہ بات ٹھہری کہ عہد نامہ ۱۸۵۹ء میں کہ اس ہر ایک والی اودھ نے انحراف کیا ہے۔ آج کی تاریخ سے ہتھم ناجائز و ساقط ہونا چاہیے واجد علی شاہ بادشاہ اودھ کو واسطے انعقاد ایک عہد نامہ جدید کے نصیحت کی گئی کہ جس کی رو سے دوام و مستدام نظم و نسق کل ملک اودھ کا بلا اشتراک غیر



سرکاری کمپنی انگریز بہادر کو تفویض کیا جاوے و مراتب ضروری واسطے بحال و برقرار رکھنے منزلت و دولت و توقیر شاہ اقبالیان کی کے ظہور میں آوے۔ معزز شاہ موصوف نے اسی عہد نامہ دوستانہ کے انعقاد سے انکار کیا۔ فقط!

ازانجا کہ شاہ اودھ واجد علی شاہ مثل جملہ اہالیان پیشین ملک اودھ کے اسی میثاق استوار عہد نامہ ۱۸۰۱ء کی تعمیل میں سن کر یا سہل انکار یا غافل ہوا جس کی رو سے اجراء ایسے سررشتہ بندوبست کا اپنے ممالک میں کہ موجب رفاه و خیریت رعایا کی ہو لازم گردانا گیا۔ وازانجا کہ عہد نامہ جس سے یوں ہی انحراف ہونا جائز و ساقط گردانا گیا اور چونکہ شاہ موصوف انعقاد عہد نامہ جدید سے جو کہ بجائے عہد نامہ سابق ملحوظ تھا منکر ہوا اور چونکہ شرائط عہد نامہ سابق جیسا کہ بحال تھے بہ نسبت مداخلت اہالیان کمپنی انگریز ملک اودھ میں مبالغہ میں بددون ایسے مداخلت کے اجراء سررشتہ بندوبست شائستہ اس ملک میں ہی ممکن نہیں ہے۔ ان وجوہات سے تمام عالم کو واضح و ہویدا ہے کہ سرکار کمپنی انگریز بہادر کو سوائے دو صورت کے اور کوئی چارہ کار نہیں ہے یا تو ملک اودھ کی رعایا کو ترک کریں اور ان کے ہاتھ پاؤں باندھ کر اس معرض ظلم و تعدی میں جو کہ ظاہر سرکار کمپنی انگریز بہادر نے بنظر شرائط منضبط عہد نامہ کو مدت تک روا رکھا یا سرکار موصوف اپنے اقتدار عظیم کو حتیٰ ان لوگوں کے نفاذ کریں جن کی رفاہیت کے واسطے پچاس برس کے عرصہ سے دست اندازی کا وعدہ کیا گیا تھا اور تمام و کمال نظم و نسق و بندوبست ممالک اودھ ہمیشہ کے واسطے اپنے قبضہ اختیار میں کر لیں۔ ان دونوں صورتوں میں سرکار کمپنی انگریز بہادر نے بلا تامل دوسری صورت کو اختیار کیا ہے۔ لہذا اشتہار دیا جاتا ہے کہ آج کے دن سے نظم و نسق ممالک اودھ بلا شرکت غیرے دوام و مستدام بہ قبضہ اقتدار کمپنی انگریز بہادر کے آگیا۔ سب عامل و ناظم چکلہ دار و جملہ نوکران دربار و سب اہلکاران چہ مالی و چہ ملکی و دیوانی و فوجی و سب سپاہیان دربار و غیرہ و جملہ نوکران دربار و سب اہلکاران چہ مالی و چہ ملکی و دیوانی و فوجی و سب سپاہیان دربار و غیرہ و جملہ سکنائے اودھ کو لازم ہے کہ آئندہ

سرکاری کمپنی انگریز بہادر کے اہلکاران کی اطاعت و فرماں برداری کلی کرتے رہیں۔ اگر کوئی اہلکار دربار جاگیر یا زمیندار یا دوسرا شخص ایسی اطاعت و فرمانبرداری سے اغماض کرے یا اگر کوئی مانگزار کی دینے میں عذر لاوے یا اور کوئی طرح سے سرکار کمپنی انگریز بہادر کی حکومت میں تعرض و مزاحمت پہنچاوے تو شخص مذکور مقصد گنا جاوے گا اور یہی وہ معتبرہ گنا جاوے گا اور جاگیر یا اراضی اس کی ضبط کی جاوے گی اور ان لوگوں کو جو فوراً بلا عذر تاجداری سرکار کمپنی انگریز بہادر کی قبول کریں گے عامل ہوں یا اہالیان دربار یا جاگیردار یا زمیندار یا سکنائے اودھ سب سے وعدہ کیا جاتا ہے کہ وہ حفاظت و لحاظ و التفات اہالیان کمپنی انگریز بہادر کے پاویں گے اور پاتے رہیں گے۔ تعین تعداد مانگزاری از روئے انصاف بندوبست واجبی کے عمل میں آوے گا و بتدریج بابت آبادانی و آرائشی مالک اودھ کے جدوجہد برابر ہوتی رہے گی۔ ہر کسی کو بلا طرفداری احد سے عدل گستری ہوتی رہے گی جان و مال کی حفاظت کی جائے گی اور ہر ایک شخص اپنے حقوق واجبی پر بلا اندیشہ اور بلا دست اندازی کسی کے قابض و متصرف رہے گا۔ فقط!

اس اعلان نے محلات معلیٰ میں اور گھر گھر ماتم برپا کر دیا۔ نواب واجد علی شاہ نے نواب محسن الدولہ بہادر نواب منور الدولہ صحت الدولہ شرف الدولہ محمد ابراہیم خاں بھی بلائے گئے۔ مشورے ہوئے مگر سب بے سود رہا۔ آخر شرف الدولہ وزیر کو کلکتہ جانا پڑا۔ اس واقعہ کا اثر تمام شہر کے خورد و کلاں نے لیا اور غم و غصہ کا اظہار ۵۵ء میں ظہور میں آیا۔ برہمچس قدر کو تخت نشین کیا۔ مگر اس حضرت محل ہوئیں۔ شرف الدولہ کو نیابت کا عہد تجویز ہوا انہوں نے کہا کہ:-

”میں قدیم سے اس گھر کا دولت خواہ ہوں۔ کاروبار سرکار بجالاؤں گا مگر

خلعت نیابت نہ لوں گا“ (57)۔

مجبور کیا گیا اور وزارت کا عہدہ سنبھالا اس کے بعد ہر ایک مشورہ میں شریک برہمچس قدر کے رہے۔ حضرت محل نے لکھنؤ چھوڑا۔ شرف الدولہ کے گھر اتریں اور



ان سے کہا، تم میرے ساتھ چلو۔ انہوں نے عرض کیا، آپ تشریف لیجائیں۔ میں فوج جمع کر کے عقب میں حاضر ہوتا ہوں۔ ان کے جاتے ہی یہ گھر سے چلے۔ رفیق الدولہ کی سبیل کے پاس گئے تھے۔ تلنگوں نے پکڑ لیا۔ اتنے میں مسٹر کارنگی فاتحانہ طور سے شہر پر قبضہ کر کے گشت کرتے ہوئے آئے۔ دو شخص تلوار لئے شرف الدولہ کو گھیرے کھڑے ہوئے تھے۔ نماز کا وقت آیا۔ یہ نماز میں مشغول ہوئے۔ ایک نے گولی ماری، دوسرے نے تلوار کا وار کیا، کارنگی صاحب نے عنایت علی سے جو موجود تھا پوچھا یہ کس کی لاش ہے۔ اس نے کہا، نواب شرف الدولہ کی۔ حکم دیا خاکروب اٹھا کر ایک گڑھے میں ڈال دیں (58)۔ غرضیکہ اس طرح یہ شہید وطن پیوند خاک ہوا۔

تاریخ شہادت نواب شرف الدولہ بہادر

۲ شعبان ۱۸۷۴ء

شرف الدولہ فلک مرتبہ ہمام جلیل  
صاحب خلق و حیا منصف و فیاض حلیم  
چوں بدر گاہ ضیا بار جناب عباس  
شد قاتل ستم لشکر غدار لتیم  
ماند بے گور و کفن جسم شریفش بر خاک  
شہد رواں روح بہ لطفش سوئے فردوس مقیم  
آرے آری شہدا راز عنایات خدا  
کفن از صل بود غسل نو آب تنیم  
زمزم کعبہ ازیں واقعہ شد چشم پر آب  
پشت محراب دو تا گشت ازیں رنج عظیم  
بدل چاک رقم کرد شجاعت تاریخ  
شد سید پوش حرم از الم ابراہیم

آغا مرزا اکمل پوش :- واجد علی شاہ کے ذرہ پوشوں میں ملازم تھا۔ معزول بادشاہ سے ملول رہا کرتا کہ ہنگامہ رونما ہوا ان کے ہمراہ چھوٹے خاں رنگ پوش حوض علی وغیرہ شریک شورش ہوئے۔ آغا کے مکان کے برابر منڈن کرانی محافظ دفتر کبکس صاحب فیشل کمشنر کا آوردہ رہتا تھا۔ وہ برآمدے میں بیٹھا تھا۔ اس نے کہا، آغا کس ہنگامہ فساد کی فکر میں ہو۔ عبث تمہارا گمان غلط ہے۔ کچھ تم سے نہ ہو سکے گا۔ آغا مرزا نے ترشی سے جواب دیا۔ جس پر منڈن نے گولی چلائی۔ یہ بچ گئے، پھر تو اس پر ٹوٹ پڑے۔ کام تمام کیا اور عیش باغ پہنچ کر جہاں پندرہ سو آدمی جمع ہو چکے تھے۔ نشان مجھری اٹھا کر چوک ہو کر امام باڑے نواب آصف الدولہ کے بہادر گئے۔ وہاں سے گاؤ گھاٹ کی راہ چلے اور حسین آباد پہنچے۔ یہاں سرکاری تلنگوں سے مدد بھیڑ ہوئی۔ آغا مرزا مجروح ہوئے اور گرفتار ہو گئے۔ طالب یار خاں بھی شریک تھے۔ وہ بھی گرفتار ہوئے ان کے ساتھی عوض بیک بھی تھے۔ اکبر دروازہ پر ان سب کو ۱۳ آدمیوں کے دار پر کھینچ دیا گیا۔

کاظم علی خاں کنہوہ :- فیض آباد میں تحصیلدار تھے۔ یہ ملیج آباد گئے۔ انہوں نے ازراہ ہمدردی کپتان و سٹن کو بچایا اور خزانہ بلی گارڈ میں پنچا مگر قومی جوش میں آکر دربار برہمسی کے ایک رکن اور ناناراؤ پیشوا بطور کی طرف سے وکیل مطلق بن گئے۔ کرنیل چمبرلین نے بعد ہنگامہ ان کی سفارش کی مگر شنوائی نہ ہوئی۔ آگے کا حال معلوم نہ ہو سکا۔

چودھری خشت علی :- سندیلہ کے رئیس تھے۔ برہمسی قدر کی معاونت کے لئے ایک ہزار فوج لے کر آئے اور انگریزوں کے مقابلہ میں داد شجاعت دیتے رہے ان کے شریک میر منصب علی رسول آبادی اور راجہ دہی بخش سنگھ رئیس گونڈہ آندلی اور خوشحال زمیندار گوسائیں سنگھ راجہ سکھ درشن سروتھ دس ہزار کی فوج سے ہمنوا



ہوئے۔ سوام بخش نے بھی ساتھ دیا۔ راجہ مال مادھو سنگھ بہادر "تعلقدار مٹھی" رانا  
بنی مادھو بخش سنگھ پواڑہ یہ سب لوگ اپنی اپنی فوج سمیت چودھری حشمت علی کے  
شریک ہوئے بعد تسلط انگریز اکثر کو پچائیاں بعض کو کالا پانی ہوا اور جائیدادیں ضبطی  
میں آئیں۔

عباس مرزا :- ابن میر احمد داماد مرزائی بیگم مصاحبہ حضرت محل کو سفارت دہلی پر  
مقرر کیا۔ ساز و سامان کے ساتھ لکھنؤ سے دہلی پہنچے۔ نواب زینت محل صاحبہ کی  
معرفت بحضور قل سبحانی خلیفہ الرحبانی پیش ہوئے۔ برجیس قدر کا عریضہ ملاحظہ سے  
گزرنا۔ تحفہ تحائف نذر کئے حضور والا نے درخواست پر لپل سے خود ارقام فرمایا۔  
"فرزند ارجمند برجیس قدر شاہ اودھ آفرین ہو کہ چھوٹے سے سن میں تم  
نے بڑا نام کیا۔ پیچھے سے تمہارے واسطے مہراور خطاب بھیجے جائیں گے۔  
خاطر جمع رکھو جو ملک قدیم تمہارا تھا اس سے زیادہ عطا ہو گا (60)۔

سفیر صاحب کی باریابی کے چند روز بعد ۲۸ محرم ۱۲۷۷ھ کو بادشاہ قلعہ سے  
مقبورہ ہمایوں تشریف لے آئے۔ انگریزی قبضہ پر ہونے لگا۔ عباس مرزا بسیار خرابی  
لکھنؤ آئے۔ حضرت محل سے تمام حالات گوش گزار کئے۔ یہاں کی بساط الٹ چکی  
تھی یہ بھی انگریزی کھنچہ میں آئے۔ عتاب نازل ہوا آخر کار جان سے گئے۔

معین الدولہ :- عمدۃ الامراء صدر الملک سید ذوالفقار الدین حیدر نظارت خاں  
بہادر ذوالفقار جنگ المشہور حسین مرزا ابن مبارز الدولہ ممتاز الملک نواب حسام  
الدین حیدر خاں بہادر حسام جنگ رئیس دہلی لکھنؤ کے رہنے والے تھے۔ معین  
الدولہ کے روابط مرزا غالب سے بہت تھے۔ ۱۸۳۶ء میں انتقال ہوا۔ حسین مرزا کے  
بھائی آغا حیدر مرزا ناظر بہادر شاہ کے داماد تھے۔ ناظر صاحب کے انتقال کے بعد  
نظارت کا کام حسین مرزا کے سپرد ہوا۔ ہنگامہ کے بعد ان کے بزرگوں کا اثاثہ بے  
طرح لوٹا گیا۔ حسین مرزا سخت پریشانی میں مبتلا رہے۔ مرزا غالب ان کا بڑا خیال  
رکھتے تھے۔ ان کے ہی بھانجے یوسف مرزا تھے۔

منشی رسول بخش :- قصبہ کاکورے کے رہنے والے تھے۔ ان کے صاحبزادے میر  
عباس تھانہ دار یہ بھی انگریزوں سے مخالفت رکھتے تھے اور اپنی حکومت کے خواب  
دیکھ رہے تھے۔ ان کے ایک ساتھی صوبہ دار نے کارگی صاحب کو خبر کر دی۔ محمود  
خاں کو توال پہنچے، ان کو گرفتار کر لیا اور دار پر چڑھا دیا اور مال و اسباب ضبط ہوا، جس  
کا بیلام کیا گیا۔ مرزا فرخندہ بخش شاہزادے نے جس کو خرید کیا (61)۔

نواب احمد قلی خاں :- ابن نواب عباس قلی خاں امرائے دہلی سے تھے۔ نواب  
زینت محل ان کی صاحبزادی تھیں۔ دربار بہادر شاہی کے رکن تھے۔ کچھ عرصہ  
وزارت بھی کی۔ بادشاہ کی نظر بندی کے بعد پانی پت چلے گئے۔ وہیں گرفتار ہوئے۔  
دہلی آکر قید کئے گئے۔ وہیں قید ہستی سے آزاد ہوئے۔ لاکھ روپیہ کا گھر ضبط سرکار  
ہوا۔

نواب عبدالرحمن خاں :- جھجر کے نواب تھے۔ علمی ذوق و شوق رکھتے تھے۔  
الانا افضل حق کو پانصد روپیہ ماہوار پر اپنے پاس بلایا۔ ان کے والد بھی علماء کے قدر  
دان تھے۔ جنگ آزادی میں بڑا حصہ لیا۔ آخر گرفتار ہوئے کچھ عرصہ دیوان عام میں  
رہے پھر دار کے سزا وار ہوئے۔ ان کے سر عبدالصمد خاں ڈھائی سو سواروں



کے افسر بادشاہی فوج کے ساتھ رہ کر انگریزوں سے نہرو آزمائی کرتے رہے۔ پھر لاپتہ ہو گئے۔

محمد علی خاں :- خلف نواب شیر خاں جیلوں کے کوچہ میں سکونت تھی۔ نواب بہادر جنگ کے پرگنہ کے رئیس تھے۔ گولی کا نشانہ بنے۔

نواب اکبر خاں :- ابن فیض اللہ خاں بنگلہ اور ہنگامہ کے بعد چلتے ہوئے وہیں گرفتار ہوئے اور گوڑ گاؤں لاکر دار پر لٹکا دیئے گئے۔

نواب مظفر الدولہ :- اور حسین مرزا ابن نواب حسام الدین حیدر ابن آغا محمد شفیع حسین مرزا ناظر الہمد نظارت قلعہ میں متعلق تھے۔ مظفر الدولہ الود چلے گئے، وہیں گرفتار ہوئے اور گوڑ گاؤں میں گولی کا نشانہ بنے ان کے برادر زادہ طالع یار خاں اصغر یار خاں خلف حسین مرزا ناظر نوجوان اور خوبصورت الود میں گرفتار ہوئے۔ ایک سو آٹھ قیدیوں کے ساتھ دہلی لاکر قید کیا اور دو ماہ بعد بلا قصور دار پر چڑھا دیئے گئے (62)۔

نواب میر خاں :- خلف نواب مرتضیٰ خاں جاگیردار پلول معہ اپنے نوجوان صاحبزادے عثمان الود میں گرفتار ہوئے۔ نواب میر خاں گڑ گاؤں لائے گئے۔ بحکم مسٹر مورٹ کلکٹر نشانہ تفنگ اجل ہوئے (63)۔

مرزا عبد اللہ :- صاحب عالم کے دربار کے رکن رکین تھے اس بناء پر پھانسی دی گئی۔

امیر مرزا خلف محمد :- حاجی جان صاحب عالم مرزا مغل سپہ سالار اعظم کے مشیر کار تھے کوچہ چیلیاں میں قیام تھا الود سے گرفتار ہوئے گوڑ گاؤں میں مارے گئے۔

میر محمد حسین خلف :- میر خیراتی سرشتہ دار محکمہ ایجنسی الود مرزا مغل بیگ کے ملازم ہو گئے پہلے جزل بخت خاں کی سرکار میں منسلک تھے۔ الود میں گرفتار ہوئے۔ دہلی لاکر کوتوالی میں دو ماہ قید رکھا پھر پھانسی دی گئی۔

حکیم عبد الحق :- ابن حکیم حسن بخش بلب گڈھ کی دیوانی پر مقرر تھے یہ بھی دار پر چڑھا دیئے گئے۔

قاضی فیض اللہ :- کشمیری صدر الصدور کی کچہری میں سرشتہ دار تھے۔ ہنگامہ کے زمانہ میں کوتوال دہلی گئے تھے اس جرم پر پھانسی دے دی گئی۔

نواب محمد حسین خاں :- ابن نواب ارتضا خاں مرزا خضر سلطان کے نائب تھے۔ بھجور میں گرفتار ہوئے پھر پھانسی کی سزا ہوئی۔

عبد الصمد خاں :- ابن علی محمد خاں بادشاہ کی فوج میں رسالدار تھے۔ پھر واجد علی شاہ کے یہاں افسر فوج ہوئے پھر الود گئے وہاں سے دلی آئے اور گولی کا نشانہ بنے۔

دلدار علی خاں :- کپتان ساکن دہلی پانی پت سے گرفتار ہو کر لائے گئے اور ۱۷ جولائی ۵۸ھ کو پھانسی دی گئی۔

میاں حسن عسکری :- صوفی شاہ سلیمان قدس سرہ کے خلفا سے تھے۔ بادشاہ بہت معتقد تھے۔ بخت خاں جزل کو تلوار بطور تبرک عطا کی۔ پندرہ شوال ۱۲۷۴ھ کو پھانسی پر لٹکا دیئے گئے۔

نواب احمد علی خاں :- رئیس فرخ نگر اپنے بھائی علی خاں ابن نواب مظفر علی کی جگہ گدی نشین ہوئے تھے۔ انہوں نے بہادر شاہ کی روپیہ سے مدد کی تھی۔ اس بناء پر علاقہ ضبط ہوا اور ستمبر ۵۸ھ کو پھانسی دی گئی۔ ان کے چچا نواب غلام محمد خاں ٹونک سے گرفتار کر کے لائے اور قید ہوئے۔

نواب مجید الدین احمد خاں :- عرف نواب مجو خاں خلف نواب محمد الدین احمد خاں مراد آبادی مکاتیب غالب کے نوٹ میں مولوی ممتاز علی خاں صاحب عرشی لکھتے ہیں۔

”ان کے آباؤ واجداد میں سے ایک بزرگ قاضی عصمت اللہ فاروقی تھے



یہ نواب عصمت اللہ خاں بہادر کے لقب سے مفتخر اور عہد عالمگیری میں مختلف صوبوں کے گورنر رہ چکے تھے۔ خود نواب مجو خاں بھی بہت بڑی جاگیر کے وارث تھے۔

نواب مجو خاں میں جہاں امارت تھی اس کے ساتھ متور اور شجاع بھی تھے۔ دولت کا یہ عالم تھا کہ اشرافیوں سے دیکیں بھری رہتیں جو تہہ خانوں میں رکھی رہتیں۔ سید حسن علی برادر منشی ولایت علی انجر مراد آبادی بیان کرتے تھے کہ نواب مجو خاں کا دربار لگا کرتا۔ تمام عمائد شہر شریک ہوئے۔ آئے دن ان کے یہاں بڑے پیمانہ پر دعوت ہوا کرتی۔ نواب صاحب مخیر بہت تھے۔ ان کے ایک بھائی نواب سعید الدین احمد خاں صاحب تھے۔ مرزا غالب مراد آباد گئے تو انہیں کے پاس ٹھہرے۔ خود مرزا صاحب لکھتے ہیں:-

”سعید الدین احمد خاں صاحب نے وہ تکرم و تعظیم کی میرے ارزش سے زیادہ تھی“ (64)۔

نواب مجو خاں کے ایک مخلص دوست تھے چودھری عبدالقادر۔ عرب خاندان سے تھے۔ پہلوانی کا شوق تھا اور اپنے معاصر پہلوانوں میں امتیازی درجہ رکھتے تھے۔ نواب صاحب اور چودھری صاحب ایک جان دو قالب تھے۔ ہنگامہ ۵۷ء میں مراد آباد میں ان ہردو بزرگوں نے نوائے آزادی بلند کیا۔ بہت کچھ چپقلش رہی۔ آخر شہنشاہ فرود ہوا تو نواب صاحب تہہ خانہ میں سات تالوں میں روپوش ہوئے اور چودھری صاحب مع اہل خاندان کے اپنے محلہ اصالت پورہ سے دوسری جگہ مقیم ہوئے۔ فوج ڈھونڈتی ہوئی پہنچی زنان خانہ میں ٹھہس رہی تھی۔ چودھری صاحب کمرے سے اتر آئے اور کہا میں موجود ہوں اور اپنے کو سپرد کر دیا۔ ان سے دریافت کیا نواب کہاں ہیں۔ چنانچہ نواب صاحب کے مکان پر جا کر کہا چودھری گرفتار ہو چکا۔ اب تم بھی پردہ میں نہ رہو۔ روپوش رہنا بہادری نہیں ہے۔ چنانچہ نواب صاحب تالے کھولتے ہوئے آگئے اور حراست میں لے لئے گئے۔ چودھری صاحب

اور نواب صاحب کو پھانسی دی گئی اور جائیداد ضبط ہوئی۔

شاہزادہ محمد عظیم :- ابن جہاں اختر ابن شاہزادہ سخر بن احمد شاہ درانی رہنک میں پرنسڈنٹ کے عہدہ پر سرفراز تھے۔ اس ہنگامہ میں شریک ہو کر بادشاہ سے فوج لے کر رہنک پر قبضہ کیا۔ حکام نے ان کے اہل و عیال کو گرفتار کر کے ہانسی بھیج دیا۔ بادشاہ نے ان کو طلب کیا اس کے دوسرے دن حضور شاہ مقبرہ ہمایوں چلے گئے۔ یہ فوج ہمراہی کو لے کر مستقر ہوتے ہوئے بریلی گئے اور وہاں سے حضرت محل کے پاس آئے ہوئے تیلیٹی نیپال چلے گئے۔ پھر ان کا پتہ نہ لگا مرے یا جئے۔

### نواب موخاں بہادر

میر واجد علی موخاں الملقب علی محمد خاں بہادر داروغہ دیوان خاص شجاع اور بہادر شخص تھا۔ برہمچس قدر کو تخت پر بٹھانے میں موخاں کی کار فرمائی کو زیادہ دخل تھا۔ مرزا واجد علی شاہ سے انگریزوں سے اس کو عناد قلبی تھا۔ چنانچہ لکھنؤ میں جو ہنگامہ آرائی رہی اس میں حضرت محل مولوی احمد اللہ شاہ اور موخاں کی سعی کو محل نے۔ ان پر حضرت محل پورا بھروسہ کرتی تھیں اور اس نے بھی قیام حکومت کے لئے اپنی جان کی بازی لگا دی تھی۔ جب حضرت محل مقابلہ سے ناکامیاب ہوئے اور نئے کوٹ میں داخل ہوئیں۔ موخاں ساتھ تھے۔ جنگ بہادر سپہ سالار نے حضرت محل اور برہمچس قدر کو تو اپنے پاس رکھا۔ باقی ہمراہیوں کو رخصت کر دیا۔

نواب موخاں اس خیال میں رہے کہ جناب عالیہ حضرت محل نے میرے لئے کیا کیا ہوگی۔ تو نیپالیوں کے کیمپ کے قریب آگئے۔ نیپالی ایک گھائی پر مقیم تھے۔ بہادر بھائی مہاراجہ جنگ بہادر معہ پلٹن کے وہاں تھا۔ وہ موخاں کے آگے مانع آیا اور ان کو ٹھہرا لیا اور کہا جنگ بہادر کو لکھتے ہیں اجازت پر آپ کو لے دیا جائے گا۔ موخاں مطمئن ہو گئے۔ جنگ بہادر خود آیا ان سے ملاقات



کی۔ اتنے میں بیل صاحب کمان افسر تھوڑی فوج سے لباس عربی میں آکودے اور ان کو جنگ بہادر کے اشارے پر گرفتار لیا۔ ساتھی جنگوں میں چلتے ہوئے۔ ۷ دسمبر ۱۸۵۹ء کو داخل جیل خانہ ہوئے۔ مقدمہ چلا، پھانسی کی سزا تجویز ہوئی۔ اپیل کیمبل صاحب جوڈیشل کمشنر نے سنی اور حکم پھانسی منسوخ کر کے حکم دریائے شور دیا۔ جزیرہ انڈمن روانہ کر دیئے گئے۔ دوکان کرلی تھی۔ یہی برائیاں کا ذریعہ تھا۔ وہیں انتقال ہوا (65)۔

### میر محمد حسین خان گورکھپوری

میر محمد حسین خاں ناظم گوندہ و بہرائچ تھے۔ لکھنؤ سے ہنگامہ کی خبر سن کر گورکھ پور جانے کا ارادہ کر رہے تھے۔ کرنیل سنیت صاحب معہ میم اور بچوں کے فیض آباد بھاگ کر آگئے اور ایک جگہ چھپ گئے۔ میر علی حسین داروغہ اور میر احمد علی ماسوے میر مہدی حسین خاں کو معلوم ہوا۔ ناظم کے پاس گئے ان سے حال کہا۔ انہوں نے کہا ان سب کو لے آؤ چنانچہ وہ آگئے تو کرنیل صاحب کو اعزاز و اکرام سے بٹھایا اور کھانا گھر میں سے منگو کر سب کو کھلوا دیا اور ایک مکان خاص رہنے کو دیا مگر لباس ہندوستانی تبدیل کرنے کو کہا۔ کچھ عرصہ بعد اعظم گڑھ سب کو بھیج دیا۔ وہاں سے شکریہ کی چٹھی آئی۔ مسٹر بڑ صاحب ڈپٹی کمشنر گورکھپور نے ان کو مطلع کیا۔ سات لاکھ روپیہ ہمارے پاس ہے۔ یہاں چلے آؤ اور سارے علاقے کا بندوبست تمہارے ذمہ ہے۔ میر محمد حسین نے توجہ نہ کی بلکہ پانچ ہزار فوج سپاہ کی جمعیت سے گورکھپور کو کوچ کیا۔ ظلیل آباد دس کوس پر ہے۔ وہاں سے اور آگے پہنچے۔ ہما صاحب مضطرب ہو کر ۶ ہزار فوج اور کرانچی میں خزانہ لے کر اعظم گڑھ کی راہ لی۔ دو میں ایک مقام پر بڑ بھیر ہو گئی۔ ناظم صاحب غالب آئے۔ مسٹر بڑ خزانہ چھوڑ کر چلتے ہوئے۔ اس کے ہمراہی ٹوٹ پڑے اور دشمن کی طرف سے غفلت برتی۔ ہما صاحب نے موقع سے فائدہ اٹھا کر شب خون مارا۔ ناظم صاحب کے سپاہی کثیر التعداد

کھپت رہے۔ آخرش، جان بچا کر بقیہ فوج کو لے کر گورکھپور آئے۔ مسٹر بڑ دوبارہ لکھنؤ لے کر اعظم گڑھ چلتے ہوئے۔ یہاں میدان خالی تھا۔ مولوی سرفراز علی امیر الہادین نے کارگذاری کی تھی مگر جزل بخت کے بلانے پر دہلی چلے گئے۔ کوئی انتظام کرنے والا نہ رہا۔ ناظم صاحب نے آکر گورکھپور پر اپنی حکومت قائم کی۔ ۲۵ ہزار روپیہ ملازم رہے۔ جیل خانہ سے تمام قیدی چھوڑ دیئے گئے اور ہر ایک کو کام پر لگایا اور کارخانے کھول دیئے۔ جیل خانہ میں میگزین رکھا گیا۔ ۸۰ یا ۱۰ توپیں بھی حاصل کر لیں۔ ۲۶ ہزار روپیہ یومیہ خیرات پر تقسیم کیا جاتا۔ دربار بننے لگا۔ ایک درخواست سرکار برہمچس قدر کی خدمت میں بھیجی گئی۔ وہاں سے خلعت سرفرازی مع خطاب مقرب الدولہ میر محمد حسین خاں عنایت ہوا۔ ناظم نے چند روزہ داروغہ کی۔ لکھنؤ سے بھاگ بھاگ کر کثرت سے لوگ آگئے۔ ان کو عزت و توقیر سے رکھا۔

تیار میگزین و قلعہ دوس کی ہونے لگی۔ ہزار مزدور کام پر لگائے گئے۔ مکمل مہاراجہ شیر جنگ بہادر وزیر اعظم و سپہ سالار ملک نیپال سے تعلقات پیدا کرنا چاہتے تھے۔ مگر وہ الگ تھلگ رہا۔ مگر تلنگوں نے لوٹ مار کا بازار گرم رکھا۔ ناظم کی اول بات نہ چلی۔ یہاں کی بد نظمی سے اطلاع پاکر مسٹر ونہ گھٹیا کمشنر بہرائچ اور بڑ صاحب کلکتہ گورکھپور کے پاس فوج راجہ بلرام پور کے ساتھ ہوئی اور مہاراجہ جنگ بہادر نے بھی اپنے کارواں بھیج دیئے۔ سب نے مل کر ناظم صاحب پر ہلہ بول دیا۔ مہاراجہ جنگ بہادر کی طرف غافل تھے۔ آخرش سخت مقابلہ ہوا اور ناظم صاحب نے ہتھیار پائی۔ راجہ مان سنگھ نے کچھ دھیری کی مگر انہوں نے بھی نگاہیں یکایک بدل دیں۔ آخرش نادر مرزا کو ساتھ لے کر لاندی میں حضرت محل کے پاس چلے آئے۔ وہ



## لال بہادر خاں میواتی

لال بہادر خاں میواتی صوبہ دار علاقہ الور کا رہنے والا تھا۔ راجہ الور کے یہاں ملازم رہا۔ پھر گورنمنٹ میں بھی ملازمت کی۔ اس کے رشتہ دار فتح پور سیکری میں رہتے تھے۔ وہ الور سے فتح پور ہنگامہ میرٹھ سن کر آیا۔ اوپر ۳۰ مئی ۵۷ء کو دو ہفتیس رجمنٹ نمبر ۴۴-۶۷ سے تعلق رکھتی ہیں، خزانہ کی محافظت کے واسطے متحرا کو گئیں۔ کھلم کھلا باغی ہو کر دہلی کو چلتی ہوئیں۔ ۱۵ جون کو گوالیار میں ہنگامہ ہوا۔ ۳ جولائی کو انگریز مصلحت سے تعداد ۵۸۰۰ یورپین عیسائی قلعہ میں پناہ گزیں ہوئے۔ دو دن بعد نیچ اور نصیر آباد کے فوجی آگے آئے۔ موضع سو چلیہ پر ایک مختصر انگریزی فوج سے جھڑپ ہوئی جو پسا ہوئی پھر شہر میں داخل ہو کر لوٹ ماری۔ انہی دنوں میں لال خاں آگیا۔ قلعہ تک پہنچ کر لوٹا۔ لیفٹیننٹ گورنر جان کوب کو ہیضہ ہوا۔ قلعہ میں دفن ہوئے۔ ماہ ستمبر میں بعد غلبہ دہلی کرنیل گرینہد صاحب فوج لے کر دہلی سے آگے آگئے۔ یہاں سے ہنگامی فتح پور میں مورچہ جما کر لڑے۔ ۲۰ نومبر تک ان کا تسلط رہا۔ میواتی جانا باز نکلے۔ آخرش ۴ فروری ۵۸ء کو انگریزی تسلط ہوا (۶۷) اور میواتیوں کو انگریزی فوج نے تباہ و برباد کر دیا۔ آگرہ سے سرگردوہ دولہ شاہ تارکش تھے۔ ان کو پھانسی لگی لال بہادر ہاتھ نہیں لگا۔

غلام فخر الدین :- ابن علی بخش خاں انجور مرزا غالب کے بھائی مرزا یوسف خاں کے داماد تھے۔ بہادر شاہ کی جاگیر کوٹ قائم کے ناظم تھے۔ یہ بھی گرفتار ہوئے۔ ان کے متعلق مرزا صاحب ایک خط میں لکھتے ہیں :-

”غلام فخر الدین خاں کی دو روکاریاں ہوئیں ہیں۔ صورت اچھی ہے، خدا چاہے تو رہائی ہو جائے“ (68)۔ چنانچہ رہا ہو گئے۔

کوٹوال شرف الحق فاروقی :- وطن تھانہسوتھا، دلی آ رہے۔ دربار شاہی سے منسلک تھے۔ ہنگامہ ۵۷ء میں شہر کے کوٹوال مقرر ہوئے۔ بوئے نخلتہ سے شہر کا انتظام

۱۔ بعد تغلب یہ بھی عتاب کے نذر ہوئے۔

نواب زینت محل :- نواب احمد قلی خاں ابن نواب عباس قلی خاں کی صاحبزادی تھیں۔ ان کے دادا شاہ ولی داد خاں وزیر احمد شاہ ابدالی تھے۔ حسن میں نور جہاں ثانی تھیں۔ بہادر شاہ کی محبوب بیوی تھیں۔ جہاں بخت ان کے صاحبزادے تھے۔ زینت محل بیوی عاقل خاتون اور سیاست ملکی خوب سمجھتی تھیں۔ ہنگامہ ۵۷ء میں مشورہ میں شریک رہیں۔ مرزا الہی بخش کے کہنے میں اکثر مصیبتیں مول لیں۔ آخرش ۲۸ مارچ ۵۷ء شنبہ ۱۲ھ بمطابق ۱۸ فروری ۱۸۴۷ء کو مرزا گورے ایک توپ خانہ نواب زینت محل بادشاہ کے ساتھ رنگون گئیں۔ نواب تاج محل۔ خیرا بائی۔ ظہورا بائی۔ مرزا جہاں بخت بہادر شاہزادہ، مزار شاہ عباس مرزا قیصر موسوم، غلام قمبر پرستار شاہ مرزا علیہان شکوہ نواب شاہ آبادی بیگم زوجہ مرزا نوجوان بخت اور ان کے سالے ولایت علی بیگ مرزا عبداللہ بطن خیرا بائی سے تھے۔ احمد بیگ آبدار باسط علی ۱۲ نفوس زن مرزا بادشاہ کے ساتھ رنگون گئے۔ ۲۷ ہزار اہل اسلام کو پھانسی لگی۔ کمال الدین حیدر نے قیصر التواریخ میں لکھا ہے :-

”فوج باغی ۸ ہزار، فوج انگریزی ۱۸ سو اور ۵ ہزار گورے ۲۵ ہزار ہندوستانی اس ہنگامہ میں مارے گئے“ (70)۔

بہادر شاہ بادشاہ ۷ نومبر ۱۸۴۷ء مطابق ۱۳ جمادی الاول بروز جمعہ (71) کے دن قید لڑکے و قید جسم سے آزاد ہوئے۔ ان کی خاتون نے بھی رنگون میں انتقال کیا۔ بادشاہ کے پلا میں دفن ہوئیں۔

تاج محل وغیرہ کے متعلق مرزا غالب ایک خط میں لکھتے ہیں :-

”تاج محل (بیگم بہادر شاہ مرحوم) مرزا قیصر اور مرزا جواں بخت کے سالے

ولایت علی بیگ جے پوری کی زوجہ ان سب کی الہ آباد رہائی ہو گئی۔ دیکھئے

کیمپ میں رہیں یا لندن جائیں۔“

نواب حامد علی خاں :- اعتماد الدولہ میر فضل علی وزیر نصیر الدین حیدر بادشاہ اودھ



کے داماد تھے۔ اعتماد الدولہ کے بعد دہلی چلے آئے۔ بیوی کے ترکہ سے ۹ لاکھ روپیہ ملا تھا۔ خزانہ میں داخل کرا دیا اور ساڑھے چار ہزار ماہانہ ملتا تھا۔ غدر میں ان پر بڑی آفتیں نازل ہوئیں۔ جائیداد ضبط ہوئی اور محل سرا اور کوٹھی ڈھادی گئی (72)۔ ۱۳ ماہ حوالات میں رہے فروری ۱۸۵۹ء میں رہائی ہوئی۔

ضیاء الدولہ :- ابن حکیم رکن الدولہ پانسو روپیہ کی املاک قرق ہوئی، تباہ و برباد ہوئے۔ پانی پت چلے گئے۔ وہاں سے گرفتار ہو کر آئے۔

میر احمد حسین میکش :- مرزا غالب کے عزیز شاگرد تھے۔ مرزا صاحب ۷ فروری ۵۸ء کے ایک خط میں میکش کے متعلق لکھتے ہیں :-

”سلطان“ جی میں تھا اب شہر میں آ گیا ہے۔ دو تین بار میرے پاس بھی آیا۔ پانچ سات دن سے نہیں آیا۔ کہتا تھا کہ بی بی کو اور لڑکے کو بہرام پور میر وزیر علی کے پاس بھیج دیا ہے۔“  
دوسرے خط میں لکھتے ہیں :-

”احمد حسین میکش کا حال کچھ تم کو معلوم ہے یا نہیں؟ غنوق ہوا (یعنی پھانسی پا گیا) (73)۔“

مولانا رشید احمد :- بن مولانا ہدایت احمد بن قاضی پیر بخش انصاری گنگوہی ۶ ذیقعدہ ۱۲۴۴ھ کو پیدا ہوئے۔ ننھیالی سلسلہ شیخ عبدالقدوس گنگوہی سے ملتا ہے۔ ابتدائی کتب مولوی عنایت احمد سے پڑھیں۔ مولوی محمد بخش رام پوری قاضی احمد الدین جہلمی دہلوی اور مولانا مملوک علی سے فراغت علمی کی۔ مولانا محمد قاسم ہم سبق تھے۔ درس و تدریس مشغلہ تھا۔ ہنگامہ ۱۸۵۷ء کی لپیٹ میں یہ بھی آ گئے۔ قاضی محبوب علی خاں کی مخبری سے مولانا کی گرفتاری کا وارنٹ نکلا۔ مولانا اپنی دادھیال قصبہ رام پور چلے گئے۔ وہاں حکیم ضیاء الدین کے مکان پر قیام پذیر ہوئے۔ چند دن گزرے تھے کہ گارڈن کرنیل فرانسیسی غلام علی ساکن قصبہ ملی طور ضلع سہارنپور مخبر

سہارنپور کے ساتھ لے کر گنگوہ پھنچا۔ آپ کے نمکسار ماموں زاد بھائی مولوی ابوالنصر جو صورت و وضع میں مولانا سے مشابہت رکھتے تھے، مسجد کے گوشہ میں گردن ہلانے مراقبہ میں بیٹھے تھے کہ دوڑ کے سپاہی نے گردن پر زور کا ہاتھ مارا اور قبضہ کر اس طرح پکارا :-

”چل کھڑا ہو کیا گردن جھکائے بیٹھا ہے۔“

مظلوم ابوالنصر کو پکڑ لائے اور کہا گھر کی تلاشی دلوا، کیا ہتھیار ہیں؟ عرصہ تک ابوالنصر مار کھاتے اور ذلت سہتے رہے مگر یہ نہیں کہا میں نہیں ہوں اور نہ یہ کہ میرا بی رشید احمد کہاں ہیں۔ حاکم کو اندازہ ہوا، ملزم یہ نہیں ہے۔ یہاں سے دوڑ رام پور پہنچی۔ حکیم ضیاء الدین کے مکان سے مولانا کو گرفتار کیا گیا۔ ۵۵ء کا آخر حصہ

مولانا کو سہارنپور کی جیل میں قید کر دیا۔ تین چار یوم کال کوٹھڑی میں اور پھر وہ دن جیل خانہ کی حوالات میں مقید رہے۔ آخر عدالت سے حکم ہوا، تھانہ بھون کا حصہ ہے اس لئے مظفر نگر منتقل کیا جائے۔ چنانچہ جنگی حراست تلواروں کے سپرد کر دیا۔ براہ دیوبند چند پڑاؤ کر کے پایادہ مظفر نگر لائے اور حوالات کے اندر بند کر دیئے گئے۔ چھ ماہ قید رہے، آخر شش چھوڑ دیئے گئے اور وطن لوٹ آئے۔

قاضی عنایت خاں :- ابن قاضی سعادت علی خاں رئیس اعظم اعظم زمیندار قلعہ بھون ضلع مظفر نگر قاضی سعادت علی خاں کے مرنے پر ریاست کا کام سنبھال لیا تھا۔ ان کے چھوٹے بھائی عبدالرحیم خاں سہارنپور گئے۔ ایک بیٹے نے نہکھی صاحبہ کا انتظام سہارنپور پر مامور تھے ان سے کہا عبدالرحیم بادشاہ دہلی کے لئے گولہ خریدنے آیا ہے۔ اس پر نہکھی صاحب نے ایک گارڈ بسٹ سرانے روانہ کیا اور عبدالرحیم خاں معہ ہمراہیوں کے الزام بغاوت میں دھر لئے گئے، جیل بھیج دیا گیا۔ پھانسی چڑھا دیا۔ عنایت علی خاں کو یہ خبر لگی جوش حزن و ملال، میں اتفاقاً چند دن سہارنپور کے کاندھوں پر کار تو سوں کی کئی ہتھیلیاں لادے سہارنپور سے کرانہ



کی طرف جا رہے تھے کہ قاضی صاحب جمع چند ساتھیوں کو لے کر شیر علی کے باغ کی سمت سڑک پر جا پڑے اور کارتوس لوٹ لئے۔ اس کے بعد تحصیل شامی کو لوٹ لیا۔ چند ماہ بعد دہلی کے فتح ہو جانے کی خبر سے قاضی صاحب مع ہمراہیوں کے تھانہ بھون آئے۔ پھر نجیب آباد چلے گئے۔ پھر ان کا پتہ نہ لگا۔ سرکاری فوج نے تھانہ بھون کی اینٹ سے اینٹ بجا دی (74)۔

مرزا عاشور بیگ :- مرزایان دہلی سے تھے۔ آپ کے والد کا نام مرزا اکبر بیگ تھا۔ عربی فارسی میں فرد فرید علوم ریاضیہ ہیئت و ہندسہ میں یدِ طولی حاصل تھا۔ مرزا عاشور بیگ بہادر شخص تھے۔ ہنگامہ ۵۷۷ء میں دستار کمر بستہ بادشاہ کے پاس گئے۔ ان سے فوج طلب کی۔ انہوں نے کہا کہ اگر تم کو شوق جنگ ہے تو اس فوج کے افسروں سے معاملہ کر لو۔ چنانچہ یہی ہوا۔ ایک دو پلٹنیں لے کر وہ شہر کے باہر نکلے۔ بانک پت پر گوروں سے مقابلہ ہوا اور کئی چھکڑے غنیمت لوٹ کر گھر واپس آئے۔ مرزا کے سامنے نواب ضیاء الدولہ گھر واپس آئے مرزا کے سالے نواب ضیاء الدولہ شاہی طبیب تھے۔ جب تغلب و استیلا انگریزوں کا دہلی پر ہوا، مرزا عاشور بیگ مع اپنے فرزند اکبر مرزا احمد بیگ گوروں کی جمعیت سے مقابل ہوئے۔ سر تھا فلس مکاف ساتھ تھا۔ مرزا احمد بیگ نے میان سے تلوار نکالی۔ عاشور بیگ نے ان کو روک دیا اور کہا بس اب شہادت کے لئے تیار ہو جاؤ اور کلمہء توحید ورد کرو۔ سر تھا فلس نے عورتوں بچوں کو جو ان کے ساتھ تھے علیحدہ کھڑا کر دیا اور مردوں کی برسن بستہ قطار کھڑی کر دی اور حکم فائر کر دیا۔ برسن بستہ قطار مثل مرغان مذبح لوٹنے لگے (75)۔

مرزا عاشور بیگ بہت حسین و جمیل آدمی تھے۔ نہایت گورے بھوکا رنگ، آنکھیں سنہری مائل، کرنچی ریش و ہوت و موئے سر گہرے بھورے اور منہرے تھے۔ قد نہایت بلند و بالا دوہرا جسم کسرتی سانچے میں ڈھلا ہوا۔ عربی فارسی ہیئت و نجوم و ہندسہ میں مثل اپنے والد کے مشہور آفاق تھے۔ غصہ ان کے مزاج میں کمال درجہ کا تھا۔ مرید حضرت شاہ رفیع الدین کے تھے۔ محلہ کش گنج میں دفن کئے گئے۔

نواب ضیاء الدولہ :- فرزند حکیم نواب رکن الدولہ وزیر بہادر شاہ نجیم و نجیم میانہ قد گندی رنگ، ریش و ہوت و موئے سر سیاہ و سفید خوش مزاج و وسیع الاخلاق کثیر الاملاک مکر ہنگامہ میں تمام گھراٹ گیا۔ تلنگوں اور گوروں نے تکا تک نہ چھوڑا اور املاک و جائیداد بجز بغاوت بحق سرکار ضبط ہوئی۔ جان بچ گئی۔ لکھنؤ مرزا عباس بیگ کے پاس چلے گئے۔

راجہ بھل حسین خاں :- معلقدار بھوانسو برجیس قدر کے ہمدردوں میں سے تھے۔ راجہ صاحب دہلے سوکھے سبزہ رنگ میانہ قد سادہ مزاج اس زمانہ کے مطابق تعلیم یافتہ، ایام غدر میں اکثر راجگان ہندو و مسلمان بادشاہ کی نمک خواری کی وجہ سے انگریزوں کے مقابلہ پر کھڑے ہو گئے تھے۔ راجہ صاحب مع اپنے ملازمین اور اہل قربت جنرل اوٹرم کو روکنے کے واسطے عیش باغ میں صف آراء ہوئے دھوم کی لڑائی ہوئی راجہ زخموں میں چور اور گرد کثیر التعداد کشتگان مردوں میں بے ہوش پڑے رہے جب ہوش آیا درپ باغ کے اندر پہنچے۔ کچھ دن بعد جنرل بیرو نے ان کو گرفتار کیا۔ باہم جواب ترکی بہ ترکی ہوئے۔ راجہ نے بکمال جواں مردی کہا کہ ہم پر اوائے حقوق نمک خواری فرض تھا۔ رئیس اودھ کا نمک کھایا تھا لڑے، اگر تمہارا کھائیں گے تمہارا ساتھ دیں گے۔ جنرل ان کی جواں مردی پر فریفتہ ہو گیا اور ان کے لئے فارش کی۔ آخر بری ہو گئے (76)۔

جنرل محمود خاں :- نجیب آبادی ابن نواب معین خاں ابن نواب ضابطہ خاں ابن نواب نجیب الدولہ بہادر امیرانہ طور طریق سے زندگی بسر کی۔ ۵ جون ۵۷۷ء کو نجیب آباد میں اپنی امارت کا اعلان کیا۔ احمد اللہ خاں نے محمدی جھنڈا لرایا اور جلال آباد کے کتب حریست نوازوں کو ہمراہ لے کر مورچہ بنا کر بیٹھ گئے۔ شفیع اللہ خاں نے چار ہزار سپاہ فراہم کی اور احمد اللہ خاں کے ہمنوا ہو گئے۔ جنرل صاحب کا تمام قرب و جوار ان اطاعتی اثر بہت زیادہ تھا۔ بہادر شاہ نے امیر الدولہ ضیاء الملک محمد محمود خاں بہادر



مظفر جنگ خطاب سے سرفراز کیا۔ شہزادہ فیروز شاہ مراد آباد پر حملہ آور ہوئے۔ نجیب آباد سے فوج ان کے معاون ہو گئی۔ آخرش انگریزوں سے اور نواب سے مقابلہ ہوا۔ ناکامی کا منہ دیکھنا پڑا۔ حب الوطنی کے جرم میں پھانسی لئے گئے۔ مقدمہ چلا، کالے پانی کی سزا تجویز ہوئی مگر قید فرنگ میں سوتے کے سوتے رہ گئے۔ اس طرح زندگی کا خاتمہ ہوا۔ (77)

محمد شفیع بریلوی :- آٹھویں سواریوں کی رجمنٹ کے افسر تھے۔ مسٹر میکن زئی نے بہت جاہا محمد شفیع وطن پرستوں کی دھبھیری نہ کریں مگر انہوں نے توپ خانہ بریلی پر قبضہ کیا اور علم بزم لہرا دیا اور نواب خان بہادر خاں کے ساتھیوں میں ہو کر انگریزوں سے لڑتے رہے۔ (78) آخری زندگی کے حالات معلوم نہ ہو سکے۔

نواب اصغریاب خاں :- اور ان کے بھائی نواب صدر یار خاں خلف نواب طالع یار خاں شہزاد اور سپاہیانہ روش کے تھے۔ ان کے والد نواب وزیر الدولہ کے اتالیق رہے۔ یہ ہر دو بھائی دلی آگئے اور بہادر شاہ کی سرکار میں ملازم ہو گئے۔ ۱۸۵۷ء میں اصغریاب خاں نے ریڈیٹ نیٹ کو سخت کلامی پر جو اس نے بادشاہ سے کی تھی ٹمن برج پر چڑھتے ہوئے گولی سے ٹھنڈا کر دیا۔ جب بادشاہ مقبرہ مہلوں چلے گئے یہ دونوں بھائی الور پہنچے۔ جائیدادیں ضبط ہوئیں۔ مرزا ذکریا بیگ نے انعام کے لالچ میں الور سے گرفتار کرا دیا۔ دلی لائے گئے مقدمہ چلا اور پھانسی پر لٹکا دیئے گئے (مرزا خٹن بیگ صاحب نے یہ حالات سنائے)۔

نواب مرزا ماہ رخ بیگ خاں :- (داماد طالع یار خاں) ابن نواب مرزا بیگ خاں عماد جنگ مرزا مغل کے ساتھی تھے۔ یہ بھی الور سے گرفتار ہو کر آئے اور اپنے سالوں کے ساتھ پھانسی پائی۔ لال کنواں اور قراشخانہ کی جائیداد ضبط ہوئی۔

### مولانا شاہ عبدالقادر لدھیانوی

مولانا شاہ عبدالقادر ابن مولانا عبدالوارث لدھیانوی پنجاب میں یہ خاندان علم

و فضل کے اعتبار سے بھی بلند پایہ رکھتا ہے۔ مولانا شاہ عبدالقادر ۱۸۹۹ء میں لدھیانہ سے تحصیل علم کے لئے روانہ ہوئے اور دلی آکر مولانا شاہ ولی اللہ دہلوی کے درس میں شریک ہوئے ہیں۔ تحصیل کی اور تربیت روحانی پائی۔ ۱۸۲۵ء میں واپس وطن لوٹے اور رشد و ہدایت میں لگ گئے (مولانا حبیب الرحمن صاحب لدھیانوی کے صاحبزادے مولوی عزیز الرحمن جاسمی سے یہ حالات معلوم ہوئے)۔

اس زمانہ میں احمد شاہ ابدالی کے پوتے شاہ زماں اور شاہ شجاع الملک انگریزی سیاست کا شکار ہو کر کابل سے لائے گئے اور لدھیانہ میں نظر بند ہوئے۔ وہ حضرت شاہ عبدالقادر کی خدمت میں حاضری دیا کرتے تھے۔ مولانا کو انگریزوں سے دلی نفرت تھی۔ ڈپٹی کمشنر چاہتا تھا کہ مولانا اعلیٰ عہدہ قبول کر لیں۔ اس نے انکار کر دیا۔ مولانا کے حلقہء اثر میں انقلابی تحریک پنجاب کے علاقہ میں پھل پھول رہی تھی۔ ۱۸۵۷ء میں مولانا اور آپ کے فاضل بیٹوں مولانا سیف الرحمن۔ مولانا محمد مولانا محمد عبداللہ۔ مولانا شاہ عبدالعزیز نے سرکٹ حصہ لیا۔ مولانا معہ اہل و عیال اور اپنے مریدوں کو لے کر دہلی جنگ آزادی میں شرکت کرنے کے لئے تشریف لائے اور مسجد فتح پوری کے حجروں میں قیام کیا۔ یہیں ان کی زوجہ محترمہ کا وصال ہوا۔ جو صحن مسجد میں دفن ہوئیں۔ مگر پانسہ الٹ چکا تھا۔ مولانا پھر واپس وطن ہوئے۔ مگر غلوت نشین ایک عرصہ تک رہے۔ گورنمنٹ نے تلاش بہت کرائی مگر خدا نے بچائے رکھا۔ آپ نے بیشکل کانگریس کی شرکت کے لئے فتویٰ شائع فرمایا۔ آپ کے صاحبزادہ مولانا عبدالعزیز اور مولانا عبداللہ اور شیخ احمد جان تاجر دہلوی جو کہ اسلحہ کے تاجر تھے۔ حکومت نے افغانستان سے ساز باز کرنے کے الزام میں گرفتار کر لیا۔ شیخ صاحب جیل میں سدھارے۔ یہ لوگ مقدمہ سے بری ہو گئے۔ مولانا محمد کے صاحبزادے مولانا محمد اکرا تھے۔ جن کے خلف الرشید فخر احرار مولانا حبیب الرحمن صاحب لدھیانوی ہیں۔ جن کی سیاسی مساعی روز روشن کی طرح عیاں ہے۔ میرے دوست حکیم مولوی محمد عبداللطیف صاحب، ابن مولانا عبداللہ، نواسہ مولانا عبدالعزیز جو ایک عرصہ تک



مجلس احرار دہلی کے صدر رہے، مولانا شاہ عبدالقادر نے ۱۲۷۸ھ میں انتقال کیا نزانہ (پٹیل) میں دفن ہوئے۔

مولوی شاہ محمد حسن :- پٹنہ کے صاحب اثر حضرات میں سے تھے۔ ان کے ہم نوا مولوی احمد اللہ اور مولوی واعظ الحق جانناڑ لوگوں میں سے تھے۔ بہار کے راجہ کنور سنگھ صاحب نے بہار میں سیاسی سرگرمی عمل دکھائی۔ ان بزرگوں نے بھی اس کا اثر لیا۔

راجہ کنور سنگھ جگدیش :- پور صوبہ بہار کے صاحب اقتدار رئیس تھے (79)۔ پہلی جنگ آزادی میں ان کی عمر اسی سال کی تھی۔ سرکنت میدان میں اتر آئے۔ انقلابی فوج کے سردار بن گئے۔ آہ کے خزانہ پر قبضہ کیا۔ انگریزی فوج سے مقابلہ ہوا۔ لارڈ کنگ گھبرا گئے۔ بنارس آکر لارڈ مارک کی فوج سے بھڑے۔ راجہ مثل بجلی کے ادھر سے ادھر کوندتے پھرتے تھے۔ بلیا کے قریب ایک ہاتھ میں گولی لگی۔ اس کو اپنی تلوار سے کاٹ کر پھینک دیا۔ آٹھ ماہ جنگ کرنے کے بعد اپنی راجدھانی پر قبضہ کیا۔ مگر قسمت سے پانسہ الٹ گیا۔ ان کو بھی نیپال کی ترانی میں جانا پڑا۔ وہیں عالم غربت میں انتقال کر گئے۔ (مسلمانوں کا روشن مستقبل صفحہ ۹۳)

ہنگامہ کے دوران میں مسٹر ٹیلر نے ان تینوں شاہ محمد حسن وغیرہ کو بلا کر دھوکے سے جیل خانہ بھیج دیا۔ مجسٹریٹ مولوی محمد ممدی تھے۔ ان کو یہ واقعہ ناگوار گزرا اور مسٹر ٹیلر کے خلاف ہو گئے۔ جس کی بناء پر ان کو بھی گرفتار کر لیا گیا۔ پولیس افسر وارث علی کو یہ حرکت بار خاطر ہوئی اور انہوں نے خفیہ وطن پرستوں کی امداد کی۔ مسٹر ٹیلر سے غداہوں نے جا لگائی۔ ۲۳ جون کو یہ بھی پکڑے گئے۔ علی کریم رئیس پٹنہ ان صاحبوں کے ہم نوا تھے۔ پکڑا دھکڑی دیکھ کر ٹیلر کے رو بہ ہاتھی پر سوار ہو چلتے ہوئے۔ ہنگامہ ختم ہوا۔ سب کو بڑی بڑی سزائیں ہوئیں۔ آگے کا حال معلوم نہ ہو سکا۔

راجہ بینی مادھو بخش :- تعلقدار نظامت پیواڑہ حضرت محل کی رفاقت میں رہے۔ میدان جنگ میں کام آئے (80)۔

راجہ ناہر :- بلکٹھ کے رئیس تھے۔ بہادر شاہ کے دربار کے رکن تھے پھانسی پائی۔ بیس لاکھ روپیہ ضبطی میں آیا (81)۔

کمانڈر ہیرا سنگھ :- دلی اور سے فوج لے کر آئے تھے۔ ان کو پھانسی ہوئی (82)۔ ان کے ساتھی سردار غوث محمد خاں صوبہ دار اور گروہاری لال تھے۔ راجہ کنور سنگھ شاہ آبادی ناتاراؤ پیشوا کے رفیق کار تھے۔

قادر بخش صوبہ دار :- سفرینا فوج دہلی کو انڈمان کی سزا ملی۔ راجہ مادھو سنگھ رئیس گڈھ امیشی نے دو ہزار سپاہی سے مقابلہ کیا۔ آخر میں روپوش ہو گئے۔

راجہ دیہی سنگھ :- بہادر شاہ کے درباری تھے۔ سالک رام۔ نواب موسیٰ خاں۔ نواب احمد مرزا۔ حکیم عبدالحق یہ لوگ مل کر فوج کے لئے غلہ اور روپیہ کا انتظام کرتے تھے۔ کوئی پھانسی چڑھا کوئی انڈمان گیا۔ (83)

نواب علی :- رئیس گجرات، تلارام رئیس ریواڑی۔ مکند لال۔ میر منشی بہادر۔ شاہ مہاراجہ بال کرشن۔ رفیق برہمیں قدر۔ نریت سنگھ رئیس، ان کو سزائیں ہوئیں۔ مرزا ایدار بخت :- بہادر شاہ کے پوتے تھے۔ ناتاراؤ اور عظیم اللہ خاں کے مشورہ سے ایک اخبار دہلی سے نکالا ”پیام آزادی“ نام تھا۔ اس اخبار نے ۵۷ء میں بڑی قسمت انجام دی۔ انگریزی تسلط پر ان کو پکڑ لیا گیا اور جسم پر سوز کی چھبلی مل کر پھانسی دے دی گئی۔

## مولوی جلال الدین

مولوی جلال الدین احمد بن مولوی عبدالاعلیٰ بنارسی اپنے والد مولوی احمد اللہ



بنارس کے شاگرد تھے۔ سند حدیث مولوی عبدالحق بنارس سے لی۔ عامل بالحدیث و متبع سنت نبوی و قانع و متقی تھے۔

”جید الحافظ آپنخان بود کہ در یک روز یک پارہ کلام مجید حفظ نمود وقت شب ہمار رمضان تراویح می خواند (84)۔“

آپ نے بھی ہنگامہ ۴۵۷ میں حصہ لیا، مگر حکومت کے فتنے سے بچ گئے۔ زبدۃ القوائین (صرف و نحو) و شرح کافیہ یادگار سے ہے۔ بنارس کالج میں پہلے مدرس تھے۔ ۱۲۷۹ھ میں محرم ۵۸ سال وفات پائی۔

سید حسین علی :- ابن سید مدو علی نبیرہ حضرت بھلے شاہ سادات نو محلہ سے تھے۔ یہ میرٹھ میں سرکاری فوج میں رسالدار تھے۔ جو فوج حکومت سے منحرف ہوئی تھی۔ اس کے سرگروہ ہو کر دی آئے۔ مرزا مغل کے ساتھ رہے۔ آخری مورچہ میں کام آئے۔ ان کے بھائی میر فیض علی نے مع اپنے اہل خاندان کے نواب خان بہادر خاں کا ساتھ دیا۔ پانسہ لٹا پڑا۔ اپنی ماں بہنوں کو آمادہ کیا کہ وہ سادات کی لاج رکھتے ہوئے کنوئیں کی نذر ہوں۔ چنانچہ بخوش دلی ہر سیدانی نو محلہ کی مسجد کے کنوئیں میں کود پڑی۔ یہ آگرہ آئے۔ ان کی بیوی کے بھائی مولوی صفدر علی شکوہ آبادی کو ایک انگریز کے قتل پر امر سنگھ گیٹ پر پھانسی دی جا چکی تھی۔ بیوی، شکوہ آبادی کے معیم تھیں۔ ان کو آگرہ بلا لیا۔

ملک باقر علی :- بلواری زمیندار بھی ہنگامہ سے ترک وطن کر کے آ گئے تھے۔ ان کے ساتھ اپنی ایک دختر منسوب کی۔ دوسری دختر مولوی اکرام اللہ گواموی صاحب تصویر الشعراء سے بیباکی گئیں۔ سید سبط حسن صاحبزادے تھے (ان کی صاحبزادی زندہ ہیں جن سے یہ حالات معلوم ہوئے)۔

امراؤ بہادر :- برادر دوندے خاں جاگیر دار گڑھی علی گڑھ پچاس بہادر سپاہی لے کر دی آ گئے اور عمر شباب کے ساتھ بادشاہ کی خدمت میں باریاب ہوئے۔ ان دونوں

سرداروں کے نام افسران کی حیثیت سے شاہی فہرست میں لکھ لئے گئے (85)۔ ہر دو نے بڑی بہادری دکھائی اور میدان مصاف میں کام آئے۔ (86)۔

داروہہ شیخ محمد بخش :- ساکن بستی تحصیل دہلی ان کے صاحبزادہ شمس العلماء شیخ ضیاء الدین دہلوی تھے۔ بوقت تسلط انگریزی فوج کے سپاہی کے ہاتھوں شہید ہوئے (87)۔

## بہادر شاہ کا آخری فرمان

(تمام راجگان ہند کے نام جاری ہوا)

جمع راجگان و رؤسائے ہند پر واضح و لائح ہو کہ تم بہم وجہ نیکی اور نیک خصلتی اور فیاضی میں مشترک الدہرو العلوم ہو اور تمہاری حسن حمایت طرز اور فہم اور ہدایت سے مذہب ہندوستان کی اعانت ہے۔ لہذا ازراہ خیر اندیشی تمہارے تم کو ہدایت ہوتی ہے کہ خدائے تعالیٰ نے تم کو اپنے مختلف مذاہب کے قائم کرنے کے واسطے پیدا کیا ہے اور تم پر فرض ہے کہ اپنے عقائد اور قوانین مذہبی کو بخوبی درست جانو اور ان پر ثابت قدم رہو۔

کیونکہ خداوند تعالیٰ نے تم کو یہ مرتبہ عالی اور ملک اور دولت اور حکومت اسی واسطے بخشی ہے کہ تم ان لوگوں کو جو تمہارے مذہب میں رخنہ اندازی کریں۔ غارت کرد اور جو اشخاص کہ تم میں سے صاحب طاقت ہیں۔ ان کے لئے ضروری ہے کہ وہ ان لوگوں کو جو تمہارے مذہب کو بگاڑا چاہتے ہیں نیست و نابود کریں اور جو اتنی دولت نہیں رکھتے جو بدل و جان ایسی تدبیروں میں مشغول رہیں جن سے ان کے مذاہب کے دشمنوں پامالی ہو اور یہ تمہارے عقائد کی کتابوں میں لکھا ہے کہ مذہب ہندو سے مرجانا بہتر ہے اور واقع میں یہی حکم خداوند تعالیٰ کا بھی ہے جو خاص و عام ہندو ہے۔ انگریز جملہ مذاہب کو غارت کیا چاہتے ہیں اور ہندوستان کے تخیل و مذہب کے واسطے انہوں نے ایک مدت سے بہت سی کتابیں لکھوا کر اپنے پاؤں



کے ہاتھ سے سب ملک میں تقسیم کرائی ہیں اور پادریوں کو بلا کر اپنے مقبولوں کا اعلان کیا ہے۔ سمجھنے کی بات ہے کہ انگریزوں نے کیا کیا تدبیریں واسطے غارتی ہمارے مذاہب کے کی ہیں۔

اول یہ کہ جب ایک مرد مر جاوے تو اس کی بیوہ دوبارہ شادی کرے۔

دوسرے یہ کہ سنی ہونے کی ایک رسم مذہبی قدیم تھی جس کو انگریزوں نے اپنے قوانین کی رو سے موقوف کیا۔

تیسرے یہ کہ انہوں نے عام خلقت کو علانیہ سمجھایا کہ اگر وہ ان کا مذہب قبول کر لیں گے تو سرکار میں ان کی توقیر ہوگی اور یہ بھی ہدایت کی کہ تم عیسائی کلیساؤں میں جا کر وعظ سنو۔ علاوہ اس کے انہوں نے یہ حکم قطعی دیا ہے کہ صرف حقیقی اولاد راجگان و رئیسان ہند کی سند نشین ہوگی اور گودی ہوئی اولاد کا کچھ حق نہ ہوگا۔ حالانکہ ازروئے شاستر دس طرح کے مختلف وارث سلطنت ہو سکتے ہیں۔ اس تدبیر سے ان کا مطلب خاص یہ ہے کہ وہ آخر تمہاری ریاستیں اور جاگیریں چھین لیں۔ جیسا کہ انہوں نے فی زمانہ ریاست ہائے لکھنؤ اور ناگپور میں عمل کیا۔ ورائے ازیں ایک اور تدبیر انہوں نے یہ بھی کی قیدیان جیل خانہ کو جبراً پکی ہوئی روٹیوں کے کھانے کا حکم دیا اور اکثر قیدیوں نے تو یہ امر قبول نہیں کیا، بھوکے مر گئے اور بہتوں نے ناچار ہو کر روٹی کھانا قبول کیا اور اپنا مذہب کھو دیا۔

جب یہ تدبیر انگریزوں کی اچھی طرح نہ چلی تو انہوں نے آٹے اور شکر میں ہڈیاں پسا کر ملائیں تاکہ لوگ اس کو بلا کسی ظن اور شبہ کے کھا کر اپنا ایمان کھودیں اور چھوٹے چھوٹے ٹکڑے استخوان اور گوشت کے جانوروں کے ساتھ ملوا کر سر بازار بکویا۔ علاوہ اس کے انہوں نے ہر ایک تدبیر ایسی کی جس سے ہمارے مذاہب غارت ہوں۔ انجام کار بعض بنگالیوں نے بعد غور یہ امر قرار دیا کہ اگر ابتداء میں الہ فوج اسی معاملہ مذہبی میں پیرو رائے انگریزان ہو جاویں تو فرقہ بنگالیان بھی انہیں کی رائے کے مطابق کار بند ہوگا۔ انگریزوں نے اس تدبیر کو بہت پسند کیا اور بے اندیشہ

کہ چاہ کندہ راہ را پیش۔ برہمنان اور افضل قوم کے لوگوں کو ان کار توں کے کانٹے کا جن کے بنانے میں چربی لگی تھی، حکم دیا۔ اس حالت میں اگرچہ مسلمان ہندوؤں نے خیال کیا کہ ان کار توں کے کانٹے سے مذہب ہندو کا صرف جاتا رہے گا لیکن تاہم انہوں نے ان کے کانٹے سے انکار کیا۔ تب ان سپاہیوں کو جنہوں نے ان کار توں کے کانٹے سے انکار کیا، انگریزوں نے توپ سے اڑا دیا۔ یہ ظلم شدید دیکھ کر سپاہ انگریزوں کا قتل شروع کیا اور جہاں کہیں فرنگی کو پایا مار ڈالا اور بفضل ایزوی و لدا سیدی بالفعل ان تدابیر میں مشغول ہیں۔ جیسے کہ چند انگریز جو کہیں باقی رہ گئے ہیں وہ بھی نیست و نابود ہو جاویں اور ہمارا یقین واثق ہے کہ اگر اب انگریز ملک ہندوستان میں رہیں گے تو کل اس ملک کے آدمیوں کو مار ڈالیں گے اور ہمارے ہندوؤں کو مٹا دیں گے۔ ہر چند بعض آدمی ہمارے ملک کے اب بھی انگریزوں سے لڑتے رکھتے ہیں بلکہ ان کی طرف سے لڑتے بھڑتے ہیں۔ ان کے حال پر بخوبی غور کیا کہ انہیں بھی ظاہر ہوا ہے کہ انگریز نہ ان کا مذہب چھوڑیں گے اور نہ تم سب کا۔ اس صورت میں ہم تم سے پوچھتے ہیں کہ تم نے اپنا ایمان اور جان کی سلامتی کے واسطے کیا تدبیر کی ہے؟ اگر ہماری اور تم سب کی رائے متفق ہو تو بہت آسانی سے انگریزوں کو غارت کر کے اپنے ملک اور ایمان کو بچا سکتے ہیں۔ چونکہ ہم سب کو ہندو مسلمانوں کو بہتری پیش نظر ہے اور انگریز، دونوں فرقوں کے دشمن ہیں۔ لہذا مذہب کی حمایت کا پاس اور خیال کر کے اور بظن اندفاع اندازے دین بذریعہ ان قوانین معلومہ کے اعلان کیا جاتا ہے کہ اہل ہندو کو گنہ گار اور تعلق اور ساگرام سے محروم ہے اور مسلمانوں کو قرآن شریف کی قسم ہے کہ بالاتفاق شامل ہو کر اپنی جان کی حفاظت کے واسطے انگریزوں کو یہاں سے نکال دیں۔





- 19:- گارسان و تالی صفحہ ۳۶
- 20:- غدر کی صبح و شام
- 21:- روزنامہ مشرق مار سن پہل (مصنف مارچ ۱۹۲۳ء سرگزشت محمد علی خاں بریلوی صفحہ ۱۳۶)
- 22:- گزشتہ لکھنؤ صفحہ ۶۰
- 23:- ہسٹری دی انڈین منیوٹنی جی ڈیو فار سٹر
- 24:- قیصر التواریخ حصہ دوم صفحہ ۲۳۳
- 25:- مولانا محمد حسین مرحوم۔
- 26:- قیصر التواریخ سید کمال الدین حیدر حشی الحسینی جلد دوم صفحہ ۴۶۷
- 27:- تاریخ شاہجہانپور صفحہ ۱۳۹
- 28:- تاریخ شاہجہانپور صفحہ ۱۳۹
- 29:- صحیفہ زرین مطبوعہ نو کشور پریس لکھنؤ۔
- 30:- تاریخ شاہجہانپور۔
- 31:- تواریخ احمدی منظوم از مولانا فتح محمد تائب لکھنؤی
- 32:- بیج آہنگ از مرزا غالب۔
- 33:- مولانا فضل حق و عبدالحق از انتظام اللہ مطبوعہ ذوالقرنین پریس بدایوں۔
- 34:- غدر کی صبح و شام صفحہ ۲۱۷
- 35:- تاریخ ہندوستان از مولوی ذکاء اللہ دہلوی۔
- 36:- کلیات شیفتہ و حسرتی صفحہ ۱۰ از مولانا نظامی بدایونی اور مفصل تذکرہ ”غدر کے چند علماء“ میں ہے۔
- 37:- غدر کا آخر نتیجہ۔
- 38:- داستان تاریخ اردو صفحہ ۲۷۳ و نقش سلیمانی
- 39:- حیات حافظ رحمت خاں از مولوی سید الطاف علی بریلوی مطبوعہ نظامی پریس

## حوالہ جات

- 1:- تاریخ و منیت
- 2:- تاریخ و منیت صفحہ ۶۳
- 3:- تاریخ و منیت
- 4:- تواریخ احمدی از مولانا تائب لکھنؤی
- 5:- ہندوستانی غدر کی تاریخ جلد دوم صفحہ ۶۰۳
- 6:- قیصر التواریخ و تاریخ شاہجہانپور
- 7:- تذکرہ علماء از مولوی اکرام اللہ گراموی (قلمی)
- 8:- سوانح احمدی از مولانا فتح محمد تائب لکھنؤی
- 9:- تاریخ منشیان گویامٹو صفحہ ۳۰
- 10:- آثار الصنادید
- 11:- متاب اجیر و اولیائے ہند مطبوعہ مصطفائی پریس آگرہ
- 12:- داستان تاریخ اردو از پروفیسر حامد حسن قادری
- 13:- انشائے بیخبر صفحہ ۲۱
- 14:- انشائے بیخبر مطبوعہ مرتضائی پریس آگرہ
- 15:- مسلمانوں کا روشن مستقبل صفحہ ۸۰ بار چارم
- 16:- اسعد الاخبار نمبر ۱۳۸ جلد اول ۱۷ جمادی الاول ۱۳۶۶ھ مولوی قمر الدین خاں ایڈیٹر ۱۸۰۵ء
- 17:- مولانا غلام امام شہید کا ۱۳۹۳ھ میں انتقال ہوا (حیات شہید مطبوعہ مصطفائی پریس آگرہ)
- 18:- گارسان و تالی صفحہ ۳۳



بدایوں۔

40:- غدر کی صبح و شام

41:- داستان غدر صفحہ ۹۷

42:- دیباچہ مقدمہ بہادر شاہ از شمس العلماء خواجہ حسن نظامی صفحہ ۲۳۶۔

43:- تراجم علمائے حدیث صفحہ ۲۲۳۔

44:- سرگذشت ایام غدر از خان بہادر عنایت حسین خان الہ آبادی (الناظر ۱۳۵۴ء)

45:- فرخ آباد اردن صفحہ ۲۰۰ تاریخ فرخ آباد ولی اللہ فرخ آبادی قلمی ملک مولوی سید الطاف علی بریلوی۔

46:- گزیر فرخ آباد صفحہ ۱۵۰۔

47:- سرگذشت ایام غدر (الناظر ۱۹۳۶ء) و "غدر کے چند علماء"۔

48:- رسالہ مصنف (مولانا امام بخش صہبائی) صفحہ ۵۵ تا ۶۹ از انتظام اللہ شہابی۔

49:- حکایت العلماء صفحہ ۵۲-۵۳

50:- روشن مستقبل صفحہ ۳۲۔ از مولانا سید طفیل احمد منگوری۔

51:- استاذ العلماء از نواب صدر یار جنگ بہادر صفحہ ۹۷ روشن مستقبل صفحہ ۳۹۔

52:- روشن مستقبل صفحہ ۳۹۔ کیفیت بلند شہر صفحہ ۲۳۱۔

53:- دہلی کی سزا صفحہ ۲۷

54:- تواریخ اودھ جلد دوم صفحہ ۳۶۳۔

55:- تاریخ اودھ صفحہ ۳۶۷۔

56:- تواریخ اودھ جلد دوم صفحہ ۹۹۔

57:- قیصر التواریخ جلد دوم صفحہ ۲۲۸۔

58:- قیصر التواریخ صفحہ ۳۵۷۔

59:- شیخ بہادر علی شجاع لکھنوی قیصر التواریخ صفحہ ۳۵۔

60:- قیصر التواریخ صفحہ ۲۳۲۔

61:- قیصر التواریخ صفحہ ۲۰۷۔

62:- دہلی کی سزا صفحہ ۵۱۔

63:- قیصر التواریخ جلد دوم صفحہ ۳۵۸۔

64:- مکاتیب غالب صفحہ ۶۶۔

65:- قیصر التواریخ صفحہ ۳۶۸ جلد دوم۔

66:- قیصر التواریخ صفحہ ۳۰۷۔

67:- مرقع اکبر آباد صفحہ ۳۱-۳۲۔

68:- اردوئے معلیٰ۔

69:- تواریخ اودھ صفحہ ۵۳۳۔

70:- تواریخ اودھ صفحہ ۵۵۳ جلد ۲۔

71:- اردو معلیٰ۔

72:- اردوئے معلیٰ و غالب ۱۹۷۔

73:- غالب صفحہ ۲۲۰۔

74:- تذکرہ شہید صفحہ ۷۴۔

75:- کارنامہ سردری صفحہ ۱۷-۳۲۔

76:- کارنامہ سردری صفحہ ۵۹۔

77:- ضیاء الملک جنرل محمود خاں از سیدہ انیس فاطمہ بریلوی (مصنف اکتوبر ۱۹۶۶ء)

78:- بغاوت ہند صفحہ ۱۸۲۲۔

79:- تاریخ بغاوت ہند صفحہ ۷۸۔

80:- قیصر التواریخ حصہ دوم صفحہ ۳۷۳۔

81:- قیصر التواریخ حصہ دوم صفحہ ۶۵۶۔

82:- غدر کی صبح و شام صفحہ ۸۳۔

83:- غدر کی صبح و شام صفحہ ۸۰۔



# ہماری مہربانی

غازی علم الدین شہیدؒ

باصور (ضافہ شدہ)

سازشوں کا دیباچہ (قادیانیت)

مقرر بننے (چھٹا ایڈیشن)

گلاب ہونٹوں کے دائرے (محبت و وفا)

شعور

ناقابل تردید

زیر زمین  
(بڑے لوگوں کا فکاہ و نفیر)  
سے متعلق انسائیکلو پیڈیا

(غیر مطبوعہ)  
تاریخی حقائق پر مشتمل  
جلد دوم انکشافات

قادیانیت کا فکری پس منظر

طلباء کی تقریریں

کہ آپ اپنا تعارف ہمارا ہی ہے۔